

UNIVERSAL  
LIBRARY

OU\_204291

UNIVERSAL  
LIBRARY







# రామదాసు.

ఇ య్య ది

శతాధిక గ్రంథకర్తలగు,

రా మ నా రాయణ కవులచే  
రచింపఁబడినది.

ప్రకాశకుఁడు

కురుకూరిసుబ్బారావు

బుక్ సెల్లర్ అండ్ పబ్లిషర్,

భీమడోలు అండ్ బెజవాడ, (కృష్ణాజిల్లా.)

విదవ కూర్పు 1900 ప్రతులు.

తెనాలి

భారతీ ముద్రాక్షరశాలయందు

ముద్రితము.

1929.



## పీఠిక

ఈ భద్రాచల రామదాసు చరిత్రము ననేక గ్రంథకర్తలు నాటకరూపమున రచించిరి. కాని యీ నాటకమునందలి విశేష మేమనిన, భద్రాచలముననే జన్మించి, భద్రాచలమే వాసస్థానముఁ గాగల శ్రీయుత సోమరాజు రామానుజరావుపంతులుగా రీనాటకముం బరిష్కరించి, తానీషా రామదాసుల పూర్వజన్మ వృత్తాంతములు గల రంగమును, రామదాసునకు శ్రీరామచంద్రుఁడు మహిషాకారమున దర్శన మిచ్చిన రంగమును వ్రాసియిచ్చి తుదకు తాము రచించిన కీర్తనలం జేర్చి నాటకమునకు వన్నె దెచ్చిరి. గుణాగుణ విమర్శనము పాఠకులకు వదలివేయుచున్నాము.

వ్రాకాశకుఁడు.



# ఇందలిసాత్రలు

ఇన్నిసాత్రులున్నను 12 మందితో ప్రదర్శింపవచ్చును.

పురుషులు.

గోపన్న:-అను నామాంతరముగల రామదాసు.

తానీషా:-గోలకొండ నవాబు.

అక్క-న్న } తానీషాకడ బ్రాహ్మణమంత్రులు.

మాదన్న } గోపన్న మేనమామలు.

కవీరు:-ఒక తురుష్క భక్తకళామణి

శివానందుడు:-తానీషా పూర్వజన్మము.

జేవలుడు:-గోపన్న పూర్వజన్మము

శంకరుడు.

ఒక కృష్ణబ్రాహ్మణుడు:- (విష్ణువు )

రాముడు }  
లక్ష్మణుడు } భగవదవతారములు

గోపాలదాసు } గోపన్న బాల్య మిత్రులు  
మాధవశర్మ }

సోమయాజులు }  
దీక్షితులు } శిష్యాదిపాయలు

ముకుందరావు:-తహసీల్ గుమాస్తా.

శిష్యాశ్రేణి }  
బ్రాహ్మణులు } చెట్టు

పరమాత్ముడు:గోపన్న హితచింతకుడు.

యాకూబ్ }  
హుస్సేన్ } తానీషా పరిజనులు  
బాఫర్ }

భటుడు:-కారాగృహ భటుడు.

వార్కా రీలు:-రామదాసును బంధించినవారు

స్త్రీలు.

సీతాదేవి:-శ్రీరాముని సతి.

సుశీల:-గోపన్న గారిభార్య.

తానీషాభార్య.





శ్రీ  
రామదాసు

ప్రథమాంకము.

పూర్వరంగము.

ప్రవేశము:—సశ్యాద్రియందొక శివాలయము.

(ప్రవేశము:—శివానందుడను మహర్షియు ప్రక్కన  
దేవలుడను శిష్యుఁడు.)

( శివానందుండు శివభూజ చేయుచుండ శిష్యుఁడు నివేదన  
మమర్చుచుండును.)

శివా— నాయిక—త్రిశ్రగతి.

హరహర గంగాధర । ఘరహర భవహర హర శుభో ॥హ॥  
గిరినిలయా పరమేశ్వర । గిరిభాస్థాంగానువంగ ॥హ॥  
నిను ననే! హాయనములు । మనమున మననము జేసితి  
ఘనముగ బూజించితి నీ । కరుణ గలుగదా శశిధర ॥హ॥

శంకరా! భక్తవశంకరా! సమస్త భువనశుభంకరా! దుష్టదాసవా  
నీకభయంకర! ఎన్ని దినములింక నీపూజలు గావించును!  
ఎంతని పేకుకొందును! నీ హృదయంబు ద్రవింపజేయ నాకేది  
మార్గము! అగ్ని మధ్యమమునజలమధ్యమమున, వాయుభక్షకుం

డనై కాలంబు గడువుచు హృదయవీరమున భక్తిసూత్రవ  
నిన్ను బంధించి—ప్రేమించి, పూజించి, ధ్యానించి, పా  
లఁబడి, జాలిగదురవేఁడి పాడికొనియాడినను శిలామయుఁ  
చలింపకున్నావే !

సీ. ధనములిమ్మని నీమ దరిని జేసుదునన్న  
నాదిమభిక్షకుం డగుదు వీవు  
కంతాభరణములఁ గాక్షింతునన్నఁ గా  
లాహియే నీ సువర్ణాభరణము  
నన్ను చల్లనిచూపునం జూతువనుకొన్న  
దగ్గంబుజేయు నేత్రంబు నీది  
నిలువ నాకించుక నీడ నిచ్చెదవన్న  
కటిక శ్మశానంబు కాపురంబు  
ఏమికోరెదనని దాఁగి తిన్నినాళ్ళు  
శంకరా! కోర నెట్టిసౌఖ్యములు నిన్ను  
వలచినాడను నీ పాదపద్మసేవ!  
వేగఁ గాన్నింపవే! నాకు విశ్వనాథ.

ఓ యాశ్రితవత్సల! నీవు భక్తసులభుండవని మునులు వేమా  
తింప నాలకించి నిజమనినమ్మి సేపాదసేవ కాశించి వు  
నీమదిని రంజింపఁజేయగోరి యిప్పుటి కొకటివినా సజ  
టంబుల క్షీరాభిషేకం బొనరించితిని. నేఁడా ఘట  
టియు నీవు దర్శనం బిచ్చెదవేని యానందంబున న  
ఇఁక నీ ప్రతిరూపం బగు నీశిలారూపంబును బూ  
నీ నిజరూపంబు నభిషేకింపఁ దలంచితి. దేవా!  
భక్తిసీయందు నాహృదయంబున లగ్నంబుఁజేసి  
బాచరింతును.—రక్షించెదవా! నీవు భగవంతుండః  
నీవు కేవల మృషాభిచూనంబున మునులు నృష్టించి

భూతంబవు — నీ భక్తవాత్సల్యంబు నేడు ప్రదర్శింపుము.  
నేనిదే ధ్యాన సమాధిం దవలెద. (తపంబునం దుండును.)

దేవ—అయ్యారే! ఈ మహాత్ముడగు శివానందమహర్షి యెట్టితపం  
బుగావించినాఁడు! శివబ్రహ్మం బీయన కింకనుఁ బ్రసన్నుండు  
కాఁడయ్యెనే? నేటితో సహస్రఘటాభిషేకంబు వూర్తినం  
దును. ఈయన ధ్యానసమాధినుంఁగి లేచునప్పటి కీభగవన్ని వేద  
నమును సిద్ధపరచెదను.

[ విష్ణుమూర్తి శుమాంగుడగు వృద్ధుని రూపమునఁ బ్రవేశిండును. ]

అనుబంధము 1.

వృద్ధ—(కంపితస్వరముతో) అయ్యారే! ఎవరువారు? మహాత్ములవలె  
నున్నవారు. ఒక్కకబళ మన్నమునిడి నాప్రాణములు నిలుప  
వేడుచున్నాను.

దేవ—ఓయీ! ఇది శివాలయము. ఇది ధర్మసత్రముగాదు. ఇంకొక  
చోటికిఁ బోము.

వృద్ధ—అయ్యారే! మిగుల వృద్ధుడగదా! ఆకలిచే మూఁడునాళ్ళ  
నుండియు బడలియున్నాను. ప్రాణములు శోషిల్లుచున్నవి.

దేవ—ఓవృద్ధబ్రాహ్మణుడా! అట్లయిన కొంచెము తాళము—  
భగవన్ని వేదనమైన పిదప నిన్ను సత్కరించెదను.

వృద్ధ—అయ్యయ్యారే! ఈలోపల నాప్రాణములు పోవుచున్నట్లున్నవే!

దేవ—ఐన నేనేమి చేయుదును. భగవంతునికన్న నీవధికమాయేమి !

వృద్ధ—నాయనా! కడుపార నొక్కముద్దఁబెట్టిన భగవంతుఁడు సంక  
సించుఁగదా ?

దేవ—నీ వున్నట్లునివలె నున్నావే!—భగవన్ని వేదనము కాలేదనిఁ  
మరల మాటాడవనేమి ? ఇన్నిదినము లన్నములేక బ్రదికి  
వారడ వింతలో చచ్చెదవా ?

వృద్ధు—(క్రిందబడి) అయ్యయ్యో! నాకు శోష వొడముచున్నది. నాప్రాణములిక నిలుచునట్లులేదు. ఓ బ్రాహ్మణుడా! రాశే డన్నమును ముందుంచుకొని ఆకలిచేఁ బ్రాణములు విడువ సిద్ధముగనున్న బ్రాహ్మణునకుఁ బిడికెడన్నమిడక, నూరక కాలయాపనము చేయుచుంటివా? శివార్చనముచేయుచుఁ పెద్ద ఋషివలె నున్నావే! నీకింతమాత్రమైన జ్ఞానము నీశ్వరుఁడు ప్రసాదింపక సోయెనా? అయ్యయ్యో! త్రాటియాకుల మంట వలె నాగర్భగోళము నాడిలి కార్చిచ్చయి మంటబెట్టు చున్నది. ఈశ్వరా! కడుబోధియగు నీ పాపనికడ నన్న భార వైచి కంటికింపగు కనివెడన్నము నెదుట నుంచుము నన్నాఁ కలితోఁ జంపనెంచితివా? అయ్యో! నీకుఁ గడు పున్నెముం డును. నా యాకలిదీర్చుము. నాకింత యన్నముఁ బెట్టుము. అబ్బబ్బ! త్సుద్వాభ—త్సుద్వాభ—ఉన్! ఏమి చేయుదును. నాప్రాణములు పోకున్నవి.

దేవ—(తనలో) అయ్యయ్యో! ఏమిది? నిష్కారణముగ బ్రాహ్మ ణుఁడ ప్రాణములు విడుచుచున్నట్లున్నాఁడే! ఈశ్వర నివేద సంబుగాక నేనెట్లీతని కాహారమియ కేర్తుచు? ఓపారుడా! నీవు నన్న కారణముగ నిండించుచున్నావు.

గీ. ఈమహర్షి శివానందుఁ డీశ్వరునకు  
సేవఁజేసి కైవల్యంబుఁ జెందఁగోరె  
నాతఁ డలిగిన ఘోరశాపాగ్నికీర్తి  
లందు మనమిద్దఱము భస్మ మకాదుమయ్యు.

కావున నీశ్వరనివేదనం బగునంతదనుక నీవు శాంతింపుము, భగవత్ప్రే సాదంబు లభింపఁగలదు.

వృద్ధు—(శోషముతో) ఓరీ దుష్టుడా! ఏమంటివిరా! నీ యీశ్వర

నివేదనంబగునంతదనుక నే నాఁగవలయునా ? ఈలోన నేఁ జచ్చిన నాశవమునోట నీయన్నంబుఁ గూర నెంచితివా! నీజ్ఞాన మేల కాల్పనా! నా కడుపుమంట నీమాటలచే జల్లారునా ? ఛీ! నిన్నుఁ బ్రార్థించుటకన్న మాఘ్యము వేరులేదు. నేనే నాయాకలిఁ జల్లార్చుకొందును. నాప్రాణములు పోవు నవస్థ వచ్చినప్పు డింకను నీ యాసత్తికై వేచియుందునా?

అనుబంధము 2.

(బలవంతముగ భుజింపఁబోవును.)

వ—ఆ! ఆ! ఓరిదప్పబ్రాహ్మణశవమా! భగవద్దూషణంబు సల్పిన నోర్శిఁగిఁగక, నీ యత్యాచారమును సైరింతునా! ఆ ప్రసాదమును ముట్టితివా చచ్చెదవు.

స్వధ—పో! పో! ఆకలితో నున్నప్పు డన్నము తినినఁ జచ్చెదనా? ఎంతవెఱ్ఱివాఁడవు. (తినుచుండును)

వ—(కోపముతో)

పాపపుబుద్ధి నోరి తులువా! పరమేశ్వరదత్తదేవ నే వాపరశంఠ్రమైన యుపహారమునందు దురాశనంది, నా నాపరిభాషలాసి యశనంబు కళంకము సేయనున్న ముఁగోపిని నిస్సహాయములకుం గురిగా నొనరింప జేసెదఁ.

(బెత్తమునఁ గొట్టుచున్నాఁడు.)

స్వధ—(బ్రాధనంబు) హా! దుష్ట! దురాత్మా! నన్నెట్లు ప్రహరించితి విరా పాపీ! సాధువులం దీశ్వరుఁడుండునని యెఱుంగని మంద మతీ! నన్ను ప్రహరించినందుల కీజన్మమునఁ గాకున్నను పై జన్మముననైన నీవీశిక్ష ననుభవింపక పోవుదువా! నా ఖోభ నిన్నింతతో విడచునా! నా శరీరమునందలి దద్దులు నీశరీరము నందోప నేనటచినట్లటవక పోవుదువా?

ఉ. సాధులదారిఁ గానక ససాధుగతిం బహుశ్రమమత్త కో  
 పాధికవృత్తిఁ గూటికొఱ్ఱకైనను గాటికి చేరువైన, యు  
 ద్బాధితునిం బ్రహ్మరముల పాలోనరించితివే దురాత్మ! నా  
 బాధ భవిష్యజన్మమునఁ బాయక నిన్నలయించుఁ గావుతఁ.

(అని నిష్క్రమించును.)

దేవ—(తెల్లపోయి) హా! హా! ఏమి యీ దురాచారములు! నాశ్రవ  
 ణములెట్టి శాపవాక్యముల నాలకించినవి! కటకటా! నాకెట్ల  
 దుర్గతులు కలుగనున్నవో కదా! అమ్మహాత్ముఁ డెవ్వఁడో  
 సన్నవీక్షణేయ నేతెంచిన పరమేశ్వరుఁడై యుండును. వేగంబు  
 సరిగి యాతనిం బ్రసన్నునిఁ జేసికొనిమరలఁగొని తెచ్చెదఁగాక

(నిష్క్రమించును.)

శివా—(కన్నులు తెరిచి) హరహరా! నీకింకనుఁ గృపరాలేదా ?

ఉ. ఎంతతపంబు జేసితి భజించితిఁ బూజ్యుల పూజచేసి నా  
 స్వాంతమునందు భక్తి ననిశంబు నిబద్ధని జేసినాను నీ  
 వెంతయు భక్తివత్సలుఁడ వీశుఁడవే యనుకొంటిఁ గాని నీ  
 వింత శిలామయుండవని యే నెఱుఁగన్; గడుమోసపోయితిన్.

ఎన్నిదినంబు లెంతవెంగిల్లినై దురాసనంది నిరాసచెందితిని! ఛీ! నీ  
 భగవంతుఁడవు! నీవు భగవంతుఁడవేయైన నా యాశ  
 వీసరఁ జెందునా! ప్రయత్నము భగ్గుమగునా? నాపూజ  
 వ్యాజులగునా? నాభక్తిదురుక్తియగునా? ఈశ్వరుఁడు లే  
 లేఁడు. ఇది సిద్ధాంతము.

గీ. శవమునకు వందనంబులు నలిపినట్లు  
 శిలను శివుఁ డంచు మిగులఁ బూజించినాడ  
 ఈశ్వరుఁ డొకండు లేఁడు మహీతలమున  
 వెకలులై భక్తులగువారు వెర్రివారు.

శిలలు-విగ్రహములు-దేవాలయములు-జపములు-తపములు- పూజలు-  
పునస్కారములు-అన్నియు నసంబద్ధములు. జగద్వంచకుల  
కివి నిర్మింపఁబడియె. దేవుఁడు లేఁడు—దయ్యములేఁడు - ఓరీ!  
ఈశ్వరా ! నీవు మాయావులచే గల్పితమైన పాపపూరిత  
వ్యక్తివి! కానిచో-నిన్ను నాకన్నఁ గొలిచి నేవించినవాఁడెవ్వఁ  
డు? నాభక్తికి వశముగాని నీవు దేవుఁడవై నిజముగ నున్నను  
నాకు నీలెక్కయేమి ?

సీ. అతి భక్తిపారవశ్యమున నీపై దండ  
కములు బాదిన మది గరుఁగదయ్యె  
శ్రమఁజెంది వివిధపుష్పములు గడించి నిన్  
బూజింప నవియెల్ల బుగ్గియయ్యె  
క్షీరాభిషేకంబుజేసి నేవించిన  
బూదిని పన్నీటివోలె నయ్యె  
మహితోషహార సమర్పణంబుననైన  
నీదర్శనంబు గాన్పింపదయ్యె

గీ. సాంబుఁడవుగావు నీవొక డాంబికుఁడవు  
శంభుఁడవుగావురా పాపసంభవుఁడవు  
ఈశ్వరుఁడ వీవుగావు ఖాతేశ్వరుఁడవు  
శంకరుఁడవుగావు నాశంకరుఁడవు.

ఛీ! ఇంక నిన్నుఁ దలంపఁగూడదు. నీతోడ నాకేమిపని ?

(దేవలుఁడు ప్రవేశించును.)

దేవ—(తనలో) కటకటా!

గీ. తనకు నుపహారములను సిద్ధంబునేయు  
నన్ను బరీక్షింప నేతెంచినాఁడతండు

కరుణాఙ్ఘాచిన జగదీశుఁ గాంచలేక  
బాధనల్పితి నా బుద్ధి పాడుగాను.

గురునితో మనవిచేసెదను. (దగ్గరకుఁబోయి) మహాత్మా! శివానంద  
ముసీంద్రా! ఎంతయు మోసము ఘటిల్లినది. నేను భగవదప  
చారంబు నల్పి పాపం బొడిగట్టుకొంటిని.

శివా—దేవలా! నీకింకను భగవంతునియెడ పిచ్చి వదలలేదా? ఐన  
నీకేమైనది?

దేవ—అయ్యా! ఏమని మనవిచేయుదును! నేనీశ్వర నిశేదనంబునకై  
నేడీ యుపహారంబులను సిద్ధముచేయుచున్నతఱి యుద్భాధచే  
నలసిన పృథ్వుని రూపంబున నాపరమేశ్వరుఁ డిందువచ్చె; నే  
నాతనిం బ్రహరించి పంప నీశిక్షే నీకు త్తర జన్మంబున నగునని  
శపించి యదృశ్యుడయ్యె.

శివా—(నవ్వి)వెట్టివాఁడా! ఇదియా నీ చింతకు హేతువు? చాలు—  
నీపరమేశ్వరభ్రమ! వానిం గొట్టి మంచిపనిచేసితివి! కొట్టుట  
తోఁ బోనిచ్చితివా? తలఁడటుగవలసియుండెను.

దేవ—(తెల్లపోయి) మహాత్మా! ఏమిది? విపరీతముగ నెలవిచ్చితిరి?

శివా—విపరీతమేమి? పరమేశ్వరుండనువాఁ డొకండు గలఁడని నీవిం  
కను వెర్రిభ్రాంతిఁ బెట్టుకొని యుంటివా? ఈశ్వరుఁ డెందును  
లేడు.

శా. ఏడీ! కన్నడఁడేమి కన్నులకు నాయీశుండొకండున్న వాఁ  
డేడీ యెందునశించె? భక్తులకుఁగాఁడే వాఁడు ప్రత్యక్షమున  
లేడా కల్పితపూరుషుండు మొరలానింపండు రక్షింపఁ డీ  
యేడాగోడపు రాతిబామ్మకయి కాదే! నే శ్రమం జెందితిన్.

ఈ యుపహారంబు వాన్నికై సిద్ధముచేసితివా? చీ!చీ! నాకన్నులకిది  
కలుషపదార్థంబుగఁ గాన్పించుచున్నది. (కాలితోఁదన్నును.)



దేవ—అయ్యయ్యో! ఏమిది మహాత్మా! మిగుల నపచారంబుసల్పుచున్నవారు. ఇంకొకఁఁడుఁడు క్షీరంబుతో నభిషేకించిన నా దేవుఁడు ప్రసన్నుడగును గదా! ఎందుల కీతోందటపాటు. శివా—ఏమీ! ఇంకను తొందరపాటచుచుంటివా?

సీ. ఉపహారముల గోసి యుపవాసములు జేసి  
జీర్ణించి నేను శుష్కింపలేదె?  
పంచాగ్నులందుఁ దీవ్రతపంబు గావించి  
భీషణవ్రతము గావింపలేదె?  
ధృతినహేచారాత్రంబు లీనల్ల రాతికి  
చేతులారఁగ బూజ సేయలేదె?  
బలవంతముగఁ గంఠ మెలుగురాచిన జగ  
దీశా! యటంచు నుతింపలేదె?

గీ. ఎట్టిలోపంబుఁ జేసితి నితనిసేవ  
నితఁడె నిజమగుదైవంబయ్యెని నేఁడు  
నాకు గాన్పింప కీయభిషేకమునకె  
వేచియున్నాఁడె నీ కిది వెరిగికాక.

ఈఘటంబుతోడ వీని నభిషేకించు టింక నెక్కఁగిది? దీని నీలింగముఁ బగులఁగొట్టి నాదారి నేను జూచుకొందును.

[క్షీరఘటంబును శివలంగముపైఁ బగులఁగొట్టి లింగము  
బద్దలై శంకరుఁడు ప్రత్యక్షమగును.]

శంక—ఓరి మూఢా! శివానంద! తాలిమిలేని దురహంకారి వగ  
నిన్నఁ బరీక్షింపఁదలంచిన నేనే యీశ్వరుఁడను—ఇంక  
కీజన్మంబున ముక్తిదొరకదు. ఈపాపంబునకై నీవు మ్రేచ్చజన్మ  
ముం గాంతువుగాక!—నీశిష్యుం డగు దేవలుండును తన్ను

బరీక్షింప వచ్చిన శ్రీమహావిష్ణువు నెఱుంకలేక ప్రహరించెను.  
అందులకై వునర్జన్మంబునఁ దీవ్రంబుగ ప్రహరింపబడఁగలఁడు

శివా—(విభ్రాంతినంది) అకటకటా! ఎంతమూఢుండనై పరమేశ్వరు  
నెఱుంక లేకపోయితిని! (చేతులు జోడించి)

దండకము.

ఓదేవదేవా ! మహాదేవ ! కైలాస వాసా !—యజాండాభ  
లేశా !—సమస్తారినాశా ! భవద్దివ్యమహాత్మ్యము న్నీమహాత్మత్వ  
విజ్ఞానముం బొందఁగా నెంతవాడ గృహపూర్ణ భావంబునఁ గాచి  
రక్షింపుమా! నిస్సహాయుండ దీనుండ నజ్ఞానమోహాంధకారంబునం  
గన్ను గానంగలేకిట్లు దూషించి నాశంబు నేఁగంటి నీవంటి యీశుం  
డధీశుండు. నావంటి పాపాత్ముడోషంబులకొనై చికాపాడఁగానొప్పుగాదే  
యమానాధ! పాపాత్ముడకొ గోవుండక, దుష్టుడంగష్టుడన్నేను,  
నాయందునం డిందు మూఢత్వముంబాపి నీరూపముం జూపినా వింకనే  
ధన్యుడైతికొ మహాత్మా! దయంగావరమ్మా ! భవచ్ఛాపముం బాపి  
కారుణ్యముంజూపి రక్షింపుమయ్యా! సురప్రహాదిసీయుత్తమాంగాయు  
మార్ధామలాంగా!—యశాంగా! శుభాంగా! నమస్తే నమస్తే నమః.  
దేవ—దేవా ! కృపాభావా !—

గీ. ఇంతవఱకును జన్మ లనేకములుగఁ  
గాంచి యిఁకముందు నాకట్లు గలుగదంచు  
సంతసించిన నిది యిట్లు సంభవించె  
నెట్టలో మిమ్ముల ననుగ్రహింపు మయ్య.

శంక—శివానందదేవలలారా! మహాభక్తులరగు మీకుఁ గల్గిన యీ  
ప్రాప్తికి నాకు మిగుల విచారముగ నున్నది. భావిజన్మంబు  
మీకుఁ దప్పనేరదు. అప్పుడు మీకు భగవత్కీటాక్షము గలు

గును. శివానందుడే తానీహగను, దేవలుడు గోపన్న యను రామదాసుగను జన్మింతురు. ఇంక మీర లరుగుడు.

(శంకరుడు తిరోహితుడగును.)

(తెర వ్రాలును.)

రంకము.

[గొండపల్లియందు రామభజనమందిరసమీపమున, గోపాలదాసు మాధవశర్మ ప్రవేశించుచున్నారు.]

గోపా—మిత్రమా! మన గోపన్న భక్తినానాటికి హెచ్చుచున్నది. లోకమంతయు రామమయ మే యని భావించుచు సర్వమును, మఱచియున్నాడు. ఈభక్తి యీతనిని సంసారకార్యములను గూడ మఱపించుచున్నది.

మాధ—గోవిందశాస్త్రి! అద్వితీయమైన శ్రీరామచింతనామృత పానంబున నానందమందు పరమభక్తులకు సంసారచింతయేల?

తే. గీ. పాపభీక గారణ్యదవానలంబు  
భయదసంసారవారాసిభవ్యసౌక  
రమ్యమైనట్టి రామమంత్రం బటంచు  
జాటడే నేడు గోపన్న సఖుడ! మనకు.

ఈతనిభక్తిమాడగా గ్రంథములయందు మనము చదివిన ప్రహ్లాదుని కంటె మించియున్నది.

గోపా—ఏమో నీ వట్లు చెప్పుచుంటివిగాని నాకుమాత్ర మీతనిభక్తి యం దంత విశ్వాసములేదు. ఏమందువా? ఇప్పడీతనికి భక్తి యేల? ఇట్టిభక్తుడు వివాహము చేసికొననేల? ఈతని తాత తండ్రులు హైదరాబాదుసంస్థానమున గౌరవమైనపదవుల యందుండి మిగుల ఖ్యాతిగడించినదా? ఈతడుగూడ నట్టి

దానికై యేల ప్రయత్నింపఁడు. ఒకవేళ పూర్వ లాఙ్ఘించిన ధనమున్నదికదాయని పలుకుదువేమో-అగుఁగాక ! ఏదియేని యున్నతోద్యోగమునకై యీతఁడు ప్రయత్నించినచో గో లొక్కండయందు గాకుండునా? చూడు మాతని మేనమామ లగు నక్కన్నమాదన్నలు తానీసాకు ముఖ్యమంత్రులై యెట్టి సంపదలతోఁదూఁగుచున్నారో! ఈమధ్యనేనొకసారి గోల్కొండ కేగినప్పుడు వారివైభవముఁ జూచి యద్భుతమందినాను. ఆహా! ఏమిభాగ్యము! యేమి ఏనుఁగులు! ఏమిగుఱ్ఱములు ! వారి మందిరముముందెందరు రక్షకభటులు! విద్యావంతుఁడగు మన గోపన్నకూడ వారిప్రాపును బొంది యేదియైన నున్నతో ద్యోగముఁ జూచుకొనరాదా ?

మాధ—వెరివాఁడా !

మ. తురగస్యందనమ త్తసామజభటస్తోమాదిదివ్యాంబరా  
భరణామూల్యసువస్తుసంచయముపై భ్రాంతుల్ దలంపఁ రమే  
శ్వరపాదాంబుజచింతనాపర మహాభాగ్యప్రభాశ్రీపరం  
పరచే నొప్పెడి పుణ్యశాలికే దృణప్రాయంబు కాదే సఖా.

గోపా—నీకుఁగూడ గోపన్న స్పర్శ తగిలినది. సంసారమునంను నీకుఁ గూడ విరక్తిపుట్టునుగాఁబోలు!

మాధ—గోపన్న కిప్పుడు సంసారముపై విరక్తి యున్నదా?

గోపా—ఇప్పుడు లేదు. ఈవెర్తిభక్తియిల్లెమనంబునఁగట్టిగ నాటుకొన్నచో నట్లే యగును. కాకున్నచో రాముఁడు భగవంతుఁడని నమ్మి యీతఁడిట్టిభక్తిని బూనినాఁడు. సామాన్యమానవుఁడగు నాతఁడు నారాయణుండని యెట్లు సిరఱఱవఁగలము.

గోపన్న—(తొందరగాఁ బ్రవేశించి) గోపాలశాస్త్రీ! ఏమంటివి ?

శ్రీరాముఁ డాదినారాయణుఁ డగుట యెట్లనియా ? ఇంకను నీ వీయజ్ఞానమును వికువలేదుకదా?

సీ. హరుని కోదండంబు నవవీలగాఁ ద్రుంచి  
యవనిజనో బెండ్లాసినందువలన  
తూత్రకాంతారంబు ఖండించు భూసురు  
నాజిగో కోసిందించువలన  
ఖరదూషణాదిరక్కఱు నొక్కంజె శౌ  
ర్యమును కల్పి దున్మాడినందువలన  
బలశాలియైవచ్చి వాలిని నొకకోల  
నన్మృతంబుగాఁ ద్రుంచినందువలన

తే. గీ. నల్లిపై నేతు సిర్దిబినందువలన  
నమరనైరి రావణుఁ గూర్చినందువలన  
నాదినారాయణస్వరూపు యగుట తెలిసి  
రమ్యగుణమూ రి క్రీడింపురామినిఁ గి.

అమ్మహాత్ముని ప్రభావము మనవంటి యల్పజ్ఞానమనకుఁ- తెఱుంగఁ  
జాలరు. కావున నీ వి తమవనిచ్చి శరణు బాలఁగోలి, భగవం  
తుఁడు; శరణు తీతా వినిగాఁతుఁడు; భజిజనసంక్షేణ  
దీక్షాబద్ధకంకణులుఁ—అగు; ఆశీరాముని మనసార మన  
మందఱమును గలిసి వెంకటాచల కీర్తింకమా. (ఎదుటఁజూచి)  
అరుగో! భజనవరులగు మన సుకవిం ద్రీంకావచ్చుచున్నారు.

[క్రాంతలు బాలకులు వత్తురు.]

గోప—

నాదనామక్రియ—నాపుతాళము.

శ్రీరామనామాం ముకువాం ముకువాం  
సిద్ధము యమునకు నెనువాం నెనువాం ||శ్రీ||

గోవిందునేవేళ గొలుతాం గొలుతాం ॥  
 దేవునిగుణములు దలుతాం దలుతాం ॥శ్రీ॥  
 విష్ణుకథలు చెవుల నిందాం విందాం ।  
 వేదకథలు చెవుల మందాం మందాం ॥శ్రీ॥  
 రామదాసులు మ్మా గు సారాం సారాం ।  
 రామదాసులుమాకు దూరాం దూరాం ॥శ్రీ॥  
 నారాయణుని మేము నమ్మేం నమ్మేం ।  
 నదుల నికను మేము నమ్మాం నమ్మాం ॥శ్రీ॥  
 మాధవనామము మరువాం మరువాం ।  
 మఱియనుభవ భక్తు వెఱవాం వెఱవాం ॥శ్రీ॥  
 అవనిజపతి నేవ మానాం మానాం ।  
 మక్రియొకజోలంటే మానాం మానాం ॥శ్రీ॥  
 భద్రగిరీసుపి కిందాం కిందాం ।  
 భద్రమాతో మన ముందా ముందాం ॥శ్రీ॥

(అందఱును గలిసి పాడినవిమ్మట)

గోప—శ్రీమద్రమారమణ గోవిందోహరి (అందఱునునల్లెయందురు)  
 (కబీరు ప్రవేశము)

కబీ—(తనలో) ఆహా! ఈ దేశమున శ్రీరామనామామృతము  
 ప్రవహించుచున్నదే. (ఎవటజూచి) ఇరగో! వీరందఱును  
 శ్రీరామభజన నేయుచున్నారు. నేనుగూడ వీరితోడ నీయా  
 నందమును బొందెదను.

నవరోజు—అటతాళము.

భజరేమానసరామం ॥భజ॥ భజలేజగదభరామం ॥భజ॥  
 కరభృత శరీకోదండమ్ కరితుండయత భుజదండమ్ ॥భజ॥  
 దాశరథే నరసింహం ॥భజ॥ దాశరథే నరసింహం ॥భజ॥

కౌసల్యా బహుభాగ్యం॥భజ॥ ధైర్యల్యలోచనయోగ్యం ॥భజ॥  
 అవనతలజభవేంద్రం । అగణిత గుణగణసాంద్రం ॥భజ॥  
 మాయామానవదేహం । మునిమానసగుచికిరిగేహం ॥భజ॥  
 రూపమదనశతకోటిం । సతభూషమదనశతకోటిం ॥భజ॥  
 శ్యామం జలధరశ్యామం । సాంబళిచాక్రత కామం ॥భజ॥  
 (గోపన్న మొదలగు వారని సూచించుచున్నాడు.)

గోప—(కబీరునిజూచి) ఆహా! ఈమహానీయుఁ డెవ్వరోకదా ?  
 ఈతని తేజ మద్వితీయమై యున్నది. ఆకారముబ్రాహ్మణ దురు  
 ఘ్ననివలె నున్నాడు. రామనామచింతనగానంబున మాహృద  
 యంబుల కవరిమిత్రాహ్లాదంబు గొలిపినాడు. ఇట్టి మహా  
 త్ముఁడు మైచ్చుడైన నేమి!

గోపా—ఈతఁ డెవరో మైచ్చుఁడుగా నున్నాడు. (కబీరుని జూచి)  
 ఎవరయ్యా స్వామీ! నీవు!

కబీ—నాయనా! శ్రీరామభజనానందపరులకుఁ గులముతో నేమి  
 పనియున్నది?

గోపా—అదియంతా యిప్పుడెందులకు! నీ కెవ్వరవో చెప్పుము. నిన్ను  
 చూచిన మా కనుమానముగ నున్నది?

కబీ—ఏమని యరుమానముగ నున్నది?

గోపా—మైచ్చుడవని.

కబీ—నిజమునే కనిపెట్టివాడు. ఇక సందియమునున్నది?

గోపా—అనుకొన్నమాట నిజమే! కొంచుతీసివచ్చు. తుఱివు నీవు.  
 బ్రాహ్మణులము మేము. ఏవోకొంచెం రామస్మరణ చేసి  
 కొనుమండఁగా నికడకుఁజేరినావే, చాలు; చాలు. దూరము  
 ముగ నుండుము.

గోపా—మిత్రమా! గోపాలశాస్త్రి! మహాత్ములతో నిట్టి యనవసా  
 ప్రసంగ మేల చేసెదవు!

చ. అతఁడు తురుష్కుఁడనియనును నైనను నేమికోఱంత; జానకీ  
పతిని మనంబునకొ నిలిపి భక్తిమొఱుకొ భజించు వీనినికొ  
మతిని దలంపుమయ్య యొక నాస్తినిగా; సటుగాకయున్న నీ  
గతిఁ దనరారునే! యదె జగన్నుతఁడేజమాజూప మోమునకొ.

గోపా—గోపన్నా! నీ వెప్పుడును గామాయగుడ్డలు కట్టుకొని గడ్డము  
పెంచుకొనినవారు వచ్చినప్పుడే ట్టిపలుకుచుండువు. (కబీరును  
జూచి) సాహేబు సన్యాసిగానూ! దయచేయండి. మీరు మా  
సమీపమునకు వచ్చుటచే స్నానముగూడ జేయవలసివచ్చినది.

కబీ—నాయనా! నేను తురుష్కుఁడను; నీవు బ్రాహ్మణుఁడవు. నేను  
రామభజన సేయుట కర్హుడనునానా! నీవుపూనిన యీ యవి  
వేకపుభక్తియందు ముక్తియున్నదనియేనా నీ యభిప్రాయము?

శా. ఆశేషాచలవాసు గొల్చినను విద్యాబుద్ధులకొ నేర్చినన్  
గాశీసేతుగయాప్రయాగముల నుత్కింతామతిం జెరినకొ  
రాశీభూతికళాప్రమేన పుమార్హణమే లేనిచో  
నీశుం డెట్టులొసంగు మోక్షమును నీ యీ భక్తికికొ భూసురా.

నన్నుఁ దురుష్కుఁడని తిరస్కరించితివి. మీవురాణముల నెప్పుడయినఁ  
జదివెతివా ?

సీ. రవివంశజుల గురుండు వసిష్ఠుని రమణి  
ప్రావ్లినించిన వంశమేది ?  
రామాయణంబును వ్రాసి యశంబును  
గొన్న వాల్మీకి యేకులమువాఁడు ?  
భారతామ్నాయంబు వ్రాసిన యీ పరా  
శరుని కుమారుని జన్మమేది ?  
జీవహింసనొసర్చి జీవించుచుండు ధ  
ర్మవ్యాధుని కులంబు మంచిదగునె ?



కీ. గీ. కులముతోఁ బనియేమి, నిశ్చలముభక్తి  
 బూని హరిఁ గొల్పువారికిఁ బుణ్యముయందుఁ  
 బరమ విజ్ఞానముండనివాఁడ వగుటఁ  
 బలుకఁజాలితి వీధుగి బ్రాహ్మణుండ.

యిట్లు పలికితివని నేనా గ్రహించువాఁడనుగాను. కాని నీకు జ్ఞానము లేకపోయినది కదామని మాత్రము చింతపడుచున్నాను. మా నవుఁడు ముందు తనముంద్రియములను దాని జయించుకొనవలయును. నేను నీవను భేదమును విడిచి, యహంకారరహితుఁడై నిమగ్నమహృదయుఁడై విరాజిల్లనవలసి యిచ్చుడు. ఇది యుంకక; సజ్జననహారానముచేత జ్ఞానమును, జ్ఞానముచేతవైరాగ్యమును, వైరాగ్యముచేత ముక్తియుఁ గలుగును. అంతియే కాని చిత్తము స్థూలముగానైనఁ బిల్లిపిడికదామనిబలవంతము చేత వచ్చి భజనచేయుచుండునంతమాత్రమున నీవు ధన్యుఁడవు గావు.

మాధ—(తనలో) తురుష్క యైనను సీతని నాక్యములు నాకద్యుతముగొలుపుచున్నవి. తీరగకడివిన ఊంక కవలునన్నట్టితఁడు పురాణములలో నిషయములు చెప్పుచున్నాఁడు. వీనిమాటలకు గోపాలశాస్త్రి మరల జవాబు చెప్పక తలవంచుకొన్నాఁడు.

గోప—(తనలో) ఈమహానుభావుఁడు రామసేవాధురంధరుఁడుగాఁ గన్పట్టుచున్నాఁడు. నిశ్చలమైన భక్తిచే, భూరి వైరాగ్యముచే, శ్రీరామచేవుని సీతని హృదయమంప గట్టిగ బంధించి విరాజిల్లుచుండిన మహనీయుఁడని, గూతనిఘఖింబుననున్న తేజమే చాటుచున్నది. శ్రీరామచంద్రమూర్తి, నా మూఢభక్తికి సం తరించి, యీమహాత్మునిచే నన్ను తాఢుని జేయించఁదలఁచి యిట్లు పంపినాఁడని తలంచెదను. నేని భక్తాక్రమముని శరణుఁ

బొంబైకఱగాక. (కబీరునుజూచి ప్రకాశముగా) మహాత్మా! మీ  
చరణారవిందములకు నమస్కరించుచున్నాను.

(నమస్కరించును.)

కబీ—(గోపన్ను బట్టుకొని) తండ్రీ! నీవును నేనును నమస్కరింప  
వలసిన దా రామునకే; మనలరక్షించువాఁడతఁడే. నాయనా!  
నీపేరెవ్వరో యడుగవచ్చునా?

గోప—గోపన్నయందురు. దేవా! తమ నివాసమెచ్చట?

కబీ—

చ. నిలచినచోట నిల్వకను నీరము ద్రావినచోటఁ ద్రావక  
బలుస్థలముల్ జరించుచు భావమునందున రామచంద్రునిఁ  
నిలిపిభజించువారలకు నిక్కముగా నివసించువట్టి స్వ  
స్థల మొకఁడునే జగతి ధర్యచక్రత్రుడ వీ వెఱుగవే.

నన్నుఁ గబీరంచురు. నేను కులమునకు మ్లెచ్చడనే.

గోప—(కబీరుని పాదములపైఁబడి) మహాత్మా! నీవు సామాన్యభక్తుఁ  
డవు గావు. భగవత్స్వయావుడవు. నాపాలిటికి గురుడవు.  
అజ్ఞానవార్ధియందు మునింగియున్న నన్నుద్ధరింపుము.

కబీ—(తనలో) ఈతఁడు మహాజ్ఞాని. శ్రీరామమంత్రోపదేశ ముడు  
టకుఁ దగినవాఁడు. (ప్రకాశముగా) గోపన్నా! శ్రీరాముని  
యందు నీకున్నభక్తికి సంతసించినాను. జగంబున శ్రీరాముని  
మించినదైవములేదు. శ్రీరాముడే విష్ణుమూర్తి. శతనహస్రా  
హస్కరోష్ఠస్థలమును, విమృల్లతికావదావివిఘోవ్యదైవజయం  
తీయుతమును, వేధఃకుధర ద్విత్ప్రముఖదేవాగ్రేసరోపాసితమును  
చంద్రమస్సూర్య నక్షత్ర సంకటకరప్రాసాద సాధహర్ష్య  
వ్రజంబును, శతకోటిదినకర ప్రతికోటిమరవలోక తేజస్స  
మార్జితమును, నఖువిద్రచిత్తగేహవ్యూహ నిర్హ్యూహముని

ఘృణితౌళి తాంబరతలమును, సశ్రాంతశోకమోహతుత్పిపా  
 సాజరామృత్యవర్ధితప్రాణిగణమును సగు నైకుంపురంబున  
 నెలకొనియుండి సర్వజగంబులఁ బరిపాలించు శ్రీమన్నారాయ  
 ణుడే రామునిగా భావింపుము. ఆశ్రీరాముని ప్రభావంబు  
 వర్ణించుట కా పద్మగర్భాదులకైన శక్యముకాదు. అతఁడే  
 ముక్తిసంధాయకుఁడు. అతఁడే సంసారత్నాకరోత్తారకతార  
 కుఁడు, సర్వవేదములును, సర్వశాస్త్రములును, సర్వయాగము  
 లును, సర్వయోగములును, సర్వధర్మములును, సర్వకర్మము  
 లును, సర్వతంత్రములును, సర్వమంత్రములును — నాతఁడే.  
 శంభువిశ్వంభరాంభోజ హపద్మస్కుండై పోల్చు నమ్మహాను  
 భావుని, నాత్మయందు నిలిపి సేవింపఁజాలక, వారణాసీ  
 హరిద్వార మాయా గయా ద్వారకాది పుణ్యక్షేత్రములను,  
 జాహ్నవీ సింధు గోదావరీశోణ సర్వదాకృష్ణవేణీప్రముఖదివ్య  
 ప్రవంతులను, భగవంతుఁ డున్నాడని కేవల భ్రాంతిని యజ్ఞ  
 నాంధకారమున మునిగి కొందరు చరింతురు. పూర్వాపరాలో  
 చనజ్ఞులైన కొండలు శ్రీరామదివ్యకథాజాలకల్లోలదోలామ  
 రాళాయ మానాత్ములై, యంతఃపరితాపంబులం దోలి లోకో  
 త్తరామూల్యకైవల్యలక్ష్మీ వివాహోత్సవోత్సాహముం గాం  
 తురు. [ఇంచుక యూరకుండి] గోపన్నా! ఇసురమ్ము. నీకొక  
 రహస్య మెఱిగించెదను.

గోప—స్వామీ! ఆజ్ఞ (సమీపించును.)

శ్రీ—పరమభక్తుడవగు నీకు రామతారకమంత్రము నుపదేశించు  
 చున్నాను. వినుము.

శ్లో. శ్రీరామరామ రామేతి రమే రామే మనోరమే  
 సహస్రనామ తత్తుల్యం రామనామవరాననే.

గోప— (పైశ్లోకమును మఱలఁజదివి) ఆహా! గురువర్యా! నీకటాక్షమున నేను ధన్యుఁడనైతిని. నాయజ్ఞానాంధ కారమునకు దివాకరుఁడనై రామమంత్ర ముపదేశించితిని. మహాత్మా! ఈరామనామ మహిమకు సాటి మఱియొకటి లేదుకదా?

శ్లో. జయతు జయతు మంత్రం జన్మసాఫల్య మంత్రం  
 జననమరణ శోచ క్షేత్రవిచ్ఛేద మంత్రం  
 సకల నియమమంత్రం సర్వశాస్త్రైక మంత్రం  
 రఘుపతినిజమంత్రం రామరామేతి మంత్రం.

శ్లో. నిఖిల సిగమమంత్రం నిత్యతత్త్వాభివ్య మంత్రం  
 భవశులహామంత్రం భూనిజాపాణమంత్రం  
 పవనబహుశనుంత్రం పాపిణీమోక్షమంత్రం  
 పశుపతి నిజమంత్రం చ సుహృం రామమంత్రం

శ్లో. ప్రణవనియమంత్రం ప్రాణైర్వాణ మంత్రం  
 ప్రకృతిపుగుమంత్రం బ్రహ్మగుణదేవిదమంత్రం  
 ప్రకటదురిత రాగి శ్వేతకర్మాణమంత్రం  
 రఘుపతినిజమంత్రం రామరామేతి మంత్రం

శ్లో. సంసారసాగర భయాపహ విశ్వమంత్రం  
 సాక్షాన్మముక్షు జననే. త సిద్ధమంత్రం  
 సారంగహస్తమఖిలా సోపాస మంత్రం  
 కైవల్యమంత్రం మనిశం భజ గామమంత్రం॥

కబీ— గోపన్నా! ఇప్పుడు నేను పదేశించిన మంత్రమును నీవు నిరంతరముఁ బఠించుచుండుము. ఈతారకమంత్రమే సకలశుభంబుల నొడఁగూర్చి మోక్ష సౌధారోహణమునకు సోపానము. మఱి యొకమాట, నీవు గోలుకుండ కడిగి తానీపాసు దర్శింపుము. కొలఁది దినములలో నీకన్నతో గోగ్గము లభించును. దానం

జేసి, శ్రీరామభక్తి నీకు హెచ్చుటయేగాక, నీయశోడింపి మము దేశమెల్లడను మ్రోగును! ఇంక నే నేగివచ్చెదను. నీకు శుభం బగుఁ గాక.

—స్వామీ! అప్పుడప్పుడు మీచరణసందర్శనభాగ్యము నాకు లభింపఁజేయఁ బ్రార్థించుచున్నాను.

—అట్లే యగుఁగాక. జయసీతారాం. (నిష్క్రమించును.)

—(సంతోషముతో.)

ధన్యాసి—అదితాళము.

తారకమంత్రము కోరికదొరికెను-ధన్యుడనైతిని-ఓరన్నా  
మీరినకాలునిదూతలసాలిటి-మృత్యువుయనినమ్మకయున్న॥తా  
మాచ్చికతోనితరాంతరంబుల-మాయలలోబడఁబోకన్న  
హెచ్చుగ నూటయెనిమిదితిరుపతు-లెలమి తిరుగబరిలేదన్న  
ముచ్చటగా నాపుణ్యనదులలో - మునుఁగుట పనియేమిటికన్న  
వచ్చెడిపర్వపుదినములలో-సుడి పడివడుటయు మానకయున్న॥  
ఎన్నిజన్మములనుంచిచూచినను-ఏకోనారాయణుడన్న  
అన్నిరూపులైయున్న పరమాత్ముని-నామహాత్మునికథవిన్న  
ఎన్నిజన్మములఁ జేసిన సావము-చీజన్మముతో విడువన్న  
అన్నిటికికె కడసాజన్మము - సత్యబింకపుట్టుటనున్న ॥ తా॥

... ..

ధ—(గోపన్నను సమీపించి) ఏమిగోపన్నా! ఆమహనీయుఁడు నీ కేదియో రహస్యము నుపదేశించి యరిగినాఁడే.

ప—ఏమున్నది! జగమంతా రామమయమని; ఇంతకంటెఁగావలసిన దేమికలదు. మిత్రులారా! ఆశ్రీరామనామప్రభావము వర్ణింప సహస్రజిహ్వాలు కలిగిన ఘణీద్రునికైననుఁ దరముకాదు. ఈ శరీరము లస్థిరములని తలంచి శ్రీరామనామస్మరణము చిత్తము నొందు స్థిరముగచుంపనట్లు జేసికొనుఁడు. అయ్యది సమస్తసావ

ములను బోగొట్టును. మానవులను కామక్రోధలోభమోహాంధ్ర  
కారములయందు మునుంగనీయదు. కాని యొక్క విషయము  
మాత్రమున్నది. నిశ్చలమైన భక్తి చిత్తమునఁ బదిలపఱచు  
కొనుట మిగుల కష్టము.

ఉ. శ్రద్ధయుఁ దాల్చియుం దమము శౌచము నిండ్రియనిగ్రహంబుహృ  
చ్ఛుద్ధియు భక్తియుండమము సూన్యతవాక్పరిపాలనత్వము  
బుద్ధికి భూషణంబులుగఁ బూనవలెన్ సతతంబు దేవతా  
సిద్ధముసింద్రపూజ్యుడగు శ్రీరఘురాముని పాదసేవకుఁ.

కావున ముందుగ వీనికై ప్రయత్నించి,

చ. వనజభవాదిదేవగణవందితుఁ డాహరియాటఁ దత్పదా  
ర్చనమునకంటఁ గాన మితరంబగు కృత్య మభీష్టితోప సా  
ధనమఱియొండుఁ గాన; వితతంబగు భక్తిని వానిఁ గొల్చిన  
ఘనమతి నాతఁడిచ్చును, నగణ్యతరంబగు మోక్షలక్ష్మినిఁ.

గోపా—మిత్రమా! గోపన్నా! ఇంతవరకును నీభక్తిని జూచి నే నది  
యొక విధముగఁ దలఁచితిని. నీవు మహాసీయుడ వను సంగతి  
నేఁడు బోధపఱసినది. నాచిత్తమును మార్చుకొంటిని. నీ య  
మూల్యమగు నుపదేశమున నేను రామసేవకుడ నయ్యెదను.  
నన్ను దయఁజూడుము.

మాధ—నేటినుండి మన మేమయినను సరే. అసత్యమాడఁగూడదు  
క్రోధమోహములను వర్జింతము. సాక్షాత్ శ్రీమన్నారాయ  
ణుడగు శ్రీరామచంద్రదేవుని హృదయమునఁ బాదుకొల్చి  
సద్భక్తినిఁ బూజింతము.

గోప—మిత్రులారా! మన మింక గృహముల కరుగుదము. రంప.

(నిష్కా)మింతురు.)

ఇది వ్రథమాంకము.





కీ

# రామదాసు



ద్వితీయాంకము.



సంగము:—[గోలోకండు. సభామందిరమున, తానీపాయు, అకకన్న, మాదన్నలును బ్రవేశించుచున్నారు.]

తానీ—అకకన్నగారూ! [అనుబంధము కి.]

మ. ధరణీభారము నిర్వహించునతఁ డాత్మక్షోణిలో నంతటఁ గరుణాయత్తమనంబుతో నరయుచుఁ గాపాడుటల్ మాని, నిష్కరుణన్ రాజ్యమదాంధవృత్తిఁ బ్రజలఁ గారింపఁగా జెల్ల, దక్కరణిం జేసిన ధర్మహానియుఁ దిరస్కారంబు గాకుండునే.

అకక—పాడుపాగారూ! మీరుచెప్పినమాట సత్యమే. తాని, యిప్పుడట్టి ప్రశంస యేలవచ్చినది!

తానీ—ఏమున్నది.

సీ. ధర్మజుండాది భూవరులు ప్రతిష్ఠింపఁ

జిరక్షీర్తి నందినసింహపీఠి

అల తురుష్కన్యపతు లాజులొనర్చి తా

సింపఁగఱ జాలినసింహపీఠి

పరదేశరాజులు వదలనికోర్కె నా

సించిమించిన ఘనసింహపీఠి

యఖిల భాతర భూమి కాభరణ మగుచు  
శ్రీలచే నొప్పినసింహపీఠి

తే. గీ. అఖిలభూతలమందున నలరుచున్న  
సింహపీఠంబులను మింను సింహపీఠి  
యట్టిహస్తినాపురపీఠ మకట! నేఁడు  
దీనగతి నంది యుండుట తెలియకొక్కొ.

మాద—తురుష్కాగ్రగణ్యా! మీరట్లు సెలవిచ్చుచుంకిరేమి? మొగల్  
చక్రవర్తియగు నొరంగజేబుచే సర్వవిధముల నాధిస్థిపుక  
సామ్రాజ్యలక్ష్మి యేకొంతయు లేక పరిపాలింపఁబడుచున్నది  
కదా!

తానీ—మాదన్నగాయా! ఒరంగజేబు రాజ్యపరిపాలనాదక్షుఁ డని  
చెప్పఁగలను. కాని, యతికూరుఁడు. హిందూమతద్వేషి. నేను  
సహజముగఁ దురుష్కాఁడనైనను, మతద్వేషము వహింపక  
యుంకినవాఁడనగుటచే నాతనిపరిపాలనము నాకు గ్రూరముగ  
నున్నది. ఢిల్లీసామ్రాజ్యరమావహూఁకి యట్టివాని హస్తమునఁ  
బడవలసినది కాదు.

సీ. అది యుగ్ధిషిరుఁడు సమ్ముదముతో రాజసూ  
యాధ్వరంబును జేసినట్టిచోటు  
అదివీరశేఖరుండైన పృథ్వీపతి  
యతిధర్మమున నేలినట్టిఫలము  
అదిపాదుషాయైన యక్కరు జాతీయ  
భావంబునిలిపినభవ్యభూమి  
అది శూరు లౌ తురుష్కావనీశ్వరుల మ  
యారపింజభవుపీఠ మున్న నెలవు



తే. గీ. అనుచు జనులెల్ల విరుతింప నలరినట్టి  
మహితధిల్లీపురీమణి మామ్యలార!  
క్రౌర్యమే ప్రధానంబుగాఁ గాంచబడెను  
పాదుషాచేతఁ బాలింపఁబడును నుండె.

శక్క—మీరునిష్కల్యవహృదయులును, ఉభయమతోద్ధారకులును  
నగుటచే నెట్లు నెలవిచ్చుచుండిరి. కాని, సహజముగా తురు  
ష్కచక్రవర్తులకు హిందువులఁ జూచిన ద్వేషము.

తాసి—అది వెఱ్ఱిమాట. మామహమ్మదీయులయందుమాత్రము సద్గు  
ణగర్వితులు లేకయుండిరా? అందఱును నొంగజేబువలె నన్య  
మతస్థులను బాధించిరా; ఇట్టి పన్నులుగట్టి ప్రజలను హింసి  
ంచిరా?

సీ. తనకీర్తిచంద్రికల్ దశదిశల్ గాయ జ  
లాలుద్దీను పృథివి నేలలేదె!  
ప్రజలసౌఖ్యంబునే భావంబునం దెంచి  
తురకకఠికాజమా వరలలేదె!  
బాతీయభావంబు బాటఁగాబాలి య  
కృగుమహాపాదుషా పరగలేదె!  
సమదృష్టి హిందూముసల్మానులం గని  
మలక లింకెందఱొ చెలఁగలేదె!

తే. గీ. తురకలైనను నేమి హిందువులె యైన  
నేమి? గుణమె ప్రాధానమై యెసఁగవలయుఁ  
గాని, క్రౌర్యమూని ప్రజలఁ గాసినొండఁ  
జేయు జన్మంబు గాల్పనే క్షీతితలమున.

గవంతునిముఖముఁజూచి నేను రాజ్యపరిపాలనము నేముచుండినను  
దురుష్కుండనై యున్న కారణమున నన్నుఁగూర్చికూడప్రజలే

మని చెప్పకొనుచుండిరోయని సంశయమందుచునేయుండును?  
 అక్క—పాదుషాగారూ! మీయెదుట మిమ్ముస్తుతింపగాదు గాని  
 మీరు నిక్కముగాఁ దురుష్క-కులమునఁ బుట్టవలసినవారు  
 కారు. మీయందెట్టిలోపమును వ్రేలుచుడంచి చూపుట కెవ్వ  
 రికిని దరముకాదు.

నీ. తనభుజార్గళదగద్దగితాసి రణరంగ  
 విజయేందిరకుఁ జారువేణి గాఁగఁ  
 దసదివ్యకీర్తి దికాకామినీమణులకుఁ  
 బాటీరగంధ శేపంబు గాఁగఁ  
 ధసయసమాన ప్రతాపంబులు శత్రుప్ర  
 కరమునకును భయంకరము గాఁగఁ  
 దనదానధర్మముల్ దారిద్ర్యప్రీతి  
 తృకులపాలిఁటికల్ప తరువు గాఁగఁ

తే. గీ. మహితగోల్కొండ విమలసామ్రాజ్యలక్ష్మి  
 బాలనము నేయుచున్నాఁడు భళిర! మ్లేచ్ఛు  
 డయ్యుఁ, దానీష గుణశాలియై; యటంచు  
 సంతసబండుచున్నాఁడు జనులుభూప.

తానీ—మీరు నాకు ముఖ్యమంత్రులై యుండుటయే దీనికిగారణము.  
 (ఇందుక యూరకుంఁడి) అమాత్యవద్యులారా! ఆజన్మక్రూరు  
 డగు నౌరంగ జేబు మనగోల్కొండసామ్రాజ్యమును విధ్వంస  
 ముఁజేయుఁదలచి యున్నాఁడనుట మీరెఱింగిన విషయమేకదా?  
 ఆతఁ డేసమయమున హఠాత్తుగ మనపై కెత్తివచ్చునో యని  
 యొకీకొంతసందియ మంచుచుండును.

అక్క—మీరావిషయమునుగూర్చి సందియముగాని భయముగాని  
 పొంద నవసరములేదు. ఇట్టిదెప్పుడైన సంభవించునేమోయను

సంశయముచేతనే శివాజీతో మీకుసఖ్యముఁగూర్చితిను. మహా  
రాష్ట్రరాజ్యోద్ధారకుఁడగు నాతని పేరు ఔరంగజేబు. పాదుషాకు  
సింహస్వప్నముగ నుండును. శివాజీ సామాన్యుఁడుగాఁడు.

సీ. ఇది ధర్మము సధర్మమిదియంచు వచియించు  
విద్యామనీషియై వెలయునతఁడు  
కార్యదీక్ష విమవక పనిజేసి యశంబు  
నార్జించుచున్నట్టి యనఘుఁడతఁడు  
పట్టిన ప్రతినికు భంగంబు రాసీక  
విలసిల్లుచుండిన వీరుఁ డతఁడు  
భయమేమి మాకంచుఁ బలుక-నారంగజేబ్  
పాదుషా ప్రకట-లో బల్లెమతఁడు

తే. గీ. రాజనూత్రుండె మహారాష్ట్రరమను  
మహిని స్థాపించి నుంచిన మాన్యుఁడా శి  
వాజీ; మనకు మిత్రుండుగాఁ బరగుచుండ  
భయ మదేటికి మొగలులవలన దేవ?

అది యట్లుంచుఁడు. అవసరము వచ్చేనేని మే మిరువురమును రణరంగ  
మున కవతరించితిమేని యూరంగజేబు సైన్యములు నిముషము  
లోఁ బటావంచలగును.

తానీ—మీ యట్టిమత్తులుండ నాకేమికోఁత. భవద్రక్షమునఁ  
గాదె గోల్కొండసామ్రాజ్యేందిర చలింపకయున్నది.

మాద—దేవా! మీచిత్తమునఁ బాదుషోనియున్న యఖిలజాతీయ  
సమత్యమే మీకుఁ గీర్తిఁ దెచ్చుచున్నది.

సేవ—(ప్ర)వేశించి తానీమాను జూచి) సర్కార్కు దేఖ్నాకువాస్తే  
ఏక్ బొమ్మన్ ఆయే(అకటన్నమాదన్నలనుజూచి) ఆభామ్మద్  
మీకీ మేనల్లుడ్ కణే బోలై మహారాజ్!

తానీ—జరూరే ఆనాకరుకబోలో. జల్దీజావ్.

సేవ—[నిష్క్రమించి వెంటనే గోపన్నతోఁ (ప్రవేశించును.)]

గోప—(తానీమాను విలోకించి) పాదుషాగారికి సలాములు. (అక్కన్న  
మాదన్నలఁజూచి) ముఖ్యమంత్రులకు నమస్కరించుచున్నాను.

తానీ—బ్రాహ్మణోత్తమా! ఆ యాసనముపైఁ గూర్చుండుఁడు.

గోప—(కూర్చుండును.)

తానీ—బ్రాహ్మణోత్తమా! భవదీయ నివాసస్థల మెద్ది? నా వలన  
మీకుఁ గావలసిన కార్యమేమి?

గోప—దేవా! నేలకొండపల్లి మానివాసము. మాయింటిపేరు  
కంచెర్లవారు, గోల్కొండ నవాబులయొద్ద భద్రాచలము తహ  
సీల్ దారుగనుండి విమలకీర్తి గడించిన లింగనమంత్రి సుతుఁ  
డను. మీముఖ్యమంత్రులగు నక్కన్న మాదన్నలకు మేన  
ల్లుఁడ. గోపన్న నామధేయుఁడ.

తానీ—(అక్కన్నమాదన్నలను జూచి) అమాత్యులారా! మీ మేన  
ల్లుఁడగు నీతనిఁగూర్చి యెప్పుడు జెప్పియుండలేదే. ఈతఁ  
డిప్పు డేమిచేయుచున్నాఁడు?

అక్క—విద్యాబుద్ధులఁ గఱచి స్వగ్రామమువందే యున్నాఁడు.  
ఉద్యోగాభిరాష్యమై దేశసంకర్షణమునకు వచ్చిరాఁడు.

తానీ—గోపన్న గారూ! మీకుద్యోగము కావలయునా?

గోప—పాదుషావారిచిత్తము.

సీ. న్యాయవిచారణంబందున నెవ్వఁడు

మరుఘాపతియశంబు మట్టుపఱచె

నతిధర్మవర్తనంబందున నెవ్వఁడు

యమనందనుప్రశస్తి నవఘుళించె

సర్థిలో కావనంబందున నెవ్వోడు  
 రాధాకుమారుగర్వం బడంచె  
 రణరంగశౌర్యవిక్రమమున నెవ్వోడు  
 పాధుని ఖ్యాతిని భంగపఱచె

1. గీ. సతఁడు తానీష పాదుషా యంచు జనులు  
 చెప్పకొనుమాటలకు సంతసించి యిట్లు  
 చేరినాడను నీకొల్పొడ జేయఁగోరి  
 కలితకారుణ్యగుణధుర్య! ఖానువర్య!

సర్దిష్టదైవమగు శ్రీరామచంద్రదేవుని ప్రేరేపణంబున మిమ్ము దర్శింప  
 వచ్చితిని. ధర్మసంధత నాకు సంగడిఁడైయుండ, తాము  
 నన్నెట్టి యుద్యోగమున నియమించినను జాగరూకుడనై మెలం  
 గుదునని మనవిచేసుకొనుచున్నాను.

తానీ—(తనలో) ఈతని విషయసాశీల్యాదిగుణములు నాకెంతయు  
 మోదమును గలుగఁజేయుచున్నవి. (అక్కన్న మాదన్నలను  
 జూచి) పంత్రివర్కులారా! ఈతఁడు మీకు మేనల్లుఁ డగుటం  
 జేసియు, నీతని పూర్వులీ గోల్కొండ సంస్థానమునందే  
 యుద్యోగ్బులై యుండుటజేసియు, మనచే నీతఁడు గౌరవింప  
 బడఁ దగిన వాఁడై యున్నాఁడు. కావున నీతనికిఁ దగిన యుద్యోగ  
 మును నిర్ణయింపుడు. ధర్మసత్యులగు ము లీతనికి భూషణము  
 లగుటచే నేదేని యొక తాలూకా తహశీల్ దారుపదవియందు  
 నియోగించిన బాగుండునని నా యభిప్రాయము. అట్టిదాని  
 కిప్పు డేవయిని నవకాశమున్నదా!

మాద—పాదుషాగారూ! భద్రాచలము తహశీల్ దారు పదవికిఁ  
 దగిన సమర్థులెవ్వరును లేకపోవుటచే బ్రస్తుత మా యుద్యో  
 గము నచ్చటనున్న పెద్ద ముసద్దీయే చూచుచున్నాఁడు.

తానీ—బాగున్నది. ఆతహాశీల్ దారుపదవియం దీతని నియమింతము.  
 ( గోపన్నంజూచి ) గోపన్నగానూ! మిమ్ము భద్రాచలము  
 తహాశీల్ దారుగా నియమించినాము. మీకు “హుకుం”  
 యీరోజుననే యాయంబడును. మీరచ్చటికరిగి యాయుద్యో  
 గమునఁ బ్రవేశించి మాయందు భక్తివిశ్వాసములు గలిగి  
 మెలంగుడు.

గోప—ఆజ్ఞ ననుసరించెద. [తనలో శ్రీరాము నుద్దేశించి] దేవా!  
 రామచంద్రా! నిన్ను భక్తిమై సంతతము నర్పించు భక్తుల  
 కెట్టికొఱంతలు గలుగకుండ రక్షించుచుండువుకదా! నీ చరణ  
 దాసుడనగు నన్నిచ్చటకుఁ బొమ్మని ప్రేరేచి యీ యుద్యో  
 గము నాకిప్పించిన మహానుభావుడవు నీవకాదె.

ఉ. శ్రీరమణీమనోహర! యశేషగుణాకర! దీనలోకమం  
 దార! నినుకొ మనంబున, ముదంబునఁ గొల్పెడివారికెల్ల నా  
 ధారము నీవయై శుభము దద్దయుఁ గూర్చుచునుండుగాదె య  
 య్యారె! భవన్మహామహిమ నయ్యజ్ఞుడైన నెఱుంగనోపునే.

తానీ—[అందరినిఁజూచి] మనకు వేళ యైనది. నేటికిఁ గొలుపు  
 చాలింతము,

[అందరును నిష్క్రమింతురు.]

—[0]—

రంగము:—భద్రాచలము.

[గోపన్నగారి గృహము, వీధియరుగుపై సోమయాజులు, దీక్షితులు  
 నను బ్రాహ్మణులు క్రవేశించుచున్నారు.]

సోమ—ఆహా! దీక్షితులూ! ఏమిగోపన్నగారోయి! ఇదివఱకు మన  
 భద్రాచలమున కనేకమంది తహాశీల్ దారులు వచ్చినారు. కాని  
 యీమహానీయునిఁ జూచి వారెప్పుడు లేరు. అబ్బా! ఏమి

దానధర్మములు—ఏమి సంతర్పణములు — ఏమి దైవతసమా  
రాధనములు—ఇట్టివి మున్ను మన మెప్పుడును జూచియుండ  
లేదు. నాకుఁజూడగా సరాఁగువారు యీయనకిచ్చు జీతము  
నకుఁ బదిరెట్లు ఖర్చుగుచున్నది. ఇంత సొమ్మీయన కెక్కడ  
నుండి వచ్చుచున్నదో కదా?

దీక్షి—గోపన్నగారి రామభక్తి వల్లనాతీతమైనది. భగవద్భక్తులకు  
గొఱత యేమున్నది.

చ. గురుజనభక్తియు శమము గూర్చియు నీవియు నీతి రూపవి  
స్ఫురణ వివేకము విషయము మొదలైన నమస్త సద్గుణో  
త్కరము కరంబు ఘోషణలుగా ధరియించి చరించునట్టి యీ  
ధరణిసురాగ్రగణ్యునకు దైవమె తోడ్పడుచుండు నెప్పుడు.

సోమ—నీవన్నమాట నిజమే. ఇదియంతయు శ్రీరామమూర్తి కటా  
క్షమే. ( ఇంచుక యూరకుండి ) అబ్బా! భుక్తాయానము  
హెచ్చుగనున్నది. ఈమహానీయుఁ డిచ్చట తహశీలుదారుగా  
వచ్చినపిదప నన్నమొరామచంద్రా యనుబ్రాహ్మణు లిష్ట  
మృత్యున్నసమితి నారగించుచున్నారు. మొకాలు దిగకుండ  
నంగవస్త్రములఁ గట్టువారు చీచీనాంబరముల ధరించుచు  
న్నారు. ఇట్టి పరమభక్తాగ్రగణ్యుండు పదివేలవర్షములు  
వర్ధిల్లుగాక.

దీక్షి—ఈ గోపన్నగారికి గృహిణికూడఁ దగినట్లే లభించినది. ఈయన  
చేయు కార్యములకామె యే మాత్రము నష్ట గల్గింపక సర్వ  
విధములఁ దోడ్పడుచుండును. నిజము. నాతల్లి యన్నదానము  
నకు హరురాణి; సరసానులాపచాతురికి వాణి; భర్తృపదసే  
వాపరాయణతకు శ్రీరామచంద్రుని రాణి; క్షమాగుణంబునకు  
షోణి; సాభాగ్యమునకు నంబుజసాణి; అనియుఁ జెప్ప

వచ్చును. భోజనసమయమునం దెవ్వరి కేని కావలయునో స్వయముగాఁ గనుఁగొనుచుండునుగదా?

గోపన్న—(ప్రవేశించి)

శ్రీ ర్తన.

రామభజన సేయవె మనసా || శ్రీరాముని సేవింపవే  
కామితంబు లెల్లదీర్చు | కల్పవృక్ష మాతఁడే || రామ||  
కామక్రోధలోభమోహోదుల ను | జ్ఞానంబున దున్మాకవే  
నీమమూని నీవె దిక్కటంచు | నీరజాక్షుఁడైన శ్రీ || రామ||

(ఎదుటనున్న బ్రాహ్మణులనుజూచి) సోమయాజులుగారా! సహారా ధనయం దేమిలోపములున్నవో. భోజనసమయమున నేను కనుగొనలేదు. ఎట్టిలోపములున్నను బెద్దలు తమించవలయును.

సోమ—సరి సరి. ఎంతమాట సెలవిచ్చితిరి. గోపన్నగారూ! మీరు మావురాకృతవుణ్యవశమున మాపురమునకుఁ దహశీల్ దారుగా విచ్చేసిరి. ఈగౌతమీశ్రీరఘూసుకులు తమ రిచ్చటికి వచ్చిననాటనుండు దారిద్వయదేవలికు స్వస్థిఁ జెప్పిరి. మహానుభావా! ఇట్లు మేము చెప్పుట విమ్ముఁ బొగడుటకుఁ గాదు. ఇది సత్యము. భగవంతుఁడైన శ్రీరామచంద్రమూర్తికి మి హృదయపద్మమున వసించి సర్వదా యిట్టి కార్యముల జేయుంచుఁ గాక.

గోప—ఏదిచేసినను సర్వము నాభక్తరక్షణదీక్షాబద్ధకంకణుండగు రఘునందనుఁడే.

చ. సదయమనసుఁడై గురుఁడుఛాతుని మానసకల్మషంబుఁ బో  
వికలిచి విద్యనేరిపి, వివేకినిగా నొనరించు భంగి స  
మ్ముదమున రామమూర్తికి పరిపూర్ణకృపకొ విరభక్తకోటి నె  
మ్మదులను నున్న పంకిలము మావుచు నిట్టివి చేయఁజూచెడుకొ.



అభగవంతుని యనుగ్రహము లేకయున్నచో మన మేకార్యమును జేయఁజాలము.

దీక్షి—మీరు సత్యము వచించితిరి,

(తెరలో) హా! కుమారా!

గోప—ఏమిది! (చూచి) అయ్యో! ఏమిది!

శుశీల—(వృత్తులైన గోపన్నగారి కుమారు నెత్తుకొని ప్రవేశించి) అయ్యో! నాథా! ఏమిచెప్పుదును. వేడిగంజిగుంటయందుఁ బడి మనకుఱ్ఱివాడు—అక్కటా! మాట గాకున్నది. ఏమి చేయుదును—ప్రాణేశ్వరా! ఇడుగో!

గోప—హా! రామా! రామా! (మూర్ఛిల్లును.)

సోమ—దీక్షితులూ! ఇంతకుముందే యీబాలుఁ డాడుకొనుచు న్నాఁడే. ఎంతలో నింతజిగిసదో చూచితివా! ఇట్టి యవస్థ గోపన్నగారికి రావలసినదేనా?

గోప—(కుమారుని సమీపించి రాము నుద్దేశించి) హా! రామచంద్రా! నాశోక మేలగల్పించితివి! ఇట్టి దుఃఖమునకు నేను పాత్రుఁడనా! అయ్యో! నిరంతరము నీచారణారవిందసేవఁ దప్ప యవ్య మెఱుగనే!

సీ. నీపాదనీరజనిర్మలసేవయే

నిఖిలభాగ్యములకు నిలయమంటి

నీకథాపఠసమే నిశ్చలానందముం

జేకూర్చి సతతముం జెలఁగునంటి

నీమంత్రచింతనంబే నిగమ్యామ

టండుఁ జిత్తునున భావించియుంటి

నీమూర్తిదర్శనంబే నన్నుఁ బాపదూ

రునిగాఁగఁ గావించి ప్రోచునంటి

తే. గీ. నట్టి నీదాసుండను నాకు నకట! నేడు  
 గర్భశోకము గూర్తువా కరుణలేక  
 భద్రశైలనగరధామ! భవవిరామ!  
 రామ! జితకామ! జగదభిగామనామ!

తండ్రీ! రామచంద్రా! నిరంతరము నీచరణారవిందసేవచే గాలము  
 గడుపుచున్నందులకు నీవు నా కొసంగు సలమిదియా! నీ  
 యెడల నేనేమి మహాసరాధ మొనర్చినాను. (ఇంమక యూర  
 కుండి పుత్తుని మృతకళేబరమును తొడలపైఁ జేర్చుకొని)  
 కుమారా! నీకింతలోనే నూతేండ్లు సింఱినవా? నీ మున్దు  
 ముచ్చటలుజూచి యానందమందుభాగ్యము మాకు నేటితోఁ  
 దీఱినదా?

శా. చంచల్లాడగ రావిచేకుగదలక జోద్యంబుగా ఘల్లు ఘ  
 ల్లంచుకొనెనొయగ గజ్జెలందియలు నాహ్లాదంబు గల్పించు నీ  
 చంచద్బాలమనోహరాశ్చతిది నేచందంబునన్ వీడి జీ  
 వింకక శక్తుడ నాదు నయ్యకొడుకా పృస్విక ననుంబాసితే?

తనయా! మావంటి నిర్భాగ్యులకు నీవు దక్కుదువా! అకాలమృత్యువు  
 నిన్ను మింగునని కలనైనఁ దలఁపనైతివి. వంశవిస్తారకుం  
 డనై తల్లిదండ్రుల కిన్ని నీశ్మచుకటలు పోయునవను మాయాస  
 యడుగంటినది.

సుశీ—హా! కొడుకా! మయువిడనాడిపోతివా? నీతండ్రిగారి రామ  
 సేవాపరాయణత్వమైన నిన్ను రక్షింపలేకపోయెను గదా!  
 అయ్యో! శరత్కాలరాకాసుధాకరుని హంసించు నీముఖబింబ  
 మును నేనెట్లు మఱతును, నీలంబులఁబోలు నీకురులకు సంపంగి  
 నూనె రాచి దువ్వు సంశోషము మాయమైపోయినదా? ఏది  
 యేని పెట్టకయున్న సమయమున నీవేప్పునపుడు లాలించు నా

సంతోషము పుగంటినదా! కెందమ్మిరేకులఁ బురడించు నీకన్నులకుఁ గాటుక దిద్ది ముఖంబునఁ బొట్టుబెట్టి నీవాడుచుండఁగాఁ జూచు యానందము మాయమయ్యెనా? హా! తండ్రీ! విద్యాబుద్ధులు నేర్వలేదు. పెద్దవాడవు కాలేదు. అర్థులఁబ్రోవలేదు. అక్కటా! మృత్యుదేవత నిన్నింతబోసే తననోటఁ గఱచుకొనిపోయెనా? (అనుబంధము. 4.)

సోమ—(గోపన్నను భార్యనుజూచి) పుణ్యదంపతులారా! వినారంభవలదు.

కీర్తన. పూ. ౯.—ఆ. ౬.

కబీరు—

అరగణియ జీవనమునకై నీ | వాసింపకే నోమనసా |  
 అరయగఁ చెండుదినంబుల మజిలీ |  
 యనుకొనవే యీ ప్రపంచము మనసా || అ ||  
 నీకెవరు లేరు | నీ వెవరికి గా |  
 వొకడవె వచ్చితి | వొకడవె పోయెద |  
 వకలంకుఁడు శ్రీనివాసుఁడేగతి | యానాటికి నీనాటికి మనసా ||  
 ( అని పాడుచుఁ బ్రవేశించును. )

గోప—(కబీరునిజూచి) గురువర్యా! నమస్కారములు.

(నమస్కరించును.)

కబీ—గోపన్నా! ఈచింతయేమి ?

గోప—(దుఃఖముతో) గురువర్యా! ఇహగో! పుత్రుఁడు మృతుఁడైనాఁడు. (పుత్రుని నుద్దేశించి) హా! కుమారా!

శుశీల—(పుత్రుని నుద్దేశించి)

చ. శోమకులు పుట్టలేదనుచుఁ గుందుచు సొక్కచు సోలుచుండ్లి యెప్పుడును ననేక దేవులకుఁ బొందుగఁ బూజలుసల్పుచుండు న

ప్పడఁతుల కేరికైన భగవంతుఁ డొనంగక నానుపాపపుం  
 గడువున, బుట్టజేసెఁ గొడుకా? నిను, నేమని దుఃఖమాఁపుదుకో.  
 గోప—హా? కొడుకా!

(అనుబంధము. 5)

కబీ—(గోపన్ననుజూచి) గొవన్నా! ఈవిచారమేమి? నీవజ్ఞానాన్నిలోఁ  
 బసితివే! ఈమరణించినదెవ్వరు? నీతనయుఁడా? ఈతనకిని నీకును  
 నెట్టిసంబంధము? నీ వెక్కడనుంసివచ్చితివి? ఎక్కడికిఁ బోవు  
 దువు. బాగుగ విచారించినచో నీవిచారమును విడుతువు.

శ్లో. మాతా నాస్తి పితానాస్తి॥ నాస్తి బంధు సహోదరః  
 అర్థంనాస్తి గృహం నాస్తి తస్మాత్ జాగ్రత జాగ్రత?

అనుశ్లోకమును నీవు మఱచితివా?

శా. భార్యాబాంధవ పుత్రమిత్రధనసంబంధంబులందు మహా  
 దార్యం బొప్ప మమత్వమున్ విడిచి బ్రహ్మాబంధుఁ గ్రీడించుచా  
 తుర్యం బుంకిన వాఁడె మోక్షమును బొందుంగాని, యీవట్టిగాం  
 భీర్యం బూనిన వాఁడు వధ్యుఁడు సుమా విజ్ఞానమాడామణి!

శా. గంగాన్నాన మౌనర్చినన్ వివిధయాగశ్రేణి గావించినన్  
 సంగీతంబులు పాసినన్ సకలపుణ్యక్షేత్రముల్ మెల్లనన్  
 సంగంబున్ విడనాడకున్నయెడ మోక్షం బభ్యువిస్మృత్య  
 బ్భంగున్ పెక్కులునీవు మున్నెఱుఁగనే వ్రాంతి యజ్ఞానివై?

నిరంతరశ్రీరామచరణసరసీరుహ ధ్యానానర్తచిత్తుడ వగు నీ విట్లు  
 చింతింపఁదగునా? ఈకుమారుని నీకుఁ బ్రసాదించినదెవ్వరు?  
 రాముఁడు—ఇప్పుడు తోడ్కొనిపోయిన దెవ్వరు? రాముడు.  
 కావున నమ్మహాత్మునే ప్రార్థింపుము. శోకమువలనఁ బ్రయో  
 జన మేమియున్నది?

ఉ. సారససంభవుం డెవఁడు శౌరి యెవండు హరుం డెవండు బృం  
దారకనాయకుం డెవఁ డనాధలకున్ గతి యెవ్వఁడో జగ  
తా-రణభూతుఁ డెవ్వఁడు మొదల్ తుదిలేనిమహాత్ముఁ డెవ్వఁడో  
యారయ నట్టిరాముని పదాంబుజముల్ శరణంబు నందుమా.

గోప—(చింతవిడిచి) గురువర్యా ! ఇంతవఱకును నజ్ఞానాబ్ధిలోఁ బడి  
యుంటిని. వేదపాఠ్యములఁ బోలు మీనుడులు నన్ను జ్ఞాన  
సమన్వితునిగాఁ జేసినవి (భార్యంజూచి) నారీమణీ! వగవక  
ధైర్యం బవలంబింపుము. సమస్తము భగవదధీనమై యున్నది.  
మనచే నాఖ్యనాటక మాడించినను, దుఃఖనాటక మాడించి  
నను—శ్రీరామచంద్రునిదేభారము. అజ్ఞానాబ్ధిలో మునిఁగి  
పుత్త్రీశోకాతురుల మగుటచే నిట్లు విలపించుచుంటిమి. శ్రీరా  
మచంద్రమూర్తి కరుణాసాగరుఁడు, మున్నమ్మహానీయునిరాజ్య  
పరిపాలనమున నొకవిపుని సుతుండు మరణింపఁగా, నావి  
పుండు, మృతుఁడైన తనకుమారుని శవము నెత్తుకొనిపోయి  
రామచంద్రుని యాస్థానమంటపము ముందుఁబడవైచి రామ  
భద్రా! రక్షింపుమని వేఁడినంతనే బాలుని బ్రదికించిన యద్దే  
వదేవుడు మనకుమారునిమాత్ర మేల రక్షింపకయుండును.  
ఈసమయమున మనకాలోకరక్షకుఁ డగు రామమూర్తియే  
శరణ్య మగుఁగాక!(శ్రీరాముని నుద్దేశించి)

మ. తనయుం డీతఁడ కాలపుత్యువును బొండ్లన్ గాంచి యిక్కాంతలో  
ఘనదుఃఖాబ్ధి మున్నినాఁడను వివేకజ్ఞానశూన్యుండనై  
నను రక్షింపఁగ నేగుచెమ్ము కరుణా నాగోడు నాలించుచున్  
వనజాతప్రముఖాదిదేవనినుతా! భద్రాద్రిరామప్రభూ.

శా. శ్రీరామా! రిపుభీమ! కల్పితబుధక్షేమా! ఘనశ్యామ! శృం  
 గారాకారవిభూతకామ! నయసంగ్రామా! యశోధామ! స  
 త్కారుణ్యావృతసీమ! దీనుడ ననున్ గాపాడరాజే భవ  
 త్కారుణ్యంబున భద్రశైలపుర సీతారామచంద్రప్రభూ!

శా. దారాపత్యధనాదిసంపదలు తథ్యంబంచు భావించి సం  
 సారాంభోధి మునింగి యీకరణి లేశంబైవ సాఖ్యంబు నే  
 దారింగాంచకయుంటి; బ్రోవుమిక నీదాసుండ సుమ్మాలన  
 త్కారుణ్యకర; భద్రశైలపుర సీతారామచంద్రప్రభూ!

(అంత గోపన్నగారి కుమారుడు నిద్రనుండి లేచినవిధమున లేచును.)

సుశీల—(సంతోషముతో కుమారునెత్తుకొని) రామచంద్రదేవునకు  
 మాయందుఁ బరిపూర్ణానుగ్రహము వచ్చినది.

గోప—(శ్రీరాము నుద్దేశించి) రామచంద్రా! నీమహిమ యద్భుత  
 మైనది.

సీ. జగమను నాటకస్థలమందు సఖిల జీ  
 వుల ముదంబుతోడ బొమ్మలుగఁ జేసి  
 గారడీడునుబోలె కనుగట్టి యాడింపు  
 చుండెద వొక్కచో సుఖముఁ గూర్తు  
 వింకొక్కచో దుఃఖ మెంతయో గల్పింతు  
 వింకొక్కచో రెండు నేకరీతి  
 నుంచు విధము జూతు వొకచోట నిట్టెదుః  
 ఖముగూర్చి యట్టె సౌఖ్యంబు నిచ్చి

తే. గీ. భళిర! నవ్వింపుచుండువు భారతీ మ  
 నోహరాదులైన నిన్ను నెఱుగంగఁ

జాలరే నెంతవాడను జలజమిత్ర  
వంశపావన! శ్రీరామ! భవవిరామ!

దేవా! ఈదాసునియందు నీవు సంపూర్ణమైన కరుణవహించి మృతుండైననుతుని బ్రదికించి మాకు గర్భశోకము లేకుండ రక్షించితివి. (కబీరునుజూచి) గురువరా! పుత్రమోహమున నజ్ఞానాబ్ధిలోఁ గూలి పరితపించుచున్న సమయమున నియ్యోడకు విచ్చేసి నాయందుఁ గరుణాంతరంగుడనై యజ్ఞానమును బాపి చిత్తమును శ్రీరామచింతనము నిలుపునట్లు గావించి, యయ్యాది దేవుని కృపకుఁ బాత్రునిగఁజేసి మృతుండైన కుమారుని బ్రదికించితివి. మహాత్మా! నీ యుపకారము నేనెన్ని జన్మములెత్తుచుంసినను మఱవను.

కబీ—గోపన్నా! ఇందు నేనొనర్చిన దేమియులేదు. రక్షించుటకును, శిక్షించుటకును శ్రీరామమూర్తియే కర్త. ఆతఁడు నీయందుఁ గరుణవహించినాఁడు. నీనిశ్చలభక్తికి సంతసించి మృతుండైన కుమారుని మరల నొసంగినాఁడు. శ్రీరామానుగ్రహమునకుఁ బాత్రుడైన నీవు నేటినుండి “రామదాస”ను పేరఁ బరగుదువుగాక.

గోప—(నుశీలంజూచి) రమణీ! స్వామియనుగ్రహమున మనకు దుఃఖములేకుండఁ బోయినది. ఇకనీవు కుమారునిఁ దోడ్కొని లేనికేగుము. నేనును మా గురుమూర్తులును దేవాలయమున కేగివత్తము. (అచ్చటనున్న బ్రాహ్మణులంజూచి) సోమయాజులుగారూ! వీరు కబీరుగారు. మాగురువులు. రామసేవకులు. విజ్ఞానసంపన్నులు. వీరితో నేను శ్రీరామాలయమున కేగి వచ్చెదను. నెలవిచ్చెదరా!

సోమ—గోపన్న గారూ !

కబీరు—అట్లుగాదు. రామదాసని పిలువుడు.

సోమ—రామదాసు గారూ! నేడు మిమ్ము మీశ్రీరామభక్తియు,  
గురువర్యుల యాగమనంబును గాపాడినవి. తొలిజన్మమున  
మీదంపతు లిరువురు మహాపుణ్యమును జేసికొని యున్నారు.

గోప—(కబీరునుజూచి) గురువర్యా! దయసేయుడు.

దీక్ష—మేము కూడ స్వామిసందర్శనమునకు మీతోనరుదెంతుము.

(అందఱు నిష్క్రమింతురు.)

ద్వితీయాంకము.







శ్రీ

# రామదాసు



త్వ తీ యాంకము.



రంగము. రామదాసుగారి మందిరమున కచేరీ చావడి.

[రామదాసుగారు, గుమస్తాయగు ముకుందరావు ప్రవేశము]

రామ—ముకుందరావుగారూ! ఇంకను నేను చూడవలసిన కాగితము లేమిదన నున్నవా?

ముకుం—ఇంక నొక్కటిమాత్రమే యున్నది.

రామ—ఏమది ?

ముకుం—అయ్యా! దుమ్ముగూడెము కాళరస్తుండగు వెంకటరెడ్డియగు నతడు తనకున్న యొకయకరముపొలము మిగులబలమైయుండుటచే దక్కినపొలమునుండి వచ్చిననీరంతయుఁ దనపొలము లోఁబడి మురుగెత్తిపోవుటచేఁ బంట పాడయిన కారణమున నీసాలుకు శిస్తు నీయలేను. కావునఁ గటాక్షించిరద్దుచేయింపుఁడని విన్నవించుకొనుచున్నాఁడు.

రామ—రామ రామ! సర్కారునకీయవలసిన శిస్తుమాట కేమిగాని పంటపండక పోవుటచేతను, బీదసంసారియగుటచేతను, నీసంపత్సర మాతఁడు జీవమాత్ర యెట్లు వెడలఁదీయునోగదా ! ఇట్టివారి నాశగ్రక్షకుఁ డగురామచంద్రమూర్తియే కక్షింపవల

యును. (ఇంచుకయూరకుండి) ఏదీ! కాగితము శిస్తుకద్దుచేయ  
డమైనదని వ్రాసెనను. (కాగితము పుచ్చుకొని వ్రాసి మరల  
నిచ్చి) గ్రామాధికారియగు భద్రారెడ్డికి పొరముఖ్యులను దో  
డ్డిని రమ్మని వార్త బంపితిని. ఆతఁడెఱును రాలేదేమో!

ముకుం—(ఎకుటఁజూచి) అరుగో! అతఁడును బాపినీడును వచ్చుచు  
న్నారు.

[భద్రారెడ్డి బాపినీడు ప్రవేశింతురు.]

భద్ర  
బాపి } దండాలండి

రామ—భద్రారెడ్డి! వచ్చితివా? ఇదిగో బాపినీడునుగూడఁ దోడ్డిని  
వచ్చితివే. అటు గూర్చుండుడు.

(ఇరువురును గూర్చుందురు.)

రామ—నే నిచ్చటకుఁ దహసీలుదారుగా వచ్చినప్పటినుండియు నా  
యందు మీరు మిగుల భక్తిఁజూచి చరించుచుండుటయేగాక  
నే నొనర్చుచున్న భగవత్కార్యములం దనేకవిధములఁ ది  
డుచున్నారు. నాయందు దయయుంచి ప్రతిఁగ్రామములో ధై  
లు రెండు మూడు సంవత్సరములనుంచి సగ్గారున కీయవలసిన  
పాతశిస్తులన్నియు నిచ్చివేసి పాదుపాఠారు నన్నుఁ గొనియాడు  
నట్లు చేసినారు.

భద్ర—స్వామీ! మీరు తండ్రులు. మేము బిడ్డలము. అల్లాటప్పుడు  
మాకు మాటాస్తే ఒకటీ, మీకు మాటాస్తే ఒకటీనా? మొ  
త్తానికి మీరిక్కడి కేంచేళాకే బకాయిశిస్తు అంత వసూల  
యింది బాబూ! ఇదియంత తమ మందితనంచేత తమరుచేసే  
నత్కార్యాలచేత తండ్రి! వెవ్వేడ్లకీ మీరెమాకు తాసిల్  
దారుగా ఉండండి.

బాపి—బాబూ ! మీరొచ్చిన తరువాత యెంతమంది బీదబ్రాహ్మణులు కడుపునిండా కూడు తింటున్నారు. బ్రాహ్మణులన్నమాటేమిటి శూద్రుల్లో యవనాదులతోక తిండికి తిప్పలువడే వాళ్ళకి దరఖాస్తులమీద పోలములిచ్చి వాళ్ళకు నిలబెట్టినారు. ఇంకేం కావాలి.

రామ—భద్రారెడ్డి! నేను మిమ్ముల నొక-విషయమును గూర్చి మాటలాడుటకు రావించితిని. అకాక-ర్యమున మీరునాకు సంపూర్ణిగ దోడ్పడవలయును.

భద్ర—మీరు మాసాలిటికి రామమూర్తులు. మీరేమి సెలవిశ్చే అది చెయ్యడానికి మేము చేతులు కట్టుకొని నిలబడుతాము. మా విషయంలో మీరేమీ సందేహించవద్దు.

రామ—నువ గ్రామమున వెలసియున్న శ్రీరామచంద్రమూర్తివారి మూలములను మిగుల జీర్ణదశలో నున్నది. ఆయాలయ నిర్మాణమున కెవ్వరును నింతవఱకు గడంగకుండుట మిగుల విచారకరముగనున్నది! మున్ను తమ్ముల దమ్ముకొనునశూద్రాంగన యాస్వామివారిని దనశిక్షింకొలది ఘోషనేయుచు, గ్రామస్థుల సహాయమున జన్నగుడి యేర్పాటు చేసినవిషయ మెల్లరకును దెలిసియేయున్నది. అయ్యది ఇప్పుడు జీర్ణదశలోనున్నది. కావున నిప్పు డాస్వామివారికి దివ్యమైన యాలయ మొండుగట్టి గర్భ గృహప్రాకారమండపధ్వజ స్తంభరథాదులు నిర్మాణముజేయించవలెనని నాకభిలాష కలిగినది. ఇది నాకు రామదేవునియాజ్ఞ గనే మీరు భావింపుడు. (ఇంచుక యూరకుంకి) మనది నాలుగునాళ్ళ బ్రతుకు. ఈభాగ్యభోగములను మనము వచ్చునప్పుడు తీసికొనిరావేమి: పోవునప్పుడు తీసికొనిపోము. మన శరీరమున దార్ధ్యం బున్నప్పుడే భగవత్తైంకర్యములఁ జేసి

కృతార్థులము గావలయును. భగవంతునికంటె మనకుఁగావల  
సినదేమున్నది? ఆ సీతా కళత్రుని కృపకు మనమందఱమును  
బాత్రులము కావలసినదే.

భద్ర—బాబూ! అంతకంటెఁగావలసినదేమున్నది. దేవుని కార్యానికి  
సాయం చెయ్యనివారెవరుంటారు. ఇందుల మమ్మేమి చేయ  
మన్నారు. మీయాజ్ఞ శ్రీరామయాజ్ఞ గా చేస్తాము.

రామ—మన మేత్రమపడియైనను, శ్రీరామునకు దివ్యమైన యాల  
యముఁ గట్టించవలెను. ఈవిషయమున మీరు నాకు సంపూర్ణ  
మైన సహాయము చేయవలెను.

బాపి—మీరేమీ సంఘోషించనక్క. మీరు తలపెట్టినకార్యం జయం  
గా సాగుతుంది.

రామ—ఇంక నేను శిల్పులను బిలిపించి, మాట్లాడి, మంచిముహూర్త  
మునఁ దత్కార్యమున కుపక్రమించెదను.

భద్ర—చిత్తము. మాకు సెలవిప్పించండి వెళ్ళివస్తాము.

రామ—మంచిది.

[భద్రారెడ్డి, బాపిసీడు నిష్క్రమింతురు]

రామ—ముకుందరావుగారూ! మీరు మధ్యాహ్నము నేర్పరులగు  
శిల్పులు మనగృహమునకు వచ్చునట్లు చేయవలయును. ఆలయ  
నిర్మాణక్రమ మేరీతి నుండవలయునో వారితో నాలోచింపవల  
యును. ఈ కార్యము మనము త్వరలోనేచేసి, శ్రీరామచంద్రుని  
యనుగ్రహమునకుఁ బాత్రులము కావలయును.

ముకుం—అయ్యా! నేనడుగుచుంటినని మీ రాగ్రహింపవలదు. మీరు  
చెప్పిన దేవతాభవన నిర్మాణకార్యము సామాన్యమైనదికాదు?  
ఇందులకుఁ గావలసిన ద్రవ్యము మనకింతలో నొనఁ గూడునా.

రామ—ధనము విషయమై మనము సంశయింపఁ బరిలేదు. నాకీబుద్ధి

పుట్టించిన శ్రీరామమూర్తియే యందులకుఁ గూడఁ దోడ్పడును. అదియుంగాక, ఈవిషయమునఁ దాలూకా గ్రామములో నున్న జనులు నెమ్మదిగాఁ దోడ్పడకమానరు. ఈలోపుగ గత సంవత్సరములతాలూకు వసూలైన శిస్తు అణులక్షలు మన యొద్ద నిలువయున్నది. ప్రస్తుతము దానిని వినియోగపఱతును. పిమ్మట భగవంతుఁ డున్నాఁడు.

ముకుం-- రామదాసుగారూ! తమమాట కడ్డము చెప్పుచున్నందులకు పున్నింపఁ గోరెదను.

తే. గీ. తోడు చూడంగ మేచ్చుండు శేషు మీరు  
 ధనము వెచ్చించుమాట నతండు విన్న  
 నెట్టిహాని మీ కొనఁగూర్చ నెంచువాఁడో  
 సందియం బగుచున్నది డెందమందు.

మహానుభావా! సర్కారుపైకము తమకువ్రయపఱచినచో నెట్టి యనర్థములు వచ్చునో. ఒకవేళ తమరాసొమ్మును మరల లెక్కల పరీక్షవేళ కేదోతీరునఁ బూర్తిచేయవచ్చునని తలంతురేమో! ఆదులక్షలపైక మింతత్వలో నాలయ నిర్మాణమునకై ప్రజల వలర మనకు వచ్చుట కిస్తునుని నా యభిప్రాయము.

రామ--ముకుందరావుగారూ! మీరీ విషయమున సంశయముగాని, భయముగాని పొందనవసరములేదు. అయ్యది సర్కారుపైక మనుటకు సందియములేదు. కాని దానిని మనము భగవంతుని గూర్చి వ్రయపఱచుచుంటిమి. శ్రీరామసేవకుఁడ నగు నాకుఁ దాసిపావలన భయనూవంతయుఁ గలుగదు. "తండ్రీ! శ్రీరామ చంద్రా! నిన్ను నమ్మి నేనీకార్యము జేయుచున్నాను. నన్ను రక్షించు భారము నీయది" అని పరమాత్ముండగు రాముని వేడుకొని కార్యమున కుపక్రమించు మనకు సంశయమేల ?

భగవంతుఁ డగు నాతనిని నమ్మినవారి కెప్పుడును నాపదలు కలుగవు.

ఉ. హాళిని దాటకిం దునిమి యాగముఁ గాచి యహల్యుఁ బ్రోచి, నీ  
తాలనన్ వరించి రణ దర్పిత రావణ కుంభకర్ణము  
ఖ్యాతి వధించి, రాజ్యము నయంబుగ నేలిన రామచంద్ర భూ  
పాలుఁడు రంగళాయి మనపాలఁ గలండు విచారమేటికిన్.

కావున నిట్టిశంకలతోఁబనిలేదు. నేను చెప్పినట్లుమీరుచేఁచుఁగోరెదను.  
ముకుం—చిత్తము. నేను సెలవు తీసికొందును. (నిష్క్రమించును)  
రామ—(శ్రీరాము నుద్దేశించి) తండ్రీ! రామచంద్రా!

మ. నిను నశ్రాంతము నమ్మినీకు గుడినిన్ నిర్మింపఁగాఁ బాదుషా  
ధనమిప్పట్టున వెచ్చబెట్టఁగను జిత్తంబందు భావించినాఁ  
డను గానన్ గృతకృత్యుఁడేసి నను వేడఁజూచి, యేహానియున్  
గనకుండన్ బొనరింపుమీ సుజనరక్షా దక్ష! సీతావతి!  
(నిష్క్రమించును.)

[ బ్రాహ్మణులు, రామదాసు ప్రవేశము ]

రామ—విప్రోత్తములారా ! మీయాశీర్వచన మహిమచే నింతవఱకు  
నిర్విఘ్నముగ శ్రీరామాలయము నిర్మింపఁగలిగితిని. శ్రీరామచం  
ద్రమూర్తి నాకు దర్శన మొసంగఁడయ్యెనని మిగులఁబరితాప  
పడుచుంటిని. మద్దుకువద్యుండగు కబీరు ననుగ్రహంబున నేఁడు  
నాకు శ్రీరామచంద్రుల దర్శనంబగును. నవరత్న ఖచితంబగు  
నీదివ్యాసనము, నీసుగంధద్రవ్యములు, నీ సహస్ర పుష్పమా  
లికలు, నీపూజోపహారములు — సర్వమును శ్రీరామచంద్ర  
కైంకర్యమునకై జాగ్రత్తపఱచితిని? మీరందరును బుణ్యాత్ము  
లు గావున నిందే వేచియుండి మనలఁ గన్నతండ్రియగు రామ  
చంద్రమూర్తి దర్శనము గావించుకొనవలయును. ఆహా !

నువర్ణ తారహారాలంకృత కమనీయలక్ష్మీనివాస కౌస్తుభమాలాలంకృత దివ్యవక్షస్థలుండును, వసమాలికాబంధుర సీల సీరదశ్యామలకోమలాంగుండును, సహస్రమయాఖి దేదీప్యమాన దివ్య ప్రభామయుండును, సుందరమందస్మిత నిందితేందు సౌందర్య శుభాలంకారచిన్మయవదనకమలుండును, మానిబృందసందోహ సమర్చితసమంచితదివ్యపాదకమలయుగళుండును, బృందారకాసీ కచికురభ్రమరసమాక్రాంత సంఘల్ల పాదపద్మండును, దేవేంద్రాదిసమస్త దేవతాకోటికోటిరకీరీటవిరాజమాననవరత్న సీరా జితసుందరచరణతలుండును, చిదానందకందళితహృదయారవిందుండును, బ్రహ్మరుద్రేంద్రాదిలోకపాలకనికరజనన సాతుభూతుండును, విపీలికాది బ్రహ్మపర్యంత సమస్తజీవ లోకాంతర్భూతుండును, ప్రకృతికారణుండును, ప్రకృతిపరుండును, పరాత్పరుండును నగు నా శ్రీరామచంద్రుని—సీతాసుందరేందీవరాక్షీ హృదయమందిరుని—భక్తజనమందారుని—సీభాతికదేహంబు తోడ నర్పించి తరింపఁగల మహాభాగ్యంబు నాకుఁ గాక—నేకాలంబునఁ గాని యెవ్వరికిఁ గాని లభించెనే? మహాత్ములారా! ఇదియంతయుఁ దమ యాశీర్వచనఫలముగాని వేటొండుకాదు.

బ్రాహ్మ—రామదాసుగారూ! దివ్యప్రభావ సంపన్నులరగు తమయెదుట మేమెంతటి వారము? మముఁ పెద్దజేసెదరేమి?

రామ—కాదు—కాదు—మహాత్ములారా! ఇదియంతయు బ్రాహ్మణమహాత్మ్యమే.

శ్లో॥ దైవాధీనం జగత్సర్వం  
మంత్రాధీనంతు దైవతం

తస్మంత్రం బ్రాహ్మణాధీనం  
 బ్రాహ్మణో మమ దేవతా॥  
 అనిగదా పరమేశ్వరు వాక్యము.

[రామదాసు భార్యయు, కుమారుడును పుష్పమాళికలతోఁ  
 బ్రవేశింతురు.]

రామ—బ్రాహ్మణోత్తములారా! నేమ మానవజన్మమునంది చేయఁ  
 దగిన యుత్తమకార్యము— శ్రీరామాలయనిర్మాణము పరి  
 పూర్ణంబయ్యె. ఇంక నేడు శ్రీరామదర్శనంబైన వెంటనే  
 మత్పతీసుతులతోడ భగవత్పాద సన్నిధానమున దేహము  
 చాలించి నిత్యమైనిర్వాణమై— నిరుపమానమై నిరంజనమై  
 నెగడునేదివ్యపదవిగలదో దానినాకాంక్షించి యనుభవింతును,  
 దయాస్వాంతమున పూజ్యులగు మీరందరును మాకుటంబము  
 నాశీర్వాదించి యనన్యలభ్య కైవల్యసామ్రాజ్యమునకుఁ బంప  
 వలయును. ఇదియే తుది కోరిక.

( నమస్కరించును. )

బ్రాహ్మ—రామదాసుగామా ! శ్రీరామచంద్ర దర్శనానంతరమున  
 మేముమాత్ర మీ మొఱివేరమును గాపాపొనుచు భూమి  
 పైనుండుమా ? మేనుండటమును మీతోఁగివాఁమే ! అనుగ్ర  
 హించి మమ్ము సయితము తమ వెంటఁ గొనిపోండు.

రామ—మిత్రులారా! మిగుల నానందమయ్యె ? రామచంద్ర మహా  
 త్తేజ మేవంకనుంపివచ్చునో—మనల నెట్లనుగ్రహించునో తెలి  
 యరాదయ్యె ! కావున మనమందఱము నైక్యకంఠ్యమున  
 శ్రీరామచంద్ర సంకీర్తనము గావించుచు భగవత్కటాక్షమున  
 కెదురు చూచుచుండము.

(అందఱును పాడుచుందురు)



కళ్యాణి—అది.

జాననీనాయక | సత్వప్రదాయక |  
 సామజపాలన | సత్వగుణా || జా  
 దీనజనావన | దివ్యకృపాఘన |  
 మానవపావన | మామవరామా || జా||  
 శ్రీరమానాయక | సితశతసాయక |  
 పారవార నిబంధనరామా || జా||

(బురదలో పొరలిన దున్నపోతొకటి వచ్చి పుష్పమాలలను కొమ్ములకు దగిలించుకొని యుపహారములం దిని సుగంధద్రవ్యముల నొలకబాసి యందుపొరలి శుభ్రమగు శయ్యపైపడి దొరలుచున్నది.)

బ్రాహ్మ—(తత్తరముతోలేచి) అయ్యయ్యా! రామదాసుగారూ! రామదాసుగారూ! భగవదపచారము; భగవదపచారము—బురదలో పొరలిన దుష్టమహిషమొకటివచ్చి పూజాద్రవ్యముల నల్లకల్లోలముచేసి శ్రీరామచంద్రమూర్తికై నిర్మించబడిన శయ్యాతలమును గళంకముచేయుచు పొరలుచున్నది. లెండు. లెండు. కన్నులు తెరవుడు.

రామ—(లేచి ఆగ్రహముతో) ఆ! ఆ! ఎంతపని జరిగినది! నాశ్రీరామచంద్రపూజావ్రయత్నమును విఘ్నముగావింప నీదుష్టమహిషమెక్కడ దాపురించెను. ఓ పాపస్వరూపిణీ! మత్సంకల్పవిఘ్నకారిణీ! దేవపూజావిఘ్నంసిని! లెమ్ము—లెమ్ము! నాతండ్రికై నిర్మించిన సుఖాసనము నెట్లు కళంకపటచితివి; పోవకుంటివానిని దే ప్రహరింతును.

(కొట్టుచున్నాడు. మహిషము అర్చుచు పాటిపోవుచున్నది.)

రామ—(విచారముతో) విప్రోతములారా! నాదేవదేవునకు— ననుఁ గన్నతండ్రికి నేఁడెంత యాగ్రహము గలిగినదోకదా! సమయమున కీదుష్టమహిష మెక్కడనుండి వచ్చెను? సతీమణి! ఇంక మాటల కెడములేదు. భగవంతుఁడు ప్రసన్నమగు సమయము కావచ్చినది. కళంకములగు నీపదార్థములను తీసివేసి నూతన పదార్థములచే యథాప్రకారముగా నలంకరింపుము.

(తెరలో)

రామదాసు! అవికళంకములుకావు. వానిని తీయవలదు. తీయవలదు.  
రామ—ఎవరీమాటలాడునది?

(కబీరు ప్రవేశము.)

కబీ—గీ. వలదు; వలదాపదార్థంబు మలినమంచు  
నవలఁ ద్రోయఁగఁజూకు; రమాంఘ్రిపద్మ  
మలిన లేశంబుగాని, దుర్మహిషదేహ  
పంకమాత్రంబు గాదు; దుశ్యంకలేల?

రామ—గురువర్యా! సమయమునకు వచ్చితిరి. నమస్కారము!  
చూచితిరా నాప్రయత్నం బెట్లులైనదో!

కబీ—నీప్రయత్నంబు సఫలంబైనది. కాని సాక్షాత్కరించిన శ్రీరామ  
చంద్రమూర్తిని గ్రహింపఁజాలక, మందుఁడవైతివి.

రామ—ఆ! ఆ!—అదియెటులు? శ్రీరామచంద్రమూర్తి నాకెప్పుడు  
ప్రత్యక్షమయ్యెను?

కబీ—వెట్టివాఁడా! నీభక్తి యింకను బరిపక్వంబుగాని కారణమున,  
నీవు మనలఁ గన్నతండ్రి నెరుంగఁజాలకపోతివి?

సీ. యుద్రాత్ము సోమకాసురుఁ డ్రుంప నెవ్వఁడు  
జలచర యాపమై జననమందె

నాదిత్యులనుగావ నలకూర్మ రూపమై  
 యుదధిలో నేదేవుఁ డుద్భవించె  
 వసుమతీ రమణిఁ గాపాడ నెవ్వఁడు వ  
 రాహురూపంబయి ప్రభవమందె  
 బాలకుఁ బ్రహ్లాదుఁ బాలింప నెవఁడు పం  
 చాసనాకృతితోడ నవతరించె  
 నణువు మొదలుగాఁగ నజని పర్యంత చ  
 రాచరముల నెవని ప్రకృతి నిలచు  
 నతఁడె నేఁడు మహిషమై నీకుఁ గాన్నించె  
 నరయఁజాలవైతి వా మహాత్ము.

రామ—హా! శ్రీరామచంద్ర! శ్రీరామచంద్ర! (మూర్ఛిల్లుచు.)

కబీ—

సీ. ముజ్జగంబుల కాదిమునియైన నారదు  
 నఱువది బిడ్డల తరుణిఁజేసె  
 నీలకంధరు మోహినీదేవి వెనువెంట  
 నొడ లెఱుంగకఁ బరువిడఁగ జేసె  
 రాయబార సభాంతరంబునఁ గురువంశ  
 భూపుల నప్రతిఘటను జేసె  
 రామునిఁ గాంచి విభ్రములైన మునుల యా  
 దవ పద్మగంధీశతంబుఁ జేసె  
 నట్టి విష్ణుమాయ నజరుద్ర వాసవు  
 లైన నెరుఁగఁజాల రనిన నింకఁ  
 బ్రకృతి మాయచేత బంధింపఁబడిన యీ  
 రామదాసుఁ డెంత రాము నెరుఁగ.

రామ—(లేచి దుఃఖముతో) హా! హా! నా రామచంద్రుని—నారఘ  
 వంశోద్ధారకుని—నాతండ్రిని—నాదేవదేవుని — నాసుందర  
 శ్యామలాంగుని — నాతోయదశ్యాముని — నాభద్రగిరినిల  
 యుని—నావివ్రదక్షకుని—నాస్వామిని—నాపాడుచేతులతోఁ  
 బ్రహరించితివా? కుసుమసుకుమారమైన స్వామిమృగుశరీరము  
 ప్రహారములపాలయ్యెనా? రామచంద్రా! నన్నురక్షింపుమని  
 దీనత్వంబున వేడుకొనఁదగిన నానోటితోడఁ దీవ్రనిందాభాష  
 ణముల నాడితివా? విస్ఫారిత శతకత్రసమానసుందరములగు  
 నీ విశాలనేత్రములనుండి కన్నీరు మున్నీరుగాఁ గార్పించితివా?  
 గురువర్యా! గురువర్యా! నాకింక నేదిదారి? రామచంద్రుని  
 జూచుకొరిక నాకేటికి గలిగె—బ్రహ్మఘాతకుడ—శిశుఘాత  
 కుడు—పితృఘాతకుడు — నాకన్నఁ బుత్ర్యాత్ములగుదురు  
 గదా! రామచంద్రునకు నాపై నెట్లు కృపగలుగును?—  
 నాతండ్రి! రామచంద్రా! రామచంద్రా! నినుఁ బ్రహరించి  
 తినయ్యా! రామా! నిను దంపించితినయ్యా! రామా!—  
 ఇట్టి నన్నేలనింక జీవింపఁజేసెదవు రామా! శ్రీరామా! నా  
 కశ్యాణరామా! నీపట్టభంగముచేయ సంకల్పించినవారినందఱ  
 నొక్కపెట్టున హతమార్తునని బయలుదేరిన యుగ్రస్వభావుఁ  
 డగు నీ తమ్ముడు లక్ష్మణుడు నేఁడింద్రజిత్తురు సంహరించిన  
 బాణములతోడ న్నాఁ బసి శిరఃకర్తన మాచరించును గాఁబో  
 లును? అట్లామహాభాగునిచేతి మరణమైన కైవల్యమగునే.  
 రామా! నాపైకి నీతమ్ము నేలబంపవు రామా! నీకవికార  
 మొనరించిన రావణాదికూరదానవసమూహములతో నొకండ  
 నైతినే రామచంద్రా! తల్లీ! జానకీదేవీ! నాజననీ!  
 నీపతిని—జగత్పతినిఁ బ్రహరించితిని. నీ తీవ్రశాపాహతులచే

నన్నెల భస్మీభూతము గావింపవు? రామా! రామా! దొంగ  
 తనముగవచ్చి నన్ను మోసగించి నాచే నవచారము చేయించి  
 తివా? రామచంద్రా! శ్రీరామచంద్రా! నీయనంతకోట్యవతా  
 రముల నెఱుంగ నాసాధ్యమగునా? అల్పజ్ఞుండనగు నాతోడనా  
 పరిహాసము! రామా! రామా! నిన్ను బ్రహారించి పాపంబు  
 గట్టుకొంటిని; రఘురామా! నేనిక బ్రతుకలేను. రామ  
 చంద్రా! రామచంద్రా! గురువర్యా! నాకిందు కేదేని  
 తరుణోపాయ ముపదేశింపకున్న నేనునీపాదపద్మంబులను విడు  
 వను—విడువను; (పాదములపై బడును.)

కబీ—వత్సా! రామదాసూ! లెమ్ము — కన్నీరు దుడుచుకొనుము.  
 దుఃఖంపకుము. తండ్రియొడ కుమారుఁ డపచారంబుసలిపిన నది  
 తండ్రి కణించునా? భక్తవత్సలుండగు శ్రీరామచంద్రమూర్తి  
 నీభక్తి బరీక్షింపఁ దలఁచి యిట్లొనరించెనేకాని వేఱుగాదు;  
 అదిగాక రామదాసూ! వాంఛారహితంబగు భక్తియే పరమో  
 త్కృష్టంబనంబఱుగఁ ప్రతిఫలాపేక్షాశూన్యంబగు భక్తిభావం  
 బున నాపరంధామునిఁ గొల్చుటయే మనకర్తవ్యంబు గాని—  
 యనంతరభారంబంతయు నాతనిదే! ప్రతిఫలాశా పరిపూరితం  
 బగు భక్తిభావంబొక వర్తకమువంటిది; దాని నటులుండనిమ్ము  
 మహిషావతారంబున నేఁడు నిన్ననుగ్రహించిన దేవదేవుని  
 మహిమం బించుక నీకుఁ జవిఁజూపిం చెదను.—చూడుము.

(శయ్యపైనున్న మన్ను వాసనచూపి)

సీ. శ్రీరామచంద్ర శరీరసంగతమైన  
 మృత్తిక గాదిది మృగమదంబు

రామ—(కన్నుల కద్దుకొనును.)

కబీ—(పాదచిహ్నములంజూపి)

మహిషపాదాంక రమ్యములైన శంఖ చ

క్రాది చిహ్నముల నందందుఁ గనుము;

రామ—హా! రామచంద్రా! రామచంద్రా!

(కన్నుల కద్దఱొనును)

కబీ—మలినంబులా యివ్వి మహిజాపతి నివేది

తంబులౌ నదుపహారంబులివ్వి;

రామ—(కన్నుల కద్దఱొనును.)

కబీ—(శ్రీరామవిగ్రహముంజూపి)

శాంచుము నీ ప్రహరించిన దద్దు లీ

రామచంద్రుని శరీరమునఁగలవు;

రామ—(దుఃఖావేశముతో)

గీ. మార సుకుమార ! నాదు ప్రేమంపుస్వామి !

రఘుకులాంభోధిచంద్ర ! నారామచంద్ర !

తెలివిలేమిని నిన్ను బాధించినాఁడ !

రామ! నీపాదములె గతి రామ! రామ!

కబీ—నీమనోవైకల్యము భగవద్భజనచేఁగాని మానదు. మన మురిదఱ

మిప్పడుభక్తులతోఁగలసి శ్రీరామాలయమునకరుగుదమురండు.

(అందరు నిష్క్రమింతురు)

రంగము:—శ్రీరాముని యాలయము.

( ప్రవేశము:—సోమయాజులు, దీక్షితులు. )

సోమ—దీక్షితులూ! మొత్తముమీద రామదాసుగారుతలఁచుకొన్న

కార్య మిట్టే చేసినారు. ఈ శ్రీరామదేవుని కైంకర్యమున

కెంత సామ్రోదోకదా ?

దీక్షి—ఎంతగాకేమి? ఆరులక్షల వరహాలయినవంట! ఈయాలయము-  
ఇందు గర్భగృహము—ముఖమంటపము—ధ్వజ స్తంభము—  
ప్రాకారంబులు—రథము మొదలగునవి మన మేదేవాలయ  
మునఁ జూచియుండలేదు. ఇవియన్నియు నట్లుండ శ్రీ సీతా  
రామలక్ష్మణభరతశత్రుఘ్నులకు వేరువేరుగ నవరత్నఖచిత  
ములగు హేమభూషణములను జేయించి యలంకరించినారు.  
నిజముగా భద్రాద్రిరామస్వామిని దర్శించినవారిదే పుణ్యము.

సోమ—నిజము—శ్రీరాముని విగ్రహముఁ జూచుచు చేతులు జోడించి,  
శ్లో॥ హేరామభద్రాశ్రయ హేకృపాళో  
హేభక్తలోకైకవరేణ్యమూర్తే  
పునంతుమాం త్వచ్చరణారవిందం  
జగత్పవిత్రం చరణం మమాస్తే.

దీక్షి—[ఎదుటజూచి] ఏమండోయి సోమయాజులుగారు! రామదాసు  
గారు స్వామిసందర్శనార్థమై వచ్చుచున్నారు. చూడుఁడు.  
ఆమహనీయుఁ డెట్టి తేజముతో నొప్పుచున్నాఁడో!

సోమ—పరమభాగవతాగ్రేసరు లట్లే యుందురు.

రామ—[[వవేళించి]

నాదనామక్రియ—ఆదితాళము

భజరే శ్రీరామం । హే మానస భజరే రఘురామం ।  
భజరే రఘురామం భండనభీమం । రజనిచరాఘవిరామం  
వనరుహశయనం-కనదహిశయనం-మనసిజకోటి సమానం॥భజ॥  
తారకనామం-దశరథరామం-శ్రీతులసీదళ శ్రీకరదామం॥భజ॥  
శ్యామలగాత్రం-సత్యచరిత్రం-రామదాసహృద్రాజీవమిత్రం॥భ॥

ఓమనసా! పెన్ని ధానమును, మోక్షసంధానమును నగు శ్రీరామమం  
త్రమును నీవు మరువవలదు. అశాశ్వతమగు సంసారఘోరా

టవిలోదూటి రామభజన విడనాడకుము. చాళరథీకథామృత సారములోని రుచి సమస్త పాపముల నిర్మూలనము చేయునని యెఱుంగుము. (శ్రీరామాదుల విగ్రహములఁజూచి) భగవత్సం దర్శన మెంత యుత్సాహమునుఁ గలుగఁజేయుచున్నది. ఆహా! శ్రీరామచంద్రుఁడు జన్మించినపుడు నేనుగూడ నయోధ్య యందుఁ బుట్టియున్నచో సీతారాములకు నేవలుజేసి కృతార్థుఁడనై యుందునుకదా! శివభనుర్భంగముఁ గావించి యమ్మహాత్ముఁడు జానకిఁ గొనునప్పు డక్కల్యాణవైభవము నేను కన్నలారఁ జూచి యానందించుచుందునుకదా! (ఇంచుకనడిచి) ఓహో! సోమయాజులుగారును, దీక్షితులుగారూనా? స్వామి సందర్శనార్థమై యరుదెంచితిరా ?

దీక్షి—చిత్తము.

సోమ—రామదాసుగారు! తమకీర్తిచంద్రికలు దశదిశలఁ గాయును. మీరు నిశ్చలచిత్తమున శ్రీరాముని మదినిల్పి సేవించుచుండు వారగుటచే, నిట్టి యాలయనిర్మాణముఁ జేయించిరి. కాని సామాన్యులకు నిది యలవియగుకార్యముకాదు.

రామ—అయ్యో! ఇందు నేను నిమిత్తమాత్రుఁడను. శ్రీరామమూర్తి యే నాచే నిట్టికార్యముఁ జేయించినాఁడు. కాకున్నచో నల్పుఁ డనగు నావలననగు కార్యమేమున్నది. ( ఎదుటఁ జూచుచు శ్రీరాము నుద్దేశించి) రామచంద్రా! కరుణాసాంద్రా!

కా. నీపైనిల్పితి భారమెల్లననుచుక జింతింపగా నాకునుక బ్రాపై యీగుడిఁగట్టఁజేసితివి వహ్వో! నీదు భక్తాళికో దాపం బింతయుఁగల్గునే! భువిని నీదాక్షిణ్యమే యున్నచో నాపద్బాంధవ! జానకీరమణ! రామా! భక్తకల్పద్రుమా!

రామా! శుభనామా! తులసీదళదామాభిరామా ! జానకీరామా ! నీవీ భద్రగిరియం దాచంద్రార-తారావనీశరథిస్థాయిగ నెల



కొనియుండి, భక్తులసేవలం గొనుచు వారిని నిరంతరము రక్షిం  
చుచుండుము.

సీ. పాపనంబైన గోదావరీవాహిని

భవ్యమా విరజాస్రవంతిగాఁగ

నీకు నివాసమై నేఁడు రాజిలు భద్ర

గిరియె శ్రీవైకుంఠపురముగాఁగ

నిరతంబు నీదివ్యచరణసేవను సేయు

ధరణీసురాగ్రణుల్ సురులు గాఁగఁ

నిశ్చలచిత్తులౌ నిజభక్తతమాస

సములు క్రీడాప్రదేశములుగాఁగఁ

తే. గీ. దలఁచి యిచ్చోటఁ గృపఁబూని ధరణిబాయి

తుండవై తమ్ముడగు లక్ష్మణుండు గొలువ

వెలసి రక్షింపుచుండుము పృథ్వి నెల్ల

రమ్య కరుణాస్వభావ! శ్రీరామదేవ!

దీక్షి — రామదాసుగారూ! తామిచ్చటకు వచ్చిన పిదప, నందఱును  
శ్రీరామభక్తులయిరి. శ్రీరామనామచింతనాప్రభావము వర్ణ  
నాతీతము.

రామ—లోకమంతయు శ్రీరామభక్తులై యుండవలయుననియే నా  
తలంపు. దీక్షితులుగారూ! ఈమానవజన్మ కెప్పటికిని సుఖము  
లేదు. నరుని శేతస్సువలన నారీగర్భమునఁ బడిన శుక్లశోణిత  
మలమూత్రములలో దొర్లుచు, నెప్పుడు గర్భ నరకమునుండి  
విముక్తిగాంతునా యని భగవంతుని వేడుకొనుచుఁ గొన్నా  
ళ్ళును, జన్మించినపిదప బాల్యావస్థలఁ గొన్నాళ్ళును, మద  
మత్సరంబులఁబూని మోహాబ్ధిని ముగ్ధి కొన్నాళ్ళును, దారా

పుత్రాదిమోహంబులఁ గలిగి వర్తించి కొన్నాళ్లును, వృద్ధత్వము ప్రాప్తించినంతనే యొకరిని బ్రతిమాలుకొనుచుఁ గాలంబు గడుపుచుఁ గొన్నాళ్లును, చరించి తుదకు దేహంబుల వాసి, చేసిన పాపములకు యమునిచేశిక్షలు పొందుదురు. కావున నట్లుగాకుండఁ బ్రతిమానవుఁడును, నాలిబిడ్డలచే హేయముగఁ జూడఁబడకమున్నే—వృద్ధత్వమునఁ గూలి మృచమునెకిరి— మలమూత్రములలో మునుఁగకమున్నే—కఫవాతపైత్యములు కంఠమున కడ్డుపడి మాటాడనీయకమున్నే—భగవంతుఁడు— పురాణపురుషుఁడు— సకలలోకైకచక్రీవర్తి—ఆశ్రితజనరక్షాదక్షదీక్షాకరుఁడు—అఖిలముని దేవతాహృదయసంచారి— నీరదాభవిమల శరీరుఁడు నిర్వికారుఁడు—కొస్తుభవనమూలుఁడు—దైత్యవిఫాలుఁడు మాయామానవదేహుఁడు నగు శ్రీరామచంద్రుని భజించి కృతార్థుఁడు కావలయును.

పరమాత్ముఁడు—(ప్రవేశించి) ఆయ్యా! తహసీల్ దారుగాయా! వందనము లర్పించుచున్నాను.

రామ—ఓహూ! పరమాత్ముఁడా! నీవు గోలోకండ్లనుండియేకదా వచ్చుచున్నావు?

పర—చిత్తము.

రామ—

నీ. కుకలంబుగందురే! శశిమాళిపాదాబ్జ  
మకరందరసపానమత్తచిత్తు  
లైన మామామ లాయక్కన మాదనల్,  
సౌఖ్యమేకద! పాదుపాకు; సతని  
బంధుమిత్రకళత్రవర్గంబు సేమమే;  
యోధానుయోధులై యొప్పునట్టి

జాఫర్ మొదలైన శౌర్యధనులకు భ  
ద్రమే, గోలుకొండ సామ్రాజ్యలక్ష్మి

తే. గీ. భూరిశాత్రవభీతని బొందకుండ  
సంతనంబున నుండునే; వింతలేమి?  
నీవు వచ్చినపనియేమి? నిజము దెలిపి  
గాముసాక్షిగ మోదంబు రహినిగూర్పు.

పర—దేవా! నేను అక్కన్న మాదన్నల పంపున మీసన్నిధికి వచ్చి  
తిని. అమ్మహనీయులు, భద్రాచలము తాలూకాలెక్కలు  
తనకీచేయఁగా నాణులక్షల పైకము నిల్వ యేర్పడినది గావునఁ  
దత్తణ మూపైకముఁ బంపుమనియు, మేమివార్త తాసిపాకుఁ  
దెలియకుండఁ బంపితిమనియు, నతఁడెఱిగెనేని మాటవచ్చు  
ననియు మీతోఁ జెప్పమనిరి.

రామ—పరమాత్ముఁడా! మామామలు నాయందు దయాంతరంగులై  
పంపించిన వార్తకు సంతసించితిని. వారితో నావచనంబులుగా  
నిట్లు పలుకుము. “మామలారా! మీకటాక్షమున నేనియ్యడ  
కరుదెంచి శ్రీసీతారామచంద్రమూర్తికి నాలయప్రసాదాదులఁ  
గట్టించి రామసేవకుండనై యొప్పుచున్నాను. శ్రీరామ  
మూర్తి యనుగ్రహ మున్నచో సరాకర్షణపైకము త్వరలోనే  
పంపెదను. భూమిజానాథునికృపయున్నమీభూమిశుండుగూడ  
నాయందుఁ గరుణవహించును. అదిలేకున్న నిది యుండదు.”  
[ఇంచుక యూరకుండి] ఓయీ! ఆలయనిర్మాణాది కార్యములఁ  
జూచితివా? స్వామివారిని దర్శించితివా?

పర—[శ్రీరామునకు నమస్కరించును.]

రామ—[శ్రీరాము నుద్దేశించి]

ఉ. పైకముఁ బంపుమంచివుడు వార్తనుబంపిరి మంత్రివర్యులిం  
 కేకరణిఁ నవాబునకు నేనొసఁగం గలవాఁడ ద్రవ్యముఁ  
 శ్రీకర! వంకజాక్ష! కృపఁ జేర్చి మనంబున నింద నాపయి  
 రాక తొలంగఁజేయఁగదె రామ! సుధీజన పారిజాతమా!

శా. వాలాయంబుగ నన్నుఁ గాతువనుచుఁ భావంబులో నమ్మి నీ  
 పాల స్థేరితనయ్య! యిప్పుడు కృపాపాధోనినీ! ధీనిధీ!  
 పాలస్థించిన నీటముంచిన సరే భారంబు నీదాట నా  
 కేలా వేటొకచింత నందఁగను తండ్రీ! రామచంద్రప్రభూ!

(పరమాత్ముఁడబ్బాది)పరమాత్మా! రమ్మ గృహమునకుఁ బోవుదము.  
 (నిష్కరింతురు)

సోమ—దీక్షితులూ! మనముగూడఁ బోవుదము. రమ్మ.

(ఇరువురును నిష్కరింతురు)

రంగము:—గృహమందు రామదాసుగారు ప్రవేశము.

రామ—(తనలో) సర్కారుపైకము నేను వ్రయపఱచి శ్రీరామా  
 లయనిర్మాణాది భగవత్కార్యములఁ జేయించినానని తానీ  
 షాకుఁ దెలిసినట్లు కర్ణాకర్ణికగా వినియున్నవాఁడ. ఒకవేళ  
 తొందరగా బైకమునిమ్మని గోల్కొండనుండి యాజ్ఞాపత్రము  
 వచ్చెనేని, మామేనమామలచేతనైన నిప్పింతమన్న వారు కాశి  
 యాశ్రమకేగిరిని వింటిని. ఇట్టిది తిటస్థించునని యూహించియే,  
 పరమాత్ముని నాకడకుఁ బుత్తెంచిరి. ఇప్పుడు నేనేమి సేయు  
 దును? సర్కారునకుఁ బైకముఁ బంపుటయెట్లు! [అలోచించి]  
 ఏమిది! అజ్ఞానాబ్ధిలోఁబడి యిట్లు చింతించుచున్నాను. భార  
 మంతయు శ్రీరామునిపై నుంచితిని. రక్షించినను శిక్షించినను  
 నాతఁడేకర్త. దీనికై విచారమందనేల! భగవంతుని యాజ్ఞ

## తృ తీయా

యెట్లన్న నట్లగును. [ఎడమ కన్న  
మకన్నదరుచున్నది. నాకెట్టి యశుఁ

ఉ. “నమ్మితి రామచంద్ర! మదినమ్మితి రాజకుఁ  
నమ్మితిగీర్తిసాంద్ర! కడునమ్మితి దాసచకోరచంద్ర  
నమ్మిక లేమిచేసెదవొ నమ్మగ నర్హులుగాని వార.  
నమ్మిన యాదయాభి వని నమ్మితి నిన్నది జానకీపతీ.

[యాకూబ్ హుస్సే అను యిరువురు భటులు ఖడ్గపాణి  
ప్రవేశించుచున్నారు.]

యాకూ—అరేహుస్సే! దేఖో. తాసిల్ దార్ యివర్ బై టే.

హుస్సే— [రామదాసుగారిని సమీపించి] తాసిల్ దార్ సాబ్  
సలాం.

యాకూ—మహారాజ్! పాద్షా తాసీమా ఏహుకుం దియే దేఖో. (కాగి  
తమును రామదాసుగారి కిచ్చును.)

హుస్సే—ఉరోజీ! గోల్కొండకు ఆవ్.

రామ—[హుసుము చదివి తనలో] “ఆహా! భద్రాచలముతాలాకా  
పై నిదివఱకు నిలువముండి, నీచేత వసూలు చేయఁబడినదని  
మాకుఁ దెలియవచ్చిన ఆఱులక్షలపైకము తక్షణము యీ హా  
రాకూరులద్వారాపంపనియెఱల నీవు మాచే గారాగృహంబున  
బంధంపఁ బడుదు”వని యీ హుసుమున వ్రాయఁబడియున్నది.  
అక్కటా! ఇప్పుడు నేనేమి చేయుదును? (శ్రీరాము నుద్దేశించి)  
దాసజనచకోరచంద్రా! శ్రీరామచంద్రా! నీ చరణదాసుఁ  
డనై యనవరతము నిన్నునిమ్మి సరాకూరువైకమంతయు వెచ్చ  
బెట్టితిని. నా నెత్తిపై నిండపడకుండ, నలువురిలో నవమానము  
గలుగకుండ రక్షింపుము. భారమంతయు నీయదియే.

అంగవ! నీచరణాబ్జనేవ సం  
 తంతభక్తిని, సంతతంబు న  
 ద్య! మనమంనున దేనికె గుండ, భక్త  
 మని చక్కగ సమ్మితి జానకీపతీ!

జవాబుచెప్పేదిలేక రామునికి-ఇలుస్తారు. పాదుషా  
 లకుం నూశార్ తాలూకామీనా మీక్కి వసూర్ చేసి  
 కరులచ్చల్ వైకం సొక్కా యిప్పుడెట్టాండీ. అదీలేకపోతే  
 లొక్కండకు ఆప్, తివాసీదిండు తెక్కా దిగూ సాబ్.

స్న—హక్కు అందర్ తాసిల్ ద్లాపైక అంతావచ్చింది. బాకీ  
 మీరు ఒక్కడే. సమిషమునూ మీక్కి నిల్వనీయడానికి మాకు  
 హుకుంలేదు. వైకంయిచ్చేతోపర్వాలేదు. నైతోహంక్యాకర్తే  
 నవాబ్ కా హుకుం చెలాయిస్తాము. దేతే! దేతేనై! బోలె!  
 దుసాబాత్ జరూర్ నై.

రామ—హర్సారులారా! ఏలయిలీల మీరు నన్ను దొందరపెట్ట  
 దరు. ఈక్షణమునం బైకమంతయు దెమ్మన్న నెట్లు తెచ్చెదను.  
 శ్రీరామచంద్రమూర్తి కరుణ రావలయునుకదా.

హుస్సే—సర్కార్ వైకంఅంతా సల్లగా ఖర్చుపెట్టి ఫరాకత్ గా కూ  
 ర్చుండావు. మీరామ్మ యిల్లు వైకం యిస్తాడేమీ మాకీ  
 నూస్తాం.

యాకూబ్—(హుస్సేనుని బూచి) క్యారే! లోజరుగుర్ బాత్ కైకూ.  
 వునేగ్ పాస్ వైసానై, సర్కార్ కాహుకుం అషల్ కరో.

హుస్సే—అచ్చా (రామదాసుబూచి) గోవన్నగార్! మాకీ యేమీ  
 సేస్తాము. మీకీ పాదుషాదగ్గిరకు రావాలి, వైకం తేదంబే మీ  
 కీ సంకెళ్ళయేసి తెమ్మనిహుకుం, మాకియేస్తున్నాము, దేఖో.  
 (రామదాసుగారి చేతులకు సంకెళ్ళ వేయుదురు.)

[సుశీల, కుమారుడు; కొండలు పౌరులు ప్రవేశింతురు]  
 సుశీల—(తొందరగా బ్రవేశించి రామదాసుగారిని జూచి) నాథా!  
 ఇదియేమి?

రామ—నారీమణి! శ్రీరామచంద్రుడు నాయందుఁ గరుణించి వీరిచే  
 నాకువేయించిన హేమకంకణములు.

సుశీల—అక్కటా! నేనేమిచేయుదును. శ్రీరామమూర్తి మిమ్ముఁ  
 గరుణించఁడట! సర్కారు పై కేసునకై మిమ్ముఁగారాగారబద్ధు  
 లుగఁ జేయుచురా? ఇంక నేనెట్లు జీవించును. వీరిప్పుడుమిమ్ము  
 గోల్కొండకుఁ దీసికొని పోవుదురా! అయ్యో! అక్కడ  
 పురుషులచక్రవర్తి యేమిసేయునో గదా! భగవత్కైంకర్యము  
 నకై ధనము వెచ్చించిన మిక్కిలి పరాధవము రావలసినదా?

రామ—తరుణీ! దీనికై నీవు చింతింపవలకు. నానైనన్న మోహముచే  
 నట్లు పలికెదవుగాని మానవతత్వ రహస్యమును సంపూర్తిగ  
 గ్రహించినచో నీచింత యేముండును. అయినను నీవుగాని నేను  
 గాని యిప్పుడధైర్యమంది చింతింపట కవసరములేదు. నా  
 చేత నట్టి మహాత్కారములఁ జేయించిన కరుణాసాగరుఁ డగు  
 రామదేవుడు నాకుసిలుగులఁ గల్పించునా? కల్పింపఁడు. నేను  
 వీరివెంట గోల్కొండకేగి పాదుషాను దర్శించి చెప్పవలసిన  
 దంతయుఁ దప్పెదను. కఠునందనుఁ డాతనిహృదయమునఁ  
 బ్రవేశించి సద్బుద్ధి బ్రసాదంపకయుండునా? నీవు ధైర్యచిత్తవై  
 యుండుము. శ్రీరామసేననాశ్రయ మఱువవలదు. కుమారుని  
 బాగినూకతితో నాయుచుండుము. నేను లేకున్నను  
 శ్రీరామపూజా సత్కారముల యథాప్రకారము జరుపుచుం  
 డుము. లోనికీఁ బొమ్ము.

(అపబంధము. 6)

సుశీ—మిమ్మారామచంద్రమూర్తియే రక్షించును.

[నిష్క్రమించును.]

యాకూ—సర్కారుపైకం అంతా గల్లత్ నేనీ రాముడూ వుండాడని భోత్ ధైర్యంగా మాటల్ సెప్టార్.

హుస్సే—రండి—బేగి నడ్వంకి.

రామ—హర్కారులారా! మీరు మూత్రము నాకొక మహాపకారమును జేయవలయును. మనమేగునప్పడు శ్రీరామాలయ మార్గమునను గోదావరినదీ మార్గముననుబోవుదము. దూరము ననుండియే మారామచంద్రమూర్తిని దర్శించెద.

యాకూ—మీదేము పైకం యిస్తాడేమిటి వోయ్?

రామ—ఇచ్చినను నీయకున్నను నన్ను రక్షించు భారమంతయు నమ్మ హత్తునిదే. అద్దేవాది దేవుఁ డనుగ్రహించెనేని సర్కారు పైక మిచ్చుటకు నిమిష కాలము పట్టను.

[మందిరము విడిచి యావలకు వత్తురు. తెరవ్రాలును]

రామ—[కొంచెము దూరము నడిచి] ఇదిగో! దేవాలయమును సమీపించినాము. దూరముననుండియే భగవంతునిఁ బ్రార్థించివచ్చెదను. [శ్రీరాము నుద్దేశించి] హే రామచంద్రా! భక్తరక్షణ పారీణా!

శా. సర్కార్ పైక మొసంగలేదనుచుఁ బాద్షాయాజ్ఞపై నన్ను నీ హర్కారుల్ గొనిపోవుచుండిరట కేయాపతు ప్రాపించునో తుర్రుల్ హానియొనర్చు శేమొ యని యంతో భీతిగల్గె నహ సారకప్రాభవ తేజ! కావుము ననుఁ నశ్వేళ! నీ తాపతీ! ✓

ఓలోకనాయకా! నీభక్తుండనైన నాకు వంతులు ఘటించకుము. నిరంతరము నీచరణసేవఁ జేసికొనుచు జీవయాత్ర వెడలఁదీయఁ దలఁ



చిన నాయుద్యమమున కంతరాయముగలిగింపకుము. సర్కారు  
పైకము హరించితిననునింద నాకు రాకుండ రక్షింపుము.  
నిన్నుదప్ప గలనైన పరదైవంబుల వేడను.

ఉ. కోరినకోర్కులెల్ల సమకూర్చెడి జీవవిభుండు గల్లెగా  
స్వైరిణి వానివీడి వెరవారల పొందును గోరునట్లు; నిం  
పార ఘభంబు లిచ్చెడి మహాత్ముని నిస్విడి యన్యదేవతా  
వారము గొల్వఁజేమిటికి వారిజలోచన! జానకీపతి!

దేవా! నేను బంధితుడనై గోల్కొండకుఁ బోవుచున్నాను. భవదీయ  
దివ్యమంగళవిగ్రహ సందర్శనము మరల నాకుఁ ద్వరలో లభిం  
పఁజేయుము. తండ్రీ! నేను నీకు దూరమైయున్నను నీమూర్తి  
నాహృదయపీఠమునఁ బ్రతిష్ఠించి యహర్నిశములు నేవ  
సేయుచునే యుందును.

మ. చిరకాలంబున నుండి నీచరణరాజీవద్వయంబున మహా  
దరభావంబునఁ గొల్చుచుంటి; బరమార్థంబంచు భావించి, ను  
స్థిరసౌఖ్యంబు నొసంగుమంటి, నిక నీచిత్తంబు నాభాగ్య మే  
దరి జూపింతువా భద్రశైలపుర నీతారామచంద్రప్రభూ!

(భటులనుజూచి) హరకూలారా! అల్లెదే గోదావరీ పావనస్రవంతి  
ఒకసారి దర్శించి పోవుదము.

(అందఱును నిష్క్రమింతురు.)

ఇది తృతీయాంకము.



శ్రీ

# రామదాసు

చతుర్థాంకము.

రంగము: — తాసీమా దర్బారు.

[తాసీమాయి, సహాయమంత్రి యగు జాఫర్ ఖానుడును ప్రవేశించుచున్నారు]

తాసీ—క్యాహా జాఫర్ ఖాన్! గోపన్నాకు లకాయే. నైక్యాహారాకర్ జాఫర్—అబిచ్ లాతే సర్కార్.

తాసీ—జల్దీ లెకానాసువాస్తే దుస్రాజవాఖ్ భేజ్ దేవ?

జాఫర్—(ఎఱుటజూచి) జరుగుక్ నై సర్కార్! ఏదేఖో! భద్రాచలంకా తాసీల్ దాక్ గోపన్నా ఆతే.

[బంధింపబడిన రామదాసుగారు భటులతోఁ బ్రవేశించును.]

తాసీ— (రామదాసుగారిని జూచి) గోపన్నగారూ! మీరు ముఖ్యమంత్రిలగు నకిన్న మాదన్నగార్లకు బాంధవులనియు, నింతకుమున్న మీతండ్రిగారు గోల్కొండసంస్థానమున నున్న వారనియుఁ దలచి మీకు భద్రాచలము తిహాసీల్ దారు. పని నొసంగినాము. కాని యిట్టివారగుదురని నే నెన్నఁడును తలచలేదు. సర్కారు షైకము వసూలు చేసినవెంటనే యిక్కడి

## చ తు థాం క ము.

శేల పంపలేదు. మ్లేచ్ఛచక్రవర్తి నీతానీమా మీ సామాన్యుడుగాఁ గనిపించెనుగా? ఏదీ మీరు వసూలు ఆటలక్షలపైకము మా యెదుట నుంచుఁడు?

రామ—సాదుషాగారూ! మీరు నాపై నాగ్రహముఁబూనక ధానచిత్తులై నావాక్యము లాలింపుఁడు. నేను తాశీల్ దాఁ నుంజినక్కాగునకు వ్యతిరేకమైన కార్యముగాని, నష్టమువచ్చి కార్యముగాని చేయుండలేదు. నేను వసూలుచేసిన పైకప ఎన్నియో సంవత్సరములనుండి తాలూకా గ్రామములలో నుండు రైతులవలన మనకు రావలసినదై యున్నది. ఇంతకు మున్నుచ్చట తహసీల్ దార్లుగనున్న బుద్ధిమంతు లెల్లరును నా పైకము వసూలుకాదని వదలివేసిరి. నే నరిగినపిమ్మట శ్రీరాముని యుగ్రహమునఁ గతిపయదినములలోనే వసూలుచేయఁ గల్గితిని.

తానీ—తెలివి కలిగి వసూలు చేసినవాడవు వెంటనే మా శేల పంపలేదు?

రామ—దేవా! దానిని తమకొఱకే వినియోగపఱచితినిగాని దుర్వ్యయమేమియు చేయలేదు.

తానీ—ఏమీ! మాకొఱకే వినియోగపఱచితివా? ఎట్లు?

రామ—వినుఁడు.

సీ. నిండాఱఁబాటు సఖి డ గోదావరి

పావన దివ్యస్రవంతితోడ

స్నానమాడినయంత సకలాఘములఁ బాపి

విలసిల్లు శ్రీకృష్ణవేణితోడ

కవ్వంబులను దోలి కమనీయసౌఖ్యముల్

నెలయించు కావేరి జలముతోడ

రం గదుత్తుంగతరంగరాజత యకాచుఁ  
బరిఘవల్లెడు తుంగభద్రతోడ

తే. గీ. 10. రాణ దీపించు నియ్యాంధ్రరాజ్యలక్ష్మీ  
కాభరణముగా నొసరింప నాత్మఁ దలఁచి  
భద్రగిరియందు రామదేవాలయంబుఁ  
గట్టినాఁడ మీసామ్ముచే ఖానువర్య!

సీ . మల్లికార్జునునకు మందిరం బైనట్టి  
శ్రీశైలపర్వతశ్రేణితోడ  
పానకాల్ రాయని వాసస్థలం బాచు  
నలరిన మంగళాచలముతోడ  
వేంకటేశాభిఖ్య వెలసిన శ్రీహరి  
కాలయంబైన శేషాద్రితోడ  
శ్రీరమేశునకు విహారప్రదేశమై  
రాజిల్లు హరికుఠరంబుతోడ

తే. గీ. సమముగానుండి యాంధ్రరాజ్యంబునందుఁ  
బుణ్యభూమిగ భద్రాద్రి పాల్యసంగ  
స్వామికైకంఠ్యమును జేయఁజాలినాఁడ  
నీధనముచేత జానకీనాధుకృపను.

తానీ—ఔరా! ఇదియంతయు స్వంతసామ్మని తలంచితే ఖర్చుపెట్టి  
తివికాబోలు? గుండెబెదురు లేకపోయెనుగా? ఎంతధైర్యము!  
అందుకనే గోపన్న గారివంటి ధర్మపరుఁడును, రామభక్తుఁడును  
లేడని పేరువచ్చినది. పరధనముల హరించి యిట్టికార్యములు  
చేసినచో నిన్ను బుణ్యము చెందునని తలంచితినా? మార్గము  
లఁ గాచి పాంథులశిరముల బ్రద్దలుగొట్టి సంపాదించినధనమును

చోరుఁ డొక్కఁడంత ధర్మము చేసినంతమాత్రమున వానికిముక్తి వచ్చునా? ఛీ! నీవిట్టి చోరుఁడవని నేనెఱుంగలేక పోయితిని.

రామ—నవాబుగారూ! నేనొనర్చిన చౌర్యకృత్య మేమియులేదు. నేను శ్రీరామాలయనిర్మాణాదిసత్కార్యములకు వినియోగించిన ధనమంతయు మీదేయని లొకమున కెఱుంగఁ జేసియే యుంటిని. ఈధర్మమంతయు మీయదే. దీనికి ఫలము భగవంతుఁడగు రామమూర్తి మీకేయింపంగును. మీవాఁడనై నేనొనర్చిన యీ సత్కార్యముల కాగ్రహింపవలదు. మీ రాజ్యంబున గోదావరీతీరంబుననుండి శ్రీరామచంద్రునకు నివాసమైవ భద్రగిరి పుణ్యక్షేత్రమై యొప్పుట మీకుఁ గీర్తికరము కాదె. నేను వెచ్చించిన యీస్వల్పధనము మీనగరున నొక్కనాటి ఖర్చుని తలంపుఁడు.

తానీ—(కోపముతో) నీవు బ్రాహ్మణుఁడవు గాన బ్రదికిపోయితివి. లేకున్న నిట్టి యకార్యము చేసినందునకు, నా కరవాలంబునకు నీశిరము బలిగా నీయవలసినదే. రాముఁడనియు, గీముఁడనియు వెట్టి పలుకులఁ బలుకుచు దొంగభక్తుఁడవై యందఱను వంఛించుట మేగాక సర్కారు పైకమంతయు వెచ్చించి సిగ్గుచే జావక యేల యీలీల నింకను బ్రదికి యుంటివి? రాముఁడట దైవమట! ఇట్టి వాక్యము లింకను నీ విచ్చట నాడుచుంటివేని మా తురుష్కులు నిన్ను ఖండించి ముక్కముక్కలుగాఁ జేసి గ్రద్దలకు వైతురు.

రామ—ఖానువర్యా! నేను భగవత్ప్రీత్యర్థము మీ సొమ్మంతయు మీపేరున వినియోగించితిని గాని నా సంసారమునకై ప్రయవటపలేదు. మీరు నన్ను దూషించినను సమ్మతమే. కాని జగన్నాయకుండును, లీలామానవ దేవఁడును, శరణాగత

త్రాణ బిరుదాంకితుండును నగు మా రామదేవుని మాత్రము దూషింపవలదు. అయ్యది మీకు ధర్మముగాదు. ఇంతవఱకును మీరు హిందూ మహమ్మదీయ సమ్మేళన మొనర్చి రాజ్య పాలన మొనర్చుచు యశముగాంచుచుండిరి. తమరాష్ట్రమున నెన్ని యోమసీదులఁ గట్టించుట కెంత యోధనము వెచ్చించిరి మీరు వెచ్చించినదానిలో సహస్రాంశమైనను భద్రాద్రి శ్రీరామాలయ నిర్మాణమునకు నేను వెచ్చించి యుండను. కావున నాయందుఁ జలమువహింపక మన్నింపఁ బొర్ణించు చున్నాను.

తానీ—ఇంతధనము వెచ్చించిన నిన్ను నేను మాటలతో విసిచిపెట్టుదునని తలంచుచుంటివా? ఇప్పుడు నీవు మాకు పైకమంతయుఁ జెల్లించెదవా? లేక చెఱనాల కేఁగెదవా?

జాఫర్—సార్కార్. ఏసాపూఛో.

రామ—(తానీమానుజూచి)

శా. రామస్వామిపదాంబుజంబు లెద నారాధించుచున్ సర్వదా  
రామాజ్ఞఁ దలఁదాల్చి వర్తిలుచు మీద్రవ్యంబు నార్లక్షులున్  
రామస్వామికె యిచ్చి సేవకుఁడనై రాజిల్లుచున్నాఁడ నిం  
కేమాసికె ధనమీయనోపుదును మీకీవేళ మ్లేచ్ఛాగ్రణీ!

కాని భగవంతుని కరుణయున్నచో ధనము సర్వస్వము మీకు చేరునని చెప్పఁగలను. దానికిఁ గాలపరిమితమాత్రము బెట్టఁజాలను. మారామయ్యతండ్రి కేనాటికి దయవచ్చునో?

తానీ—నాకిదియంతయుఁ దెలియదు. నీవు మాకుఁ బైకమిచ్చు వఱకును బందిగంబున నుండుము.

రామ—నీ. తనయధ్వజసముద్యద్భూరి వాతంబు  
వైరిప్రతాప దీపంబులార్పఁ

దనశౌర్యభాసకోదయకాంతి శత్రుగ  
 ర్వాంధ కారంబును నడచివేయఁ  
 దనభేరిభాంకరణ నిఖలారిన్ద్రపాల  
 మండలిగుండెలు పిండసేయఁ  
 దనసైన్యధాటికోద్ధతథూళి రిపుసేన  
 సుఘ్నుచును వేగ నూదిశయఁ

తే. గీ. బ్రబలగోల్కొండవిమల సామ్రాజ్యలక్ష్మీఁ  
 బాలనము సేయుచున్న నీవంటిప్రభుఁడు  
 రామభక్తుని నన్ను గారాగ్రహమున  
 నుంచుటది ధర్మమందువే యుర్విపాల!

పిచ్చుకపైన బ్రహ్మాస్త్ర మన్నట్లు నన్నా నీవు సాధింపఁదలచితివి? నా  
 యందేదైన దోషముగలదా? (ఇంచుక యూరకుండి) తురు  
 షాగ్రగణ్యా! నే నీరీతి వచించుచుండుట చెఱసాలకు  
 భయమంది యని తలంపవలదు. ఇదిధర్మముకాదని విన్నవిం  
 చుకొనుచుంటిని. శ్రీరామచరణపద్మాసాధకుండనైన నే నా  
 మహాసీయునికొఱకెన్ని కష్టములయిననుబొందుదును. పరమేశ్వ  
 రునిప్రీతికయి నే నందుకష్టములన్నియు నాకు సౌఖ్యములు  
 గనే పరిణమించును. నిశ్చలానందచిత్తుఁడై శ్రీరాముని నేవిం  
 చువాని కీప్రపంచసుఖములతోఁ బనిలేదు. అట్టివాఁడు నగరం  
 బున నుంకిననేమి? అరణ్యంబున నుంకిననేమి? హంసతూలి  
 కాతల్పమునఁ బంకిననేమి? కటికనేలను బంకిననేమి? [ఇంచుక  
 యూరకుండి] స్వామీ! మీచిత్తము. కారాగ్రహమున  
 నుంచినను నరే—నన్ను ఖండించినను నరే.

ఉ. శ్రీలలనామనోహరుఁ డశేషగుణాకరుఁ డవ్యయండు ది  
 క్పాలకీరీటదివ్యమణి కాంతివిరాజితపాదపద్మండా

నీలగళార్చితుండు ఘననిర్మల తేజఁడు రామమూర్తినా  
పాలిఁట నిల్చియుండఁగను భావమునందు విచార మేటికిఁ.

తానీ—(ఎదుటఁ జూచి) అరేయాకూబ్! గోపన్నాకు జైలుక-లేక్ జావ్  
(సింహాసనమునుండి లేచి యీవలకువచ్చి) జాఫర్ ఖాన్! ఆవ్.  
(ఇరువురు నిష్క్రమింతురు.)

యాకూబ్—ఆరే గోపన్న గారూ! రండి. భాద్యేవుండాలి. బడాపక్కా  
పనిచేశావునీవు. సర్కార్ పైకంత్యరగాయిచ్చేతో తంటానహీ  
నైతో పాదుషానసర్కార్ మిక్సీఖలేజాతింటార్. ముసల్మాన్కా  
తడాఖా తుంకు మాలుంనై. ఆవ్. బల్దీఆవ్. దుస్రాబాత్ చెప్పి  
నావంటే దేఖో! హాత్ మేక్యాహై? తర్వార్ హై మాలుం?

రామ—(తనలో) రామచంద్రా! నీవేతప్ప నితరకైవము లేడనినిన్నే  
నమ్మి, నీకై యెంతయో సర్కారుధనము వెచ్చించి, యాలయ  
ప్రాకారాదుల నిర్మించిన నీభక్తుడనగు నాకీకారాగృహవాస  
ము వ్రాసిపెట్టితివా! నీసంకల్ప మెట్లున్నదో కనుగొనఁజాల  
నుకదా?

నీ. ఒరుల కెప్పుడుఁ గీడు నొనరింపగాఁబోను  
పరయువతులవైన భ్రాంతిగొనను  
స్వప్నంబునందైన సత్యంబు దప్పను  
న్యాయమార్గంబు నెన్నండు విడను  
విమలమానీసేవ విడనాడి యెఱుఁగను  
జనుల కెప్పుడు మేలె కనుచునుండు  
సాంగత్యమేవేళ సజ్జనావళితోడ  
నితిరులసంపద కీర్త్యుఁ జెంద

తే. గీ. నట్టినిర్మలచరితుండ నైననాకు  
నిట్టిశిక్షను విధియించి తేల నకట!



భవ్యకారుణ్యగుణధామ ! భవవిరామ !  
రవికులాంభోధిసోమ ! శ్రీరామ ! రామ.

తండ్రీ! నే నేదియో పూర్వజన్మమునఁ గొంచెముపాపము జేసికొని  
యుండుటచే నాకిట్టిశిక్షఁ గూర్చితివి. కాకున్నచో నన్ను  
రక్షింపవలయునని యుద్దేశమున్న రక్షింపఁజాలకయుండువా!

ఉ. “దీక్షవహించి నాకొలఁదిదీపల నెండఱఁ గాదితో జగ  
ద్రక్షక! మున్ను నాద్రుపదరాజతనూజ తలంచినంతనే  
యక్షయమైనవల్వి లిషి తకట! నామొఱలాలకించి ప్ర  
త్యక్షము గా వదేమిటికి దాశరథీ! కరుణాపయోనిధి.”

యాకూ—రోశేక్తకూ! సంకర్షణైకం గల్లంతో కరే, ఆవ్.

రామ—రామా! చెఱకేగుటకు సెలవిచ్చెదవా!

శ్రీరస. నాదనామక్రియ—ఏకతాళము.

సెలవా మాకు - సెలవా యీచెఱకేగ ||సెల||

సెలవా మాకిక - జలజసంభవనుత

జలజాతసేత్ర - సజ్జీనమిత్ర శ్రీరామ ||సెల||

నీవాడ నన్నేలుకోవా - యిటువేగరావా-

సమయముకాన - రామయ్య ||సెల||

వాసిగ భద్రాద్రివాసా - వరరామ-

దాసహృదయనివాసా - రామయ్య ||సెల||

(అని పాడుచు భటునితో నిష్క్రమించును)

రంగము:—చెఱసాల.

[రామదాసుగారు విచారముతోఁ బ్రవేశము]

రామ—(తనలో శ్రీరాముని నుద్దేశించి) దేవా! రామచంద్రా! నా  
యందేమి యపరాధముఁ గనిపెట్టి నన్నీ చెఱసాల ననుభవిం

పఁ జేసితివి! చతురోగ్రోపలభిత్సంవృతంబును, సాంద్రాంధ్ర  
రచ్చటాన్వితంబును, ఘోరకృపాణసాణిభటనిర్ణిద్ర ప్రచా  
బును నగు నీ కారాగృహమే నాకు నీపాదారవిందభా  
మందిరముగాఁ జేసితివా?

సీ. శబరి యిచ్చినపండ్లు చవిజూచి మోక్షంబు  
నిడు నల్పనంతోషి వీవుకాదె  
యట్టిచో నీ చరణారవిందములనే  
భావంబులోపలఁ బాదకొల్చి  
భజనసేయుచు నీకుఁ బాదపాద్రవ్యంబు  
చేతఁ కైంకర్యంబుఁ జేసినందు  
కా! తండ్రీ! యారీతిఁ గారాగృహంబందు  
నన్నుంచగాఁ జేసినావు; భళిర !

తే. గీ. యార్తరక్షణదక్షుండ వన్నమాట  
నిలువకొనుటన్న నిదియెనా నిర్మలాత్మ!  
దాసుఁడను వేఁడుకొనుచుండ దయానుబూన  
వేల? రావేల? జానకీలోల! రామ!

మాటిమాటికిని బైకము నొసంగుమని యహంకారమును నా యెడల  
ననేక క్రూరకృత్యములఁ జేయుచున్న యీతురుష్కభటుల  
ముందు నిలువఁజాలకయున్నాను. రామచంద్రప్రభో! ఆర్దుఁ  
డనై నీశరణుఁ బొందిన నన్నేల రక్షింపవు? నీవు కృపాసాగ  
రుండవే!

మ. అతనీవుష్పసమప్రకాశ! షరివూర్ణానందసందోహ! సం  
తతసీతాహృదయానివాస! జలజాత్యోధ్యవాధీశ! యా  
యతపాపాఘనివాశ! భాసురకటాక్షావేశ! సర్వేశ! నా  
మతియందెప్పుడు నిల్చుమీ కృపను రామా! భక్తకల్పద్రుమా!

## చ తు ర్థా ం క ము.

మహానుభావా! యమకింకరసన్నిభులగు నీ తురుష్కుల దండనలకు

పాశఁజాలక యున్నాను.

నీ. “సరాకరుపైకంబు రూఢగా దేవురే”

‘యంచుఁ గోపమునఁ దూషించినారు

“దేవురే వైన పై దేఖాతమామా” యంచు

మోటులాటీలచే మోదినారు

“రాముకైనా తుమార పయినా దేతహం

దేకా” యనుచుఁ బడదిట్టినారు

“నిల్వబే బేకూబ్ నిల్చిమాటాడుబే”

యంచు మించి పరాభవించినారు

తే. గీ. క్రూరమత్తులై తురుష్కులు కొంటెలగుచు

నింక రక్షింపరాకున్న నేమిసేతు

నఖల నజ్జనమందార! యఘవిదూర!

రమ్యగుణహార! శ్రీపక్షిరథకుమార!

మహానుభావా! చతుర్దశభువనపరిపాలా! నీనిమిత్తము నేను వెచ్చించిన

పైక మొసంగునందాక, బందిగంబునందే యుండుమని తురు

ష్కుచక్రవర్తి యాజ్ఞ. నీనాపైక మెట్లు చెల్లింతును. ఎట్లు

చెఱనుండి విముక్తుండ నగుదును.

భటుడు— (రామదాసుగారిని జూచి) ఏప్రియో! మాకీ రాత్రి

పగల్ పాణాల్ కొఱకేస్తుండావ్. నోరుమూసుకొని పండు

కొనేదిలేదూ. రామ్మ! రామ్మూ! యని యేడ్చేలో ఘాయిదా

క్కాహై; రామ్మూలేడు - దేమ్మూలేడు.

రామ—ఓ తురుష్కుభటుడా! నేను శ్రీరాముని భజించుకొనటకూడ

మీకే కష్టముగ నున్నదా? నాయనా! నేను మహాకష్టములో

నున్నవాడనుగాన, భగవంతుండగు శ్రీరామచంద్రమూర్తి,

నన్నుద్ధరించునని వేడుచున్నాఁడ.

భటు—వేడుకొంటున్నావు. ఏడుగురుంటూన్నావు. రామ్మూకు మెహర్షా  
 నివై. ఆయాతో, జైల్ మే భోత్ కప్పం మీకుయెందుకు, నీకీ  
 మింగిన సర్కార్ పైకం రామ్మూ యిస్తాడువోయ్. రామ్మూకోళ్ళ

రామ—తలచుకొన్నచో రామ్మూడు పైకమంతయు నొసంగి, నన్ను  
 రక్షింపగలడు. ఆతనిని మీ రలతిగజూడవలదు. సకలసృష్టి  
 స్థితిలయంబులకుఁ గారణుఁడు- ఆదిమధ్యాంతరహితుఁడు- అవ్య  
 యుఁడు- అప్రమేయుఁడు మోక్షకర్త—

భటు—ఏసాబోల్తే క్యాసే! రామ్మూ మన్నీ కాడువోయ్. అట్లాచెప్ప.  
 ఆడురాజ్, మాకీ మాలుంటే. బడాఅద్దేనీకుదొరికాడు. మీకీ  
 ఆడు రచ్చిస్తాడ్ వోయి. ✓

రామ—నూదైవమగు శ్రీ గాముడు నిజమైనమానవుడని నీవు తలం  
 చవలదు. దుష్టులవధించి భూభారము. దీర్చునిమిత్తము మాన  
 వుండైన పుట్టినాఁడు. ఆతనిమహామహిమ నెఱుంగుటకు బ్రహ్మ  
 దులకైనను దరము కాదు.

సీ. మనువంశతిలకుండై మహిమోద జన్మించి  
 కౌశికమానియాగంబుఁ గాచి  
 శివువిల్లుఁ దున్నాఁడి నీతనుఁ బెండ్లాడి  
 జనకాజ్ఞుఁ డెకొని వసుల కేగి  
 ఖరదూషణుల దోలి ఖరకరసుతు నేలి  
 వాలిని నొకకోలఁ గూలనేసి  
 మించి హస్మంతు మన్నించి జలధి దాఁటి  
 శంక యింతయు లేక లంక కేగి

తే. గీ. రావణాదుల ఘోరసంగ్రామమందుఁ  
 గూల్చి విమలయశంబుఁ డైకొన్న రాముఁ

డాదినారాయణస్వామి యగుట నిజము  
కేవలము మానవుం డౌట కేళిసుమ్మ.

భటు—ఎందూగి పూరికే గోలాచేస్తావు మీరాముడికి మారహీంకు  
లడాయి సేపిస్తావ్! ఎక్కా తక్కా మాకీదేక్కా!

రామ—[తనలో] ఈయవి వేకులు రాముడన నేమో? రహీ మన  
నేమో యెఱుంగుదురా? ✓

[యాకూబ్, హుస్సేన్ ప్రవేశింతురు]

యాకూ—(రామదాసు గారినిజూచి) క్యాజీ! గోపన్నసాబ్! పైసా  
సరాగ్గి యిస్తావు లేమా, ఒక్కబాత్ బోలో. లేకపోతే  
మికి వర్షం తియ్యమని హుజూరు హుకుం- క్యాబోలే?

రామ—హారాగులారా! ఏల యీలీల మాటిమాటికి నన్ను బైకమి  
మ్మని బలవంతపఱచెదరు? శ్రీరాముడు నన్ను దయతోఁ  
జూచినప్పుడు గాని పైకముఁ జెల్లింపజాలనని యాధిగాఁ దెలి  
సికొనుఁడు.

భటు—రామ్మా రామ్మా అని మమ్మల్ని మర్గయా చేస్తుండావు  
బొమ్మో.

హు—మాకీ పైకంసంగతి అడిగేతో, భోత్ జబర్ దస్తీగా మాట్లాడు  
తావు యేవోయ్!

యాకూబ్—నరాగ్ నీకి సఫాయిసేయ్యాల అని మాకీ హుకుం  
యిచ్చి వుండార్. [భటునిజూచి] ఏ దర్వాజా కోలేకే!

భటు—(చేతనాల తలుపు తీయును)

యాకూ—(రామదాసుని జూచి) దివానాలా నిల్బడు తావుయేం. ఇద  
రావు జల్దీ. (రెక్కబట్టుకొని యీవలకు యీప్పుచున్నాఁడు.)

రామ—హా! రామచంద్రా! భక్తపరతంత్రా!

చ. కటకట! రామచంద్ర! ననుఁ గావఁగదే యిటు వేగరాఁగదే  
 కుటిలమనసుకలై రివులు క్రూరభయంకరతర్జనంబులఁ  
 పటుతరరోషభీషణత బాధలఁ బెట్టఁగఁ దాళఁజాల నీ  
 వటువిశిఖంబులం దునిమి పాఱఁగఁ దోలవె జానకీపతి!

యాకూ—వబొమ్మకొకు పగజోరే.

హుస్సే—(రామదాసును పట్టుకొనఁగా యాకూబు త్రాళ్ళతోఁ  
 గట్టుచున్నాఁడు.)

రామ—శ్రీరామమూర్తి! నీ వెచ్చటనున్నావు?

శంకరాభరణము—రూపకతాళము.

రక్షింపుమిదియేమో రాచకార్యముపుట్టె రామచంద్రా, నన్ను  
 రక్షింపకున్న రక్షకు లెవరింక రామచంద్రా!  
 అప్పులవారిదే అరికట్టుకున్నారు రామచంద్రా, స్వామీ  
 చెప్పశక్యముకాదు చక్షుర్లో చరమాయె రామచంద్రా ||రక్షిం||  
 కుక్షిలో మీమీదకోరికపుట్టెను రామచంద్రా, స్వామీ  
 యిట్టొకుకులతిలక యిఁకనైన గావవే రామచంద్రా ||రక్షిం||  
 పక్షి వాహన నన్ను పాలించి దయజూడురామచంద్రా, స్వామీ  
 అక్షయకటాక్ష అభిమానముంచవే రామచంద్రా ||రక్షిం||  
 అధికునిచేపట్టితి అడ్డమేమనుకొంటి రామచంద్రా, స్వామీ  
 అధములకన్నను అన్యాయమైపోతి రామచంద్రా ||రక్షిం||  
 భయమేమి నేరామదాసుండ ననుకొంటి రామచంద్రా, స్వామీ  
 భయము బాపిబ్రావుమయ్య భద్రాద్రిపురనిలయ రామచంద్రా  
 ||రక్షిం||

హుస్సే—ఈయేడ్చూ యేడ్వకపోతే సర్కార్ పైకం యియ్యరాదూ  
 వోయ్. (కొట్టుచున్నాఁడు)

రామ—హా! రామ! దైవతలలామా! శరనన్నవారిని గరుణించి  
 రక్షించు మహానుభావుడవు నా మొఱనాలింపవేల; ఈముష్కర

తురుష్కలు పెట్టుబాధలకు నే నెట్లుతాళుదును. దీనులకు దిక్కున నీ విప్పుడు నాకు దిక్కు కావేల?

చ. “కుక్షీ నజాండపజ్జు లొనగూర్చి చరాచరజంతుశోటి సం  
రక్షణజేయుతండ్రివి, పరంపరగాఁ దనయుండ నైన నా  
పక్షము నీవు గాఁ దగవె సామకుండఁ గరుణించు మో జగ  
ద్రక్షుక! కర్త నీవెకద దాశరథీ! కరుణాపయోనిధి!”

ఉ. నను నొక యల్పజీవిగ మనంబున నెంచి దురాత్ము లకటా!  
తనువున రక్త మొలుకనటు దండన సేయఁగసాగినారు; నీ  
ఘనకృప నాపయి బటపి క్రన్నన వీరిని బాణఁదోలి నా  
తనువును గావవే యిఁకను తాపనవందిత! జానకీపతీ!

ఈయమదండనలనుండి నన్ను శీఘ్రముగవిముక్తజేయుము. ముప్పిరిత్రా  
శ్వును నన్నుగట్టి నా తేజంబెల్లఁదూల, దురుక్తులఁ బలుకుచు,  
సరాఁరుపైకముఁ జెల్లించుటకుఁ గొరడాలతో బాదుచున్న  
వీరభటులకు నాయందు మంచిబుద్ధినిఁ బ్రసాదింపుము. ఈనమ  
యంబున నీశరణాగతత్రాణబిరుదంబు దాఁచుకొనకుము.

శా. గంధేభేంద్రుఁడు నీరు ద్రావఁగ మహాగ్రాహంబు తత్పాదముల్  
బధింపం ధృతిఁదూలి ముక్తి కిఠోపాయంబు లేకన్ జగ  
ద్భంధున్ నిన్నుఁ దలంపఁ జక్రమున నన్వేరిన్ మహేంద్రుఁడు గ  
ర్వాంధుం ద్రుంచి జగంబుఁ గాచుగతి నన్ రక్షింపవే రాఘవా!

హుస్సే—(యాకూబునుజూచి)అరే—క్యారే—గోపన్నాకు కొట్టితే  
నాకు వాఘ్న మంటల్ పెట్టుండాయి. నాకీకొట్టడానికి మానా  
భయం వేస్తుంది.

యాకూ—హంకూబి హైసాహై—నీకంటెమాకీనిండామంటల్ గా  
వుంది. [రామదాసుగారినిజూచి]అరేబొమ్మో! నీదివొళ్ళుకాదు  
వోయ్ ఉక్కుగుండు. మాకీదెబ్బల్ తగలలేదువోయ్.

రామ—భటులారా! మీ దెబ్బలు నన్నేమిసేయును?

చ. దినకరవంశమందు ఘనదేవతలెల్లరు వేడఁ బుట్టి, య  
మ్మునినుఖ మోమి, బానకిని బొందుగఁ బెండ్లిలియాడి, తండ్రి  
వనములకేగి, దేవపరిపంథులఁ గూల్చి నట్టి రా  
ముని మది నమ్మియుండఁగను బొందఁగనేల భయంబు నా కింక

యాకూబ్—అరేహుస్సేఫ్! ఈయనీగఁ గొట్టితే కుచ్ఛాయిదాలేద  
గోల్కొండపైకం వచ్చేదిలేదు. ఈషంగతి మనము తానీవ  
సరాగరీగ బోలేతో, వారి దిల్లెవున్నట్లు సేస్తార్. ఆ  
జల్దీ బావుంగా.

హుస్సేఫ్—ఈబొమ్మనీగ మళ్ళీఫైదు మేవుంచిపోదాము. (రామద  
సును మరల ఫైదులోబెట్టి భటుని బాచి) అరే! ఈషంగ  
మాకీ తానీమాసాదుమాకి బోల్నేకు బాతే! నీకీయికగడ బా  
త్రగా సారాయిస్తావుండు.

(ఇరువురును నిష్క్రమింతురు.)

భటు—(తనలో) ఇది భోత్ హాశ్చర్యంగావుంది. గోపన్నాకిదేహం  
దెబ్బల్ తగ్గపూ! మాకీ జర్రా సోబాతే. (పండుకొనును.)

రామ—(తనలో) దేవా! వైకుంఠవాసా! సీవ్రభావ మతిచిత్త  
నది! దానినెఱుంగుటకు బ్రహ్మాదులేశక్తులు గానప్పు  
మానవమాతుడ నగు నేనెంతవాడ!

మ. కొరడాల గరమందుఁ బూని యటు గొంకుం జంకులేకుండ,  
ర్భరకోపంబున నన్ను దుర్మదులు దర్పంబేర్చి కొట్టంగ, నీ  
వరకారుణ్యకటాక్షవీక్షణసుధన్ వర్షింపఁగాఁ జేసి నన్  
బరిరక్షింపఁగఁ జాలినావు; వరదా! భద్రాద్రిరామప్రభో!

తండ్రి! ఇట్లీ నాయందు నిరంతరమును దయఁబూని రక్షిం  
చుండుము.



అరే! క్యాబాత్ బోల్తేతూ! గోవన్నాకుడరైక్యా! వ్రసా మాన్నే  
కువాస్తే తుంజాతానైక్యా! తూ! బద్మాష్—దుసాహర్కార్  
కు భేజ్ దాల్తే-చల్!

రామ—(ఎదుటజూచి) ఆహా! ఈయార్భాటములేమి! (పరికించి)  
అదిగో! తానీమా దండతాడితమహోరగంబుకరణి మండిప  
డుచు, భుజాదండంబుల సాచి, వెటవెటమని పండ్లు కొఱు  
కుచు, నిజచరణ సంఘట్టనంబున కిలాతలంబు బ్రద్దలువార  
నన్న దండించుటకు తురువక-భటులతో నిట్లువచ్చుచున్నాడు  
టదీనరమణీ! రామచంద్రా!

మ. భటులకొ వెంటను బెట్టుకొంచు నకటా! పాద్మాతురుమగుండు దా  
జటులాహంకృతి వచ్చుచుండె నదిగో! స్వామీ! భయంబయ్యెనీ  
వెలు లింకకొ గృహతోడ నన్నరసెదో? యేభంగి దానీషకుకొ  
గుటిలత్వంబును బాపంగా గలిగెదో? కోనండరామప్రభో!

[అంత తానీమా భటులతోఁ బ్రవేశించును.]

తానీ—వీరభటులారా! యాకూబును, హుస్సేనును, గోవన్నను దం  
డించుటకుభయంబందుచున్నారట! కారాగృహమునబంధింపఁ  
బడెనవానిని జూచి యింత భయంబందిన యామహావీరు  
లెప్పుడయిన నవసరమువచ్చినప్పుడు రణరంగంబులయందేమి  
నిలువఁగలరు? (కారాగృహమందుఁ బండుకొనియున్నభటుని  
జూచి) అరే! సోతే క్యారే?

భటు—(ఱొందరగాలేచి తనలో) అరే—మాకీ ఎంతపనిచేశాము.  
పాదుషాసరాకరు వచ్చినారు. వీరు వస్తారని మాకి తెలిసింది  
లేదు—(ప్రకాశముగా) జీ! సర్కార్; సలామాలేకుం.

తానీ—తుం హ్యకు సోతేకువాస్తే ఆయెక్యా!

భటు—నై నై సరాగ్—రాత్రి మాకు నిండా నిద్రనైమహారాజ్ !  
గోపన్న రాంరాం మాకొంప తీస్తువుంది పాదుషాసాబ్ !

తానీ—(రామదాసునుజూచి) గోపన్నా !

చ. పరధన మంచు నెమ్మదిని భావనసేయక మాధనంబు దు  
శ్చరితుండవై వారించి జనసంఘము దిట్టగ సిగ్గు లేక, యీ  
కరణిని బందిగంబునను గాసిల నేమిటి; కింకనైన న  
త్వరితగతి ధనం బిడుము తప్పకని జెఱముక్తుఁ జేసెదన్.

ఉ. భూసురవంశమందు మణిపూసవిధంబున జన్మమంది, య  
భ్యాసముజేసి విద్యలను భవ్యతరం బగు పేరు గాంచి, నిన్  
సీసరివారు నవ్వ నవనీపతిపైకము వెచ్చబెట్టియుం  
గాసిలఁచుంటి వీచెఱను గాఁగలకార్యమిఁకేమి తెల్పుమా?

నీవు మాపైకమునిచ్చువఱకును విడువము. మాపైకమిచ్చెదవాలేదా?  
ఇంక నాభటులు నిన్ను నైవరు—నీప్రాణంబులఁ దీయుదురు.  
ప్రాణంబులపై నాన కలదేని సత్వరముగ నీవు వెచ్చబెట్టిన  
యారులక్షలను నొసంగుము.

రామ—తానీషాగారూ! అనవసరముగ నన్ను దూషింపవలదు. నేను  
మీధనంబును బుద్ధిపూర్వకముగ హరింపలేదు. నాయాలుబిడ్డ  
లకు వస్తువులఁజేయింపలేదు. గృహములఁ గట్టించుకొనలేదు.  
సర్వము శ్రీరామార్పణము జేసినాఁడను. నేనొసర్చిన యీస  
తార్పణమునకై సంతసించుటకు మారుగాఁ గినుకవహించి  
నన్ను బందిగంబునఁబడవైచి బాధలను బెట్టించువలన మీకుఁ  
బ్రయోజన మేమున్నది ! శ్రీరామచరణసేవకుండైన నేను  
వెచ్చించిన యాధనము—భక్తపరతంతుండగు నాభగవం  
తుఁడు నన్నుఁగారాగృహ విముక్తునిఁగా జేయఁడలఁచెనేని—  
యాతఁడే నాకు మారుగ మీకొసంగవలయును. కాని, నేను

మాత్రము మీకిప్పు డొసంగజాలను; ఇదియే నానిశ్చయము.

ఉ. కొట్టినఁ గొట్టుమయ్య నృపకుంజర! యింకిట నెట్టిబాధలున్  
 బెట్టినఁబెట్టుమయ్య మది భీతిని బొంద నొకింతయైన ని  
 ప్పుట్టన జానకీరమణుపాదసరోరుహచింతనంబునున్  
 గట్టిగఁ బట్టినాఁడ మదిఁగాంచఁగ నేల భయంబు శిక్షకై॥

మీరెట్టికష్టములు నాకు ఘటిల్లఁజేసినను గరుణాసాగరుఁడు  
 ఆర్తావనుడు—నన్నుఁ గన్నతండ్రి—నా యిలవేల్పు—ప్రభా  
 కరవంశరత్నాకరసంపూర్ణసుధాకరుఁడు — అగు శ్రీరామ  
 మూర్తి నన్ననుగ్రహింపకపోడు. అట్టియెడ నేను చింతింపనేల?

తాసి—ఏమి నీధైర్యము! విన్ను రాముఁడు రక్షించునుగా? మాపైకము  
 హరించుమని శ్రీరాముఁడే బోధించెనాయేమి? ఇట్టివానినేనా  
 నీవు భగవంతుఁ డనుచుంటివి. భక్తరక్షణపరాయణుఁడగు  
 నాతఁడు నిన్ను మాభటులు బాధలు పెట్టుచుండఁగాఁ జూచి  
 యూరకొనెనేమి? తుఱకల ధాకకోర్వక మరల దండకారణ్య  
 ముల ప్రాంతములకుఁ బోయెనాయేమి?

రామ—దేవా! మా రామయ్యతండ్రిని నీవలఁతిగ వీక్షింపవలదు.  
 భక్తుల కష్టములు తనకష్టముగ భావించుకొని రక్షించువాఁడని  
 తలఁపుడు. అంతియేగాని, యాతని నొకకాసామాన్యనరపాలు  
 నిగాఁ దలఁపవలదు. ఆతని మహామహిమ మీ కేమి తెలియును.  
 ననకసనందనాదిమునులును, బరమేశ్వప్రముఖాది దేవతలును  
 వర్ణింప శక్తులుగారఁట.

మీనంబై జలరాశిఁజొచ్చియును బల్కి సోమకుఁ ద్రుంచి వే  
 దానీకంబును దెచ్చి యబ్జభవశక్రాదుల్ సుఖంబంది బ్ర  
 హ్మానందంబును బొందఁజేసిన జగన్మాన్యుండు లక్ష్మీశుఁ డౌ  
 శ్రీనారాయణుఁడే రఘూద్వహునిఁగాఁ జింతింపు మ్లేచ్ఛాగ్రణీ!

అమృతమునకై సురాసురులు పోరాడునప్పుడు మంధరపర్వతంబును  
వీపునఁ దాల్చిన యా కూర్మమూర్తియే రాముఁడు.

✓మ. కనకాక్షుండు వధూటికోరికకు నై ట్టొచక్రముఁ జాపఁ జా  
ట్టిన చందంబునఁ జుట్టుచుండఁ గని కుంతీభూత ది త్తంబుతో  
జనసంతాపనివారణంబునకు నై సౌకర్యరూపంబునఁ  
దనుజుఁ ద్రుంచు రమామనోహరుడె నీ తానాఘుఁగా నెంచుమా.

✓శ. గంభీరంబగు నూపుతోడ నసుకుఁ ఖండింపఁగా నెంచి య  
య్యంభోజాననరుద్రులెల్లరు ననూనాశ్చర్యముఁ బొందఁగా  
స్తంభంబందున నుద్భవంబు మహాదైత్యుఁ సురల్ మెచ్చఁగా  
దంధప్రక్రియఁ జంపు నాహరియే నీ తాకాంతుఁగా నెంచుమా.

మ. వడుగా యీతఁ డటంచు నెల్లజనముల్ వర్ణింప బ్రహ్మాదులున్  
గడునొందింపఁగఁ దానవేద్రు బలినిఁ గానంగ నేతెంచి మూఁ  
డడుగుల్ దానమువేడి పుచ్చుకొని భూమ్యాది త్రిలోకంబులఁ  
గడు సొంపొందఁగ నింద్రు కిచ్చిన రమాకాంతుండు శ్రీరాముఁడే.

తననిజకుఠారధారాహతిని నిరువదియొక్క మారులు సమస్త క్షత్ర  
కాంతారమును బరిఛేదించి తదీయ కళేబరములను నిర్ణరలోకం  
బునకు సోపానములుగఁ జేసి, తద్రుఘిరముచే బిశ్చిక్రియం  
దీర్చిన కరశురాముఁడే శ్రీరామునిఁగ భావింపుము

✓మ. యదువంశంబునఁబుట్టి శైశవమునం దానందమందఁ యశో  
ద దయంజూచి వినోదలీలలను మోదంబందఁగా జేసి డు  
ర్మదకంసాదులఁ ద్రుంచి యాదవుల సన్మానించుచున్ రుక్మిణీ  
మదిరాక్షిం గొనినట్టి శ్రీహరిని రామస్వామిఁగా నెంచుమా.

శ్రీరాముఁ డవతారపురుషుఁడు ధరాభారము వాపుటకు దేవతలు  
ప్రార్థింపఁగా రవివంశంబునఁ బ్రావిర్భవించినాఁడు.

మ. అరవిందా వక్తలంబుఁ బావనము సేయకొ బజ్జీకంతాది దు  
 క్కరదైత్యాల్పివిగూల్ప దేవతలు సంప్రార్థింప విష్ణుండయ  
 క్కరణికో రాముఁడుగా జనించి సురలోకద్వేషులంద్రుంచి స  
 త్కరుణా గాచెను సర్వలోకముల నిక్కంబెద్ది మ్లేచ్ఛాగ్రణి!

తానీ—మీరాముని నుతించి యలసిరోయితివి. నేఁడు మాపైక  
 మొసంగెదవా? లేక నిన్ను మాయిచ్చవచ్చినయట్లు సేయు  
 మందువా?

రామ—పాదుషాగారూ! మీరేమిచేసిననుసరే; నేనందులకుబద్ధుడను.

తానీ—కానిమ్ము. నిన్ను బాధలుపెట్టినచో మీరాముఁడడ్డమువచ్చి  
 మాతాలూకు పైకము నిచ్చునేమో చూచెదను. (భటులను  
 జూచి) భటులారా! ఈతని నాముండ్రకంచలపై నడిపించుడు.

భటు—ఆవ్ - ఈయాల నీకు ఫాణావ్ తీస్తాం. (లాగుచున్నారు.)

రామ—

నీ. కాపాడఁగ రాదె కరిరాజ మొఱవిని  
 మకరి దున్నాడిన మహిత గుణుఁడు  
 అడ్డపడఁగ రాడె యసురాధమునిఁ గూల్చి  
 క్రహ్లాదు నేలు గృహకరుఁడు  
 రక్షింపఁగా రాడె యక్షయ వసనముల్  
 పాండుపత్నికి నిచ్చు భవ్యయశుఁడు  
 భయముఁ బాపఁగ రాడె నయచరితుండు వి  
 భీషణు నేలిన వీరమూర్తి

తే. గీ. అక్కటా! నాదు ప్రార్థన మాలకించి  
 భక్తరక్షణ బిరుదంబు బయలుపెట్ట  
 రాకయుండునె ననుఁబ్రోవఁ బ్రాకటముగ  
 రమ్యగుణమూర్తి భద్రాద్రిరామమూర్తి.

ఓదేవాదిదేవా! సీతారామచంద్రవభో! నను రక్షించు పరమాత్ముఁ  
డవు నీవే యని నమ్మియుంటిని. నీవు రక్షింపకున్న నాకెవ్వరు  
రక్షకులు. నీదాక్షిణ్యము నా నైజూపుట కిదియే సమయము.  
భస్మఁడనైన నన్ను వికనాఁడవలదు. నేనేమియు నీయెడల నప  
రాధముఁ జేసియుండలేదు.

భటు—జల్దీ ఆవ్. సూప్నావేది ! ఈ ముళ్ళకంచల్మీఁద యెక్కో  
(ముళ్ళకంచలపై నెక్కించుచున్నారు)

రామ—(రామని నుద్దేశించి)

సా కీ.

హే సచ్చితానందపరాత్పర తారకబ్రహ్మస్వరూపా  
హే బృందారకబృందవంద్యమావ సందీప్త చరణారవిందా  
హే ప్రభాకరవంశరత్నాకర పరిపూర్ణ సుధాకరా  
హే భక్తజనసంరక్షణదీక్షాకటాక్షా  
కడు గినుకవహించుచు మలకలు నాకిడు బాధల  
వడి దోలుచు రక్షించుము నీచాదంబుల నెరనమ్మితి || హే ||  
(ముండపై తొందరగా నడచుచున్నాడు.)

భటు—అరే! ఇదియే తమాషా! (తానీషానుజూచి)జీ! సర్కార్ !  
తమాషా కై నీహదేభే!

రామ—శ్రీ గామదేవుని యచుగ్రహమున నాకీముండ్లు పూవులవలె  
మెత్తగ నున్నవి. (శ్రీరాముచుద్దేశించి) మహానుభావా! ఇంత  
వఱకును నాశరీరమున కలసట గలుగకుండ రక్షించుచుంటివి.  
నన్నెక్కడ చీచెటనుంకి విముక్తునిగాఁజేసి నీచరణదాస్య మొసం  
గెదవు.

చ. అగణితజన్మజన్మగురితాంబుధిలో బహుదుఃఖవీచికల్  
దెగిపడ నీచలేక జగతీధవ! నీపదభక్తినావచే

దగిలి తరింపఁగోరితి పదంపడి నాదుభయంబుఁ దీర్చవే  
 తగ వగు దిక్కులన్నిడక దాశరథీ! కరుణాపయోనిధి !  
 ఈశితలు నన్నుఁ బొందకుండ నెట్లు కగుణించుచుంటివో యట్లే నీవు  
 తలచినచో చెఱవిముక్తిఁగూడఁ గల్పింతువు. కాని యేకార  
 ణము చేతనోగాని యింతవఱకును నాయందుఁ గటాక్షము  
 వహింపక యున్నావు. కానిమ్ము. పూర్వజన్మమున నేనుచేసిన  
 పాపమెట్టిదో యనుభవింపవలయునుగదా ? గామా !

తానీ—(భటులనుజూచి) ఈతనిని బాధించుట నేటి కావుండు. రేపు  
 మఱియొక విధముగ శిక్షింతుము. మరల నీతనిని బందిగంబునఁ  
 బడవేయుండు.

(నిష్క్రమించును.)

భటు—అచ్చా; సర్కార్! (రామదాసునుజూచి) రేపు మళ్ళీ మాఠి  
 వచ్చేటప్పట్కిస్తైకం యిచ్చే మార్గం చూప. లేకపోతే నీకొ  
 తల్వార్చే ముకాల్ ముకాల్ సేస్తాం. ఆవ్ బందిఖానాకు.

(అందరు నిష్క్రమింతురు.)

రంగము:—చెఱసాల.

(రామదాసుగారు ప్రవేశము.)

రామ—(తనలో) సే! కౌసల్యా నందనా ! భక్తపారిజాతమా ! నే  
 నెన్నాళ్ళీకష్టంబుల ననుభవింపవలయును తండ్రీ !

మ. పగలున్ రాత్రియునిద్రలేదు, తనువుకొ బ్రాణంబులున్ డస్సె హా!  
 పగ సాధించుచునుంటివో యకట! నాప్రార్థ మెట్లుండెనో?  
 జగమెల్లన్ గని నన్ను నవ్వంగ నొనర్పన్ జూచినావేల? యో  
 భగరాజ్వాహనా! సాధుదీనజనరక్షా జానకీ నాయకా !

అంధకారబంధురమై సమస్త సంతాపములకును నిలయమై యున్న

యీకారాగారమే నాకుఁ జెఱసాలఁ జేసితివా? నేను నిరంత  
రము నీ కొనర్చుచున్న పూజలకుఁ బ్రతిఫలమిదియా?

సీ. మకరంబును హరించి మత్తేధనాధునిఁ

బ్రోచినయట్టి సంస్కార్థ కరుణ

స్రవ్ణమ రక్షింప రహిభీకరాకృతి

నారసింహుండ వా నాటి ప్రేమ

గుహుని నద్ధర్మహృద్గహుని సంభావించి

రక్షించు భక్తానురాగ గరిమ

పగవాడటంచును భావింపఁగాఁబోక

యల విభీషణుఁబ్రోచు నలఘుప్రేమ

తే. గీ. పరమభక్తుడనైన న్నాపైన నేల

చూపకున్నావు నేఁ జేయు పాపమేమి ?

నీరదాభఘనకరీర ! నిర్వికార !

రఘుకుఱోధార ! గుణధీర ! యఘవిహార !

దేవా ! భద్రాద్రిపురముననుంపి యుచుదివంబును బరమసావనమైన  
గోదావరీ స్రవంతియందు స్నానమునర్చి, పరమభక్తిని నీచరణ  
సేవను జేసికొనుచు, నిరతిశయానందభావమునఁ జెలంగఁ దల  
చిన నన్నీ మేచ్చుదుధ్యమునఁ బడవేసితివా! అనవరతము నీనతకా  
ధల నాలించు నాశ్రవణరంధ్రంబులయందు, మేచ్చుభటహుంకా  
రంబులును, సుచ్ఛోంప నలవిగాని దూషణములును బడవేయు  
చుంటివా ? రామచంద్రా! భద్రాచలపురమునకు తహశీలుదా  
రుగాఁబోయి నీపేరున బ్రాహ్మణసమారాధనఁ జేయునప్పుడు  
విధివశంబున వేడిగంజిగుంటయందు బడిన నా తమాజాతుని  
పునర్జీవితునిఁ జేసి మాకానందముఁ గూర్చిన దాక్షిణ్యంతరం  
గుడనైన నీవు నన్నీల కరుణింపరావు !



మ. చౌర జింకె బలియంచు లోవగచు రాజీవాక్షి కై యేడ్చునా  
నిరతంబు మురిపెంపు జూపుగొమరుక జిత్తంబునం దెంతునా  
కరుణజూడవు నన్నునీ వనిమది గాంక్షించి చింతింతునా  
యరవిందా ప్థకులాభిశీతకర! రామా! దైవచూడామణి!

భటు—(తనలో) ఈబొమ్మన్ యెవ్వడూ రాముడికి మఱచేది లేదు.  
బడామనీవున్నాడు. మాకీ మొదట యిడి-టిట్టామ్. ఈ  
యన వర్యసూచి గాభ్రాపడ్డాం. హెక్వతక్వ లేకుండా యి  
యనీ మాట సెప్పరాను. తానీమా పాదమా యియన్ని  
యిప్పిపెట్టేతో బాగావుంటాది. తిప్పల్ పెట్టేలో ఫాయిదా  
లేదు. ఈయనీ సూస్తే మాకీ భయమేసి ఒకమూల రాంరాం  
సెవూ మాలసోగయా. ఈయన మంచిమన్ని. ధేముయాయన  
దిల్లేవున్నాడు. (ప్రకాశముగా) అరే! గోపన్నగార్! మీకీ  
సూస్తే మాకీ నిండా కషి అవుతాది. రాతిర్ మీకు తేలూ  
కుట్టే యేడ్వలేదు వోయ్. తుమారా పాస్ మే కూచ్ మంత్రం  
తంత్రం హయే క్యా?

రామ—ఓయి భటుడా నేను రామదాసుడను. ఆమహానుభావుడు  
నిరంతరము నాకు సహాయమై రక్షించుచుండును. అట్టి నేను  
యమకింకరులకైన జంకను. యమునైన ధిక్కరించెదను. అమ  
రేంద్రవైభవమునైన లక్ష్మ్యము సేయను.

భటు—రాముడు పేరు సెప్పేతో అంత జబర్ దస్తీ వస్తుంది. ఓ! అది  
యేమి గోప్పాది సాబ్.

రామ—శ్రీరామనామమువకు దుల్యమైనది మఱియొకటి లేదు. అది  
మహానుచికరమైనది. ప్రహ్లాద నారద పరాశర పుండరీకాదు  
లను గాచిన దదియే. ఆపతితపావననామము కదలీ ఖర్జూ  
రాదిఫలములకంటెను, నవరస పరమాన్న నవనీతములకంటెను

పనస జంబూ ద్రాక్ష ఫలరసములకంటెను, రుచికరమైనది. సారములేని సంసారవారాశిఁ దరించుటకు నొక రామనామం బును సర్వకాలసర్వావస్థలయందు దృఢంబగు భక్తినిఁబూని స్తుతిసేయుచుఁ బూజించెను భక్తబృందమునఁకెట్టి కొఱతయు నుండదు.

భటు—అచ్చా! గోపన్నాసాబ్! మాకీ రోజూ రాంరాం అంటాము దానిమే యేమి తమాసావుంది సూస్తాం. హఠాకకవందేహం మీరామునికి మాకు చెప్పేతో మాకులంమే భోతోతంటా ఆతేనే? దానికి యేమిపెస్తాం!

✓రామ—మూఢాత్ములట్లు తలంతుకు. అందలి రహస్యమును గుర్రెఱిం గిన వాకినందేహ ముండదు. భగవంతుఁడందఱికినినొక్కఁడే. కాని; యాయామతస్సాక్ష దాయముల ననుసరించి నేఱు నేఱు నామములతో భాసిల్లు నద్దేవాదిదేవుని ననేకవిధములఁ బూజించుచుండురు.

భటు—[ఎదుటఁజూచుచు] క్యాశీ! గోపన్నా! మీకీ దేక్షాకువాస్తే హర్కాశీ ఆతే. విఘ్నమస్మీ యేమిసేస్తారో మీ నీ నాకీనిండా భయంగావుంది. మాట్లాడకుండా హిక్ష్వాకూర్పుంటాం మేం.

[తురుష్క హర్కారులు ప్రవేశింతురు.]

హర్కా—[చెఱిసాల తాళముఁదీసి రామదాసునిజూచి] క్యాహై గోపన్నా. పైకం తయారుచేసినావూ లేదూ! ఏ రోజో వైసా దేతానైతో మీకీ వుంది.

రామ—పైకమా. ఈరోజున నీయవలయునా! రామచంద్రమూర్తికిం కను దయలేదు.

✓హర్కా—అరే! క్యాబాత్ బాలే! తుం. ధముషి దయవచ్చిపైసా యిస్తాడువోయ్. నీవు మాకీ వంపేస్తుండావు. హెప్పటికీ హేప్పు

పానుమాసాబ్ మా<sup>నీ</sup> బందికానకు జావ్. గోవన్నాకూ పూ-  
చోకరుగ్ వసుకుం దేతే తుం పైసా దేతానై. ఇప్పుడుచ్చేది  
లేకపోతే నీకు నిండా బాధసెయ్యమని హుకుంఅయింది. ఏమి  
పెప్తావు!

రామ—హర్కారులా రా!

శా. పైకం బేమియు లే దొసంగంగను నాప్రార్థ విట్లుంజె నీ  
తాకాంతాధిపుం డైన సతకృపకు జిత్తంబందుఁ బూనండు, మీ  
కార్యణ్య మదేల! కొట్టినను మీ కేమైనఁ బ్రాప్తింతునే!  
శ్రీకాంతుండు సహించునే యకట! దూషింపంగ మీ కేటికిం.

హర్కారు—అరే! ఏమిమాటపెప్తావు. మా<sup>నీ</sup> సర్కార్ హుకుం చలా  
యిచవచ్చు! రా! [ఈవలకులాగి] ఈయెండలో యిసకలో  
నిలుచుండు. ✓

రామ—[శ్రీరాముని నుద్దేశించి] హా! రఘునందనా! నాయెడల  
నిట్టి దారుణకృత్యము లాచరించుచున్న ఈదుర్మతులను సైరిం  
చెదవేల? శరణు బొందిన నన్ను రక్షింపకుండుట నీకు ధర్మ  
మనితోచినదా! స్వామీ! నన్ను రక్షింపవేమి? కలనైన  
నీనాచుస్మృణంబు మఱువక నిన్నె సమ్మియున్న యీదీనుని  
నిట్లు సంకటములపాలు సేయుట తగునా! ఓ ప గతయనా!  
సన్నుతించినవారి నెల్ల దయతో బ్రోతువని వినియుంటినే.  
తండ్రీ! నేను నిన్నేమికోరితిని? మగరాలు చెక్కిన హారంబు  
లడిగితినా! కస కాంగుళీయంబులు గోరితినా! బంగారు సరి  
గంచుశాల్వ లడిగితినా! అనిశము నీచివ్య పాదనరోరుహనేవ  
నొసంగి నాకీకష్టములఁ దప్పింపుమని వేడుకొంటిని. [పైనఁ  
జూచి] అబ్బా! మార్తాండుఁడు నభోమండలమునఁ దన చండ  
కిరణముల కాంతిని సంపూర్తిగఁ బ్రసరింపఁజేయుచున్నాఁడు.

హారామా! పైన నెత్తియుఁ గ్రింద నడుగులును మాడిపోవు  
చున్నవి. శరీరమంతయుఁ జెమ్మటలు గ్రమ్ముచుండెను.

కీర్తన.

దీనబంధో | సుగుణసింధో | మొఱవిని ననుగావవా||  
మానసమున నిన్నే యను | మానములేకను నమ్మితి ||దీన||  
వేడియెండలోన | శిరము మాడుచుండె గా  
పాడతలఁపుబూని రావదేల ||దీన||

హరార్క—సరీగా నిల్చుండువోయ్! (గెంటుచున్నాడు)

రామ—హా! రానుచంద్రా! నా ప్రార్థనము వ్యర్థము సేయకుండ  
రక్షింపుము.

మొదటి-హరార్కరు—అరే! క్యాజీ! బొమ్మన్ను కాళ్ళుకాలడంలేదు.  
నెత్తిమాడడంలేదు. భోత్ హుషార్ గా నిలుసుండాడు.

రెండవహరార్కరు—నాకీ అదేషూస్తుండా.

మొ-హ—ఇంక వీడ్కిసఫాయిచెయ్యాలి. [రామదాసును యీవల  
లాగి] క్యా! పైసా యిస్తావు లేక చస్తావు. దేఖో! మేరా  
హాత్నే తల్వార్. [కత్తితోఁ బొడువఁబోవును.]

రామ—(రాముని సుద్దేశించి)

సీ. ఇదికదావేళ దుర్మదపరిపంఘశా

హరార్కర్ల దోలి నన్నరయుటకును

ఇదికదా సమయం బసీసకటాక్షంబు

వైఁ జిమ్మి నన్నుఁ గాపాడుటకును

ఇదికదా యదను మునీంద్రసన్నతుడవౌ

నీవు ముదమున నన్నేలుటకును

ఇదికదా కాల మున్నద చిత్తులౌ తురు

ఘోలగర్వమెల్లను గ్రుంగుటకును

గీ. తండ్రి! యిదికదా సమయంబు ధరణియందు

రామదాసనువేరు సార్థకముఁజేసి

కష్టములఁదోలి నన్నును గాచుటకును

రామ! రాఘవా! రఘురామ! రామ! రామ!

మొ-హ—పైకం మీరాముఁడు తెస్తాడ. మాకి సూస్తాం —  
[అని కత్తితోఁగొట్టుచున్నాఁడు.]

రామ—హా రామచంద్రా! నేనెంతపిలచినను నన్ను రక్షించుటకు  
రాకుంటివేమి! ఈదుష్కరతురుష్కుల ఖడ్గంబులకు నాడే  
హము బలి యొసంగవలసినదేనా! ఆర్తతాణపరాయణా!  
నీవింతకుమున్నెందఱో భక్తులను రక్షించినావు.

ఉ. దాచినచుట్టచూ శబరి దాని దయామతి నేలినావు; నీ  
దాసుని దాసుఁడా గుహుఁడు తావక దాస్యమొసంగినావు; నే  
జేసిన పాపమా విసుఠిఁజేసినఁ గావఁగరావదేమి! నీ  
దాసులలోన నేనొకఁడ దాశరథీ! కరుణాపయోనిధీ!

రె-హ—(మరల కత్తితోఁబొడుచుచున్నాఁడు.)

రామ—శ్రీహరీ! రామచంద్రా! దయఁబూనవా! హే శ్రీమన్నా  
రాయణపరిపూర్ణావతారా! భక్తపరాధీనా! భవబంధవిమో  
చనా! అహల్యాశాపవిమోచనా! సుజనరక్షణకుజనశిక్షణ  
బద్ధకంకణా! నీభక్తరక్షణబిరుదంబు నెందు దాచితివి! పిల  
చినఁబలుకకున్న నన్నెవ్వరు రక్షింతురు. నీవు నాయెడల గాఠి  
న్యము వహించితివేల? క్రూరతురుష్కుల ఖడ్గప్రహారములకు  
నాయొడలెల్ల ముక్కలగుచున్నది. రామా! ధరణీభారనివార  
ణంబునకుఁ బైకండ్ల రక్కసుల నుక్కడఁగించి దేవతలకు  
హితము గలిగించి, తాపనగణంబును బ్రోచిన నీకు—  
నన్ను ఈతురుష్కులబాఱినుండి తప్పించుట కష్టమా?

సీ. స్తంభంబు వెల్వడి దానవేంద్రుని నర  
 మృగమనై చంపిన మేటిబలము  
 నర కాసురాదిబల్ న కంచరుల లీల  
 సంగరంబునఁ గూల్చు శౌర్యవటిమ  
 జనసత్వములయందు సాటిలేనట్టి య  
 వ్వాళిని గూల్చిన బాహుబలము  
 జగమెల్లఁ గంపింప సల్పినరావణు  
 దర్పం బడంచిన ధైర్యగరిమ

తే. గీ. నెచట దాచినాడవు తండ్రి! యెంతమొట్టి  
 పెట్టుకొన్నను రావు, నీవే దురాత్ము  
 లైన మ్లేచ్ఛులకును భయం బందియున్నఁ  
 జెప్పఁగానేల మముబోంట్ల జలజనాభ!

నీవు మహమ్మదీయులకు భయంబంది భక్తుడనగు నన్ను రక్షింపఁ  
 బాలక యుంటివేమో యని తలంచెదను. అట్లు కాదేని యేల  
 రక్షింపవు?

సీ. ఖలు హిరణ్యాక్షు వ్రక్కలుగఁ జేసిన వాడి  
 గోళ్యపణివృత గోలువడితె?  
 రక్కసిముక్కును జక్కజేసిన మేటి  
 దారుణాసిపదును తప్పేనేమో?  
 నొకకోల వాలిని నుర్విపైఁ గూల్చిన  
 సునిశితాస్త్రమునకు సూటిలేదె?  
 నాహవక్రీడలో నమరాఠి రావణుఁ  
 జంపిన బాణాన్ని చల్లఁబడెనె?

తే. గీ. కాకయుండిన రావేల, నాకురక్ష  
 ణంబొసంగ వదేల! దున్నాడవేల?

శౌర్యధైర్యముల్ ప్రకటించి సాహసమున;

దర్పకారాతిభీమ! కోదండరామ!

మొ-హ-ఈదెబ్బతో సఫాయిచేదామ్.

రెం-హ-నాకత్తిదెబ్బ దేఖో—నీకి యడ్డం యెవ్వడు వస్తాడో హం దేఖా.

(ఇరువురును రామదాసుపై గతులు విసరగా గతులుకనబడకుండా మాయమగును.)

రామ—రామచంద్రా!

మ. వరఖడ్గంబులఁ బూని తీసెదము నీప్రాణంబులన్ నేఁకు నీ శరణం బెవ్వరొ చూచు కొమ్మునుచు రోషంబెర్పిఖడ్గంబులన్ బరపఁ నాపయఁ బ్రేమఁబూని సరగన్ బ్రాణంబు రక్షించి తీవరయన్ భక్తజనార్తిభంజన! మహాత్మా! దైవచూడామణి!

మొ-హ-అరే-క్యారే బొమ్మొ మీద యేస్సికత్తుల్ మాయమై పోయినాయి. ఈలాంటి సిత్రం మనకు హెక్టనూడాలేదు. హీడికి సంపదం మనిగి సేతికాదు. మన్నిఫాణంమీదికి వస్తాది! [రామరాసును జూచి] గోపన్నసాబ్! మీకీ ఫర్వానై! మాకి మీజోలీగి-రాం—మీకు రాంరాం సరాగిర్ హుకుంకు మీరు కొతిడీమె వుండంసి. ధేముసిగి-మీమీద షానా దయవుండాది. ఇదర్ ఆవ్ మహారాజ్! జైలుకు జావ్— [నెమ్మదిగా జెటసాలలోనికి దీసికొని వెళ్ళుదురు.] ✓

రామ—[తనలో] ఆర్తత్రాణకళాప్రవీణుడ వన నీకే చెల్లును. తురుమున కత్తివ్రేటులు నాశరీరమున కొకటియైనఁ దగులకుండ రక్షించి మించితివి. ఇంక నన్ను జెటనుండి శీఘ్రముగ విముక్తునిచేసి యేలుము.

మొహ—ఇంక మనం యీషంగతి పాదుమావారికి సెప్పవాలి పైన  
ఆయనసెల్వ—ఆవ్.

(తెర వ్రాలును.)

రంగము:—చెఱసాల.

(రామదాసుగారు విచారముతోఁ బ్రవేశము.)

రామ—[తనలో] హా! రామచంద్రా! నేనెంత వేడికొన్నను నింత  
వఱకును నన్ను దయఁజూడకున్నాడవు గదా! నేనెంత కాల  
మీరీతిఁదురువ్కభటులచే బాధంపఁబడుచుఁ గారాగృహమున  
వసంపవలయును స్వామీ! ఆజన్మాంతమువఱకు నాకిదియే  
వ్రాసియుంచితివా తండ్రీ! అయ్యో! యమకింకరులఁ బోలిన  
భటులు నాకరచరణముల బంధించి గ్రక్కున నుక్కుగుం డొ  
కటితెచ్చి నావీపునఁ బెట్టి పురంబెల్లఁ ద్రిప్పిరి. ఈకఠినశిక్షల  
కంటె వారాడు దుర్భాషణంబుల భరింపఁజాలక యున్నాను.  
దేవా! నా భారమంతయు నీయదే యని నమ్మి ధైర్యముతో  
నుంటిని. భవదీయదివ్యనామస్మరణము నిఖిలలోగముల  
నిర్ములముఁ జేయుననియు, భవభయంబులనెల్లఁ బాఱదోలు  
ననియు. సమస్తవిధమైన యాపదలను నులిమివేయుననియు,  
శాత్రవవిజయంబుఁ జేకూర్చుననియు, సకలమంగళములఁ  
గూర్చుననియు, మహానీయులు వచింతురు కదా! అట్టియెడఁ  
బ్రపంచమున నీపాదారవిందచింతనమునకన్న నన్యచింతన  
మొఱుంగక నిన్నే యాశ్రయించియుండు నామీఁదఁ గరుణఁ  
జూపింపకయుండుట మిగుల వింతగ నున్నది. రామా! నీవా  
నాఁడు మహిమాకారంబునవచ్చిన నిన్నెఱుంగక ప్రవారించితి  
నని నాపై నీకలుకా!



సి. అందమా యిది నీకు చందమా నన్నిట్లు  
 గుండఁజేయుట నీకు సుందరాస్య ?  
 కోపమా లేక నాపాపమా ఘోరసం  
 తాపముగ్ గూర్పంగ భూపమాళి !  
 నేరమా నాయందు బారమా నీకు విం  
 చారమ్ము గల్గింప సారసాక్ష !  
 ధర్మమా యిదినీకు మర్మమా లేక నా  
 కర్మమా యిటుచేయఁ గర్మసాక్షి !

తే.గీ. ఎంతపిలచిన నేడు రాజుఁ? సుంత  
 యైన బృహస్పతివేల ? నీ యలఘుకరుణ  
 బాధలను మాపి యీ చెఱఁ బాపవేల ?  
 దాసజనహృద్విలాస ! నీ తానిజేశ !

మహానుభావా! నాయం దేమయిన నేరములున్న క్షమియింపుము.  
 దాతవని నిన్ను నమ్మిన నాయెడలఁ బాతకము లెంచవలదు.  
 ఒకవేళ నాయందు లోపములున్నను నీ పాదారవిందసంస్మర  
 ణముచే నవియన్నియు మాయమైపోవునుగదా! తండ్రీ! నీవు  
 నన్ను రక్షింపఁదలచితివేని నీకు శక్యముగానిదేమున్నది? అక్ష  
 యమగు ద్రవ్యమొసంగఁదలంచితివేని నీ జ్యేష్ఠ భాగ్యయగు  
 లక్ష్మీదేవి లేదా? ద్వితీయసతీమణియగు ఘోదేవి ంత్తుగర్భ  
 గాదా? కల్పతరువు, కామధేనువు, చింతామణియు నీయధీన  
 మున లేవా? శ్రీరామునినార మగు మాకేమి విచారమని  
 తలంచి, నీవే యాధారమని నమ్మియుంటి. ఘోరాంధకార  
 మగు సంసారము నిస్సారమని యెఱింగితిని. నిన్నుఁ జింతించుటే  
 సారమని తెలిసికొంటిని. కాని నన్ను రక్షింపరాకుండుటకు  
 మాత్రము గారణ మరయఁబాలకయుంటిని.

మ. కలి రక్షింపవో; దైన్యము జశరముగా సాదనో క్రావణం  
 వరనిత్రు బుంకెచ్చి వలవో పురానానాస్తివై వజ్జిగణం  
 ధనుశ్చక్రము కలుచును నెంచకయె లంకారాజ్యమం దుంచవో;  
 శరణస్మక్ నను బ్రోవవేమి బుధరతు! జాననీవాయ కా!

(ఇంచుకయారకుంకి) దేవా! ఇంక నీవునన్ను గృహజూపగు నుకల్ప  
 ములన్నయ నేమి నీనిమిత్తముకదా పడుచుంటిని. సముద్ర  
 జగమును గుమ్మియందు విలిపికొని నీవు నాహృదయమున  
 నిల్చి బాధలం బాపి, చైత్ర విడిపించవేల? నా ప్రాణనమంతయు  
 వ్యర్థము నేయుచుంటివికదా! నీయందు గుండు జిత్తును  
 జేర్చి నా గురువైకమంతయు నీకైంకర్యమునకై వెచ్చపెట్టి,  
 నే నీరీతిని వంతల మునిగి నిన్ను బ్రార్థించుచుండగా నా  
 యెడల నొకింత కరుణ జూపవేల! తండ్రీ! నీ వింతకఠిన  
 హృదయండవని యెఱుంగనైతిని. నీసేవావిషయమై నేనొ  
 నర్చిన లోపమేమియున్నది. నాయిష్టదైవతమగు నీవు జీర్ణా  
 లయంబుననుండట మంచిదికాదని తదాలయోద్ధారణగావింది  
 చుట్టును బ్రాకారములం గట్టించితి నే! భగవంతా! రామచంద్రా!  
 ఆ ప్రాకారమునకుం బది వేలవరహాలు పట్టెండదా! ఎంతయో  
 ధనము వెచ్చించి గోపురముల సాదులనిచ్చించితి నే! సీతమ్మండ్రు  
 భరతునకుం బది వేలవరహాలుపెట్టి పతకములు, లక్ష్మణునకు  
 ముత్యాలహారమున, శత్రుఘ్ననకు ముల్లతామన, కేతుం  
 చితి గదా! దేవా! మా సీతమ్మవల్లకి జగన్మాతకు, పుణ్యస్థాం  
 గికి, సుగుణసంఘాతకు, భువనవిఖ్యాతకుం జంకాకు పతకము  
 జేసుంచితి నే! మాతృక్రడినగు నీకు వాహనంబులు నేమింది  
 తి నే!—ఇవి యన్నియు మీకుం జేయించినంకుల కేదా నాకీ  
 నంకెఱ్ఱువేసిరి! రామా! కువలయదశశ్యామా! పరంధామా!

నేను వడుచున్న కష్టములన్నియుఁ జూచిన నీకు సంకోషముగ నుండెను కాఁబోలు! నేను నీకుఁ జేయించిన కలికితురాయి మొదలగునవి పెట్టెఱొని కులుకుచుంటివి. ఇయ్యవి మీతండ్రి యగు దశరథుఁడుగాని మీనూమయగు జనకమహారాజుగాని పెట్టెనని తలంచుచుంటివా! ఇదియంతయు దాసుఁడు నీయందున్న భక్తిచేఁ జేయించి ముదమందుచు, నీచెఱుంబడెనని తలంచిరక్షింపక జాగుచేసిన, నేనిక నెవ్వరిమఱుఁగుజొత్తును [ఇంచుక యూరకుండి] హే! జగన్నియామకా! దశరథనందనా! నేను నీయెఱ నింతకఠినముగాఁ బలుకుచుంటివని యాగ్రహింపవలదు. స్వామీ. తురుష్కులు నన్నుఁ బెట్టుచున్న కష్టములు కోర్వఁజాలక యిట్లుపలుకుచుంటిని.

కాంభోజి—ఆదిత్యము.

ఇహ్వాకుకులతీలక - యిశనైన బలుకవె - రామచంద్రా, నన్ను రక్షింపుమీపట్ల రఘుకులతీలకా శ్రీ - రామచంద్రా ||ఇ||  
 చుట్టుసాకారములు - సాంపుతోఁగట్టిస్తీ - రామచంద్రా, ఆ ప్రాకారమునకుఁ బట్టె - పదివేరహాలు - రామచంద్రా ||ఇ||  
 గోపురమంటచా - ల్కుదురుగా గట్టిస్తీ - రామచంద్రా, నన్ను శ్రోతగ జూడగ - నిశ్చితి బోవుము - రామచంద్రా ||ఇ||  
 భగతునకు జేయిస్తీ - పచ్చలపతకము - రామచంద్రా, ఆ పతకమునకుబట్టె - పదివేలవరహాలు - రామచంద్రా ||ఇ||  
 శత్రుఘ్నునకు నేను - చేయిస్తీ మొలత్రాడు - రామచంద్రా, ఆ మొలత్రాటికబట్టె - మొహరీలు పనివేలు - రామచంద్రా ||ఇ||  
 లక్ష్మణునకు జేయిస్తీ - ముత్యాలపతకము - రామచంద్రా, ఆ పతకమునకుబట్టె - పదివేల వరహాలు - రామచంద్రా ||ఇ||  
 నీతకుజేయిస్తీ - చింతాకుపతకము - రామచంద్రా, ఆ పతకమునకుబట్టె పదివేల వరహాలు - రామచంద్రా ||ఇ||

వాహనములుమీకు - పరునతో జేయిస్తా - రామచంద్రా, జగ  
 న్నోహనసంకెళ్ళు - వేసిరి కాళ్ళకు - రామచంద్రా ||ఇ||

కలికితురాయి నీకు - పాలుపుగ చేయిస్తా - రామచంద్రా, నీవు  
 కులుకుచు తిరిగెద - వెనరబ్బసామ్మని - రామచంద్రా ||ఇ||

మీతండ్రి దశరథ-మహారాజు పెట్టినా-రామచంద్రా, లేక, మీ  
 మామ జనక మహారాజు పంపెనా - రామచంద్రా ||ఇ||

అబ్బ తిట్టినని - యాయాసపడవద్దు - రామచంద్రా, ఆ  
 దెబ్బల కోర్వక - అబ్బతిట్టినయ్య - రామచంద్రా ||ఇ||

వటికి జల్లిన నీళ్ళాయె నా బ్రతుకు - రామచంద్రా, నేను  
 అధమునికంటె - నన్యాయమైతిని - రామచంద్రా ||ఇ||

సరాగురైకము - తృణముగ నెంచుము - రామచంద్రా, ఈ  
 దెబ్బలనుగాచి - యప్పుదీర్పమయ్య - రామచంద్రా ||ఇ||

కౌసల్యపుత్రుడ - దశరథ తనయుడ - రామచంద్రా, నీవు  
 డేమిటనుండవలె - భద్రాద్రికి నేలకొన్న శ్రీరామచంద్రా ||ఇ||

భక్తులనందటిని - పరిపాలించడి శ్రీరామచంద్రా నీవు  
 డేమముగ శ్రీ - రామదాసుని నేలుము శ్రీ - రామచంద్రా ||ఇ||

తండ్రి! రామదేవా! నన్నెల రక్షింపవు? నేను పరులను వేడను. పైక  
 మిమ్మని, నన్నీబందిఖానాయందు, తానీమా యరికట్టినాడు.  
 దేవా! నీవు నాబుణము దీర్చవేమి! నీచేతకాసున్నచో  
 మాతల్లియగు నీతామహదేవితోనైన మనవిజేసికొందును.  
 (ఇంచుక యారకుండి) రామా! నన్ను రక్షింపకయున్నచో  
 నిన్ను విమవను. రట్టుచేసి నిన్నరికట్టుదును. నేను నీపదాంబు  
 జంబులనే గట్టిగఁ బట్టినాను. నిన్ను వేడినకొలదిని వెనుకకుఁ

బరుగిడుచుంటివి. ఏమైననుసరే! నీసేవయొనర్చి నిన్నురవ్వజేసెదను. మహాత్మా! ఇంక నేను తాళజాలను. నాకు బంధవిముక్తిగూర్చి. నీదొరతనము దాచుకొమ్ము. రక్షించెదనని నాకభయ మీయక యుంటివేని యడుగుదాఁటి నిన్నవతలకుఁ గదలనీయను. నీసేవయొనర్చి విసికిపోయితిని. మొగమోటము విసిచి నీపడకమలములను నా హృదయమున బంధించి వేయుదును. నీపతితపావనబిరుదముఁ గాచుకొమ్ము. ఇంకనన్ను లేవనియు, మాపనియుఁ ద్రిప్పక రక్షించి నీమహాత్మ్యమును బ్రకటింపుము. (ఇంచుకయూరకుండి) ప్రణతాభిభంజనా! పరమపురుషా! నన్ను రక్షించుటకు నీకు సామర్థ్యము లేకపోయినచో నీతామహాదేవికైనం జెప్పి, నన్నుఁ గష్టరహితునిగాఁ జేయింపుము. హః సీతమ్మతల్లి! శ్రీరామచంద్రమూర్తికి నాయం దింతవఱకుఁ గరుణారాకయున్నది. అమ్మహాసీయుఁడు నాయందు చలము వహించినాఁడు. దీనజనరక్షకుఁడని నమ్మినే నొనర్చిన సేవయంతయు నడవించినవెన్నెలభం గివ్యర్థమైనది. అమ్మా! నీవైనను నాయందుఁ గరుణాంతరంగవై, నేను పడుచున్న కష్టములన్నియు రామచంద్రమూర్తితో విన్నవించి నన్ను రక్షింపుము. నేను పడుచున్నశ్రమలఁ బాపుటకు రామమూర్తి యిదెవచ్చునదె వచ్చుననియనుచుదినంబును నెదురుచూచుచుంటిని. ఓజగజ్జననీ! ఇంక నీవైనను దాసుని రక్షింపకయుండుట ధర్మముగాదని బోధించి తాసిమాకు నే నీయవలసిన పైకముతో రామయ్యతండ్రిని బంపుము. ఇంక మీరు నన్ను రక్షింపకయున్నచో శీఘ్రముగఁ బ్రాణముల వాసి మీచరణ సన్నిధికిఁ జేరుకొందును.

మ. జననీ! రాముఁడు సత్యపాఠహితుఁడై చంద్రేంద్రయ్యోగ  
 గని రక్షించుటకై; యింకేవిధిని బైకంబంతయుఁ తీర్చి,  
 రజసులొ మ్లేచ్చులబాధఁ దాటుదును; సంరక్షింపు మీవై  
 ఘన కారుణ్యకటాక్ష వీక్షణసుధా కల్లోలవారాసివై.

మ. అమ్మా! రామపదారవిదయుగళ ధ్యానైకచిత్తుండ,  
 నిమ్మాడికి జెఱఁ గుందుచుండుటను నీవీక్షించి సైరింప  
 యమ్మే! రాముఁడు బ్రోవకున్న, నిఁక నీవైనన్ ననుం గ  
 రమ్మా! మ్రొకెడ భక్తి నీకిదె రమారామామణి! జాన

[తురుష్కభటుఁడు ప్రవేశించును.]

తొ||భ—(రామదాసుని జూచి) అరే! మియ్యా! బోత్ గల్గెనే  
 స్తావు. మాకు నిద్దర్ పోయేదిలేదూ! రాముసిగ్గ నటపు  
 తుండావ్. ఆడు వచ్చేదిలేదు. నీకీ పైకం మెల్లించే  
 ఖైద్ విశినేదిలేదు. జ్రా సోజావ్ బొమ్మక. విస్తా  
 చేస్తావ్. మాకీ నిద్దరనైతో మాద్రేహంకి భోత  
 వస్తాది

రామ—(తనలో) దీనబంధూ! రామచంద్రా! ఇఁక నీళ్లు  
 రక్షింప ననుభుండవు కావు గావున సీతమ్మతల్లి శరణు  
 నాను. (సీతాదేవి నుద్దేశించి) ఓతల్లీ! జానకీమహాదేవి

మ. ఇఁకనైనన్ నను సత్కృపం గనఁగ మీ రే తెంచకున్న  
 ప్రకరంబుఁ సతతంబుఁ బో) చెడు భవత్పాణేశ దివ్యాం  
 త్యకలంకస్థితి నాత్మఁ జేర్చి రఘునాథా యంచుఁ బ్రార్థిం  
 మక జీవంబుల వీడి చేరుదు మదంబా! మిమ్ముభూవుత్రికా

(భటునిజూచి) ఓయీ! భటుడా! నామూలమున మీ  
 నిద్ర లేకయున్నది కదా! ఇఁక మీశ్రమలును నాన్త్ర  
 గూడఁ బోవును. ఇఁక మారామయ్యతండ్రికాని, మా

చతుర్థాంకము.

తల్లికాని, పాదుషాకు నేనొసంగవలసిన పైకమిచ్చి  
రక్షింపలేని నేను ప్రాణముల బాసి సుఖించెదను.

తు॥భ—అరే! బొమ్మన బలవంతముగా ఫాణాల్ వీడిసేతో  
తంటా వస్తుంది. మమ్మల్ని సంపకూ జ్వరా పడుకో.

రామ—హా! రామభద్రా!

[తెరవాళును.]



రంగము—శయనగృహము.

[శ్రీరాముడు; సీత, వేణువేణు తల్పములయందు నిద్రించు-  
సీతా—(త్తుప్పడి లేచి) హా! ఎవరు? ఆర్కుడై నన్నీరీతిని  
చుచున్నాడు?

శ్రీరా—(హతాత్మక లేచి) రమణీ! ఏమది! కలవరించుచుంటి

సీత—నాధా! కలవరించుటలేదు. నిశ్చయముగా నన్నెవ్వరి  
రక్షింపుమని కోగుచున్నారు. (ధ్యానము నటించి) న్న  
సినది. మీచరణభక్తుండగు రామదాసనామమునఁ ద.  
గోవన్నయే. (శ్రీరామునితో) ప్రాణేశ్వరా! ఇంత  
మీకు వివరబడుచుండుటయేలేదా?

మ. చెఱుగోఁ జిక్కితి, బాదుషాకు ధనముకొ జెల్లించలేదంచు.  
ర్గరువంబేర్చి తురుష్క సేనకులు నకొ గారింపుచున్నాం  
చరణంబుల్ మది నమ్మినాడ జగధీశా! బ్రోవవే! యం  
వరభక్తుండగు రామదాసు నిను సంప్రాధించుటల్ గాంచ.

ఆ రామదాసు మీకుఁ బరమభక్తుడకదా! ఆతఁడు వెచ్చిం  
తుంతయు మనకొఱకేకదా! ఆర్కతాణపరాయణు  
రతని మొఱ వినియు నూరకుండుటకుఁ గారణమేమి

చ. దినకరవంశదీపకులు దీనజనావను లంచు లోకముల్

ఘనముగఁ జాటుమాటలను గాంచవె! నీపదనీరజంబులే

మనమున నమ్మి యెప్పుడు సమంచితభక్తినిఁ గొల్చు రామదా  
సుని గృహఁ బ్రోవఁజూడ విది ఛోద్యము గాడె! విపక్షశిక్షణా!

దాసపోషణ బిరుదమునకు భంగము గల్గించుకొందురా?

శ్రీరా—

మ. రమణీ! భక్తుఁడు రామదాసు చెఱి సంతాపంబునుం బొందుటకొ  
బరిశీలించుచునుంటి; నాకునయి ద్రవ్యం బెంతొ వెచ్చించి యా  
కరణిక బాల్పడెనం చెఱుంగుదును; వేగకొ వాని రక్షింపఁగాఁ  
దెరు వూహించుచు నుంటి, బ్రోతు నిక సందేహంబునీ కేటికికొ॥

ఆగోపన్న దీనాలాపములన్నియు నాచెవులఁ బడుచునేయున్నవి.

సీత—అట్లయిన జాగుసేయనేల? ఈయాలోచన యెందుకు? ఆప  
దోధారకుండ వనుబిరుదము గాపాడుకొనఁదలంచితివేని రామ  
దాసును నేఁడు రక్షింపుము. ధ్రువప్రహ్లాదాదిభక్తులను ధ్రువ  
ముగఁ గాపాడిన మహనీయుఁడవేని, యాతనినిఁ గాపాడుము.  
(ఇంచుక యూరకుండ్రి) మనోహరా! ఇంక నాలోచనతోఁ  
బనిలేదు.

చేహాగ్.

మనవి విని సరగున - రామదాసునేలఁగ జనుమా॥

ఘనచెఱి బావుమ - మనదాసుని మొఱి - వినుమా॥ మన॥

సర్కార్ వైక మొనఁగుమని - హరారు లతిక్రూకులై

తురక-వజీర్ యనుమతిఁగొని - తరించుచుతుంసిరినాథా॥మన

వాసిగ దాసుని నీవిపు డేలకయున్న

భూసుపఁ డాతఁడు మనకై - ప్రాణమువాయును ॥మనవి॥



శ్రీరా—రమణీ! ఆతఁడు భక్తాగ్రేసరుఁ డనుమాట నాకు సంపూర్తిగఁ దెలియును. కాని యింతవఱకును గొండాక కారణము చేత నతని రక్షించుట కాలస్యము గావించితిని. లేకున్నచోఁ బరమభక్తుఁడగు నాతఁడింతవఱకు బందిగమునఁ గృశింపనవసరము లేకనేయుండును.

సీత—దేవా! కారణ మెఱుంగవచ్చునా?

శ్రీరా—యోషామణీ! ఈతఁడు పూర్వజన్మమున దేవలుండను మునియై నన్నుఁ బ్రహరించుట నీవెఱింగినదేకదా! అదిగాక యీతఁ డొక కీరమును దెచ్చి పంజరమునఁ బెట్టి, దానికి “రామ” యనుశబ్దమునేర్పి ముద్దుగాఁబెంచెను. దానికి రామ నామస్మరణము నేర్పిన కారణమున నీతఁ డీజన్మముననాకుఁబరమభక్తుఁడై విలసిల్లెను. శుకమును బంధించిన కారణమున నిప్పుడు చెఱఁ బడవలసివచ్చెను. ఆపాపము నశించినది. ఇఁక నతనికిఁ గారాగృహ విముక్తి గూర్చెద.

సీత—నాథా! అతనికిఁ గారాగారవిముక్తి యెట్లుగూర్చెదరు?

శ్రీరా—రామదాసు తాసిషా కొసంగవలసిన పైకమును నేను చెల్లించుదును. నేను లక్ష్యణన మేతంబుగా నీక్షణంబునఁ దాసిషాకడకరిగెదను.

సీత—అతిపాపాత్ముఁడును, తురుష్కులసంభూతుఁడును నగు తాసిషాకు మీదివ్యదర్శన మొసంగెదరా?

శ్రీరా—చకితాక్షి! తాసిషాను మన మలంతిగఁ జూడవలదు. నేవక నేవ్యసంబంధమును బట్టి యీతఁడు రామదాసు నట్లు బంధించినాఁడు. అదియుంగాక, దక్కినవారుకూడ నకుఁ గొంతభయము

రామ భాసు.


మదీయ సందర్శనము చేసికొనుటకు మతియొకవిశేషమున్నది. ఈ తాసిమా పూర్వజన్మమున శివానందుడను నొక బ్రాహ్మణుండై యుండి, గంగానదీతీరమున వసించుచు బరమేశ్వరునిఁ గూర్చి తపము చేయుచుండెను. ఎన్నార్కును నమ్మహానీయుఁడు దర్శనమునంగనందుకు వినిగి క్షీరఘటము నొంపచండ్రమా శిరముపైఁ బడవేయఁ నాతఁడు సాక్షాత్కరించి "నీవు బ్రాహ్మణుండ వయ్యును రామసుండవై తివి. ఆకారణమున ముంహజన్మమున మేల్చుచున్న రాజ్యధిపతివై శ్రీహరి సందర్శనమున నమ సకలక్షణముల బాయును" వని యానతిచ్చెను. కరమేశ్వరుని నాశ్రయము నిలుపుటకు నే నిప్పుకు లాసివాకు దర్శనంబొసంగవలయును.

నీత—జగన్నాటక సూత్రధారులగు మీచిద్విలాస మెవ్వరికిఁ దెలియును?

శ్రీరా— సతీమణి! ఇంక నేవాలసింపరాదు. లక్ష్మణునితో నిప్పుడే యరిగడఁగాక. నీవు శయనింపుము.

(నిష్క్రమించునా)

ఇది చతుర్థాంకము.





శ్రీ

# రామదాసు



వం చ మా క ము.



రంగము:—తానీసా యంతఃపురము.

[తానీసాయా, భార్యముఁ బ్రవేశము.]

భార్య—నా ధా! తొందరగ నన్ను మేల్కొలిపితిరే! మీ కేమయిన స్వప్నము వచ్చినదా యేమి!

తానీ—రమాణీ! నీవుతలంచినట్లు నిజముగా స్వప్నమే వచ్చినది.

భార్య—ఎప్పుడును మీ కేదియో స్వప్నము వచ్చునే యుండును.

తానీ—నిజముగా నిప్పుడు నా కొక గొప్పస్వప్నమే వచ్చినది. ఆస్వప్నవృత్తాంతముఁ జెప్పుటకు మేనఁ బులకలు వొడముచున్నాని. ఎవ్వరో యిరువురు నుందరపూరుషు లుదెంచి, రామదాసు వైకము చెల్లించి రసీమఁ గొనిపోయిరట. కలలో గో యావురుషులు మహానుభావులవలె నున్నారు.

భార్య—ప్రణేష్యరా! ఏమి!

కారాగృహమునఁ జికిన

మిచ్చుటకు వతురు?

( తలుపు చప్పు

తానీ—ద్వారము తెఱవఁబడి.

[శ్రీరామ లక్ష్మణులు ప్రవేశింతురు]

శ్రీరా—తమ్ముడా! భర్తరక్షణమహోద్యోగము వహించి, సప్తద్వారములయం దుండురక్షకభటులను దాటి యీ తాసీపాయంతః పురమును బ్రవేశించినాము. ఇక శీఘ్రముగ మనము తాసీపానుజూచి, పైకము చెల్లించి రసీదు వుచ్చుకొని రామదాసు. కడకరిగి యతనికి ధైర్య మొసంగవలయును.

లక్ష్మ—అగ్రజా! ఇదిగో! తాసీపా శయనమందిరము. కవాటములు బంధింపఁ బడియున్నవి.

శ్రీరా—అయిన నేమి! తలుపుతీయు మని తాసీపాను పిలువుము. మనకిట భయమేమున్నది ?

లక్ష్మ—(తలుపు దగ్గరకేగి) తాసీపా! తాసీపా! ద్వారము సత్వరముగఁ దెలుపుము?

తాసీ—(తొందరపడఁచు దనలో) ఈయర్థరాత్రి నన్నుఁ బిలువ వారెవరు?

భార్య—ఈయర్థరాత్రిసమయమునఁ జేయవలసిన రాచకార్యవలెమున్నవి? ఈ వచ్చినవారు సప్తద్వారములను దాటి శయనమందిరము నెట్లు సమీపింపగలిగిరి. నాకేమో వింతగనున్న!

శ్రీ—(తాసీపా నుద్దేశించి) తలుపు తీయవేమి! మేము మ! సత్వరముగఁ బోవలయును.

‘దు మీరు? ఈయర్థరాత్రిసమయమున నేలవచ్చితిరి ?

వచ్చినాము. ముందు తలుపుదిసి

నీవు లోని కేసుము. వారెవరో  
గూర్చి తొందరగా మాటాడ

భార్య—(నిమ్మ)మించును.)

తానీ—(లేచి తలుపుఁ దీయును. రామలక్ష్మణులు తానీపాను సమీపింతురు.)

తానీ—(ఆశ్చర్యమునందుచుఁ దనలో) ఇట్టి దివ్యమంగళస్వరూపులను మున్నెన్నఁడును జూచియుండలేదు ద్వారరక్షకభటులను దాఁటి యాయర్థరాత్రి వీరిచ్చటికేవిధమునరాఁగలిగిపోగదా!

లక్ష్మణ—(నేలపై వరహాలు గ్రుమ్మరించును.)

తానీ—(తనలో) వీరిని జూడ నాకు మిగుల యద్భుతము కలుగుచున్నది. నెమ్మదిగా వీరియుదంతమగనెవఁగాక! (ప్రకాశముగా)

సీ. ఏది దేశముమీది? యెవ్వరంపిన నిట్లు  
 వచ్చినా? రియ్యెడ భయములేక  
 హరిహరాదుల్లక్షెన నలవికానట్టి నా  
 సౌధ మెట్లుల చేరఁజాలినారు?  
 అర్థమంతయుఁ జూడ నాశ్చర్యమయ్యెను  
 భూరిభారము నెట్లు మోసినారు?  
 భవదీయరూపముల్ పరికింప మాయగా  
 నాకును దోఁచె మనంబునందు!

తే. గీ. యింతయర్థరాత్రివేళ యేల మీరు  
 వచ్చినారు? ధనమిదేమి? భళిర! మిమ్ముఁ  
 గాంచ నాశ్చర్యమొంతయో గలగునుండె-  
 దభ్యముగఁ దెల్పుడీ మీ

శ్రీరా—వీరభటుపరిరక్షితమైన  
 పైకము మేమెట్లు మె  
 చున్నదా! మాయుడ

మోహన—అట.

భద్రాద్రిపురమున మేము - బహుదినములనుండి కాపురము||

అద్రిజాధిపబ్రహ్మేంద్రాదులకెల్ల||

భద్రములోసఁగెడి భవ్యనిదానము||

||భ

ఇనవంశజలము మేమిద్దరము - చాలా - దినములనుంచియున్నాము

అనిశము రామదాసుని యాజ్ఞచొప్పున

పనులుసేయుచు నింటియొద్దనే యుందుము||

||భ

ఖయిదుచేసినవార్త దెలిసి-యిల్లు-బయలుదేరి మిమ్ముగలసి

పైకముచెల్లించి భక్తునియావడ

బావి గొంపోయెడి పనికై వచ్చితిమి||

||భ

భక్తుఁడైనరామదాసుని-యెంతో-సక్తుజేసిరి మంచిమేలని

ముక్తినిదానమా యుక్తి తెలియక యా

సక్తినర్థాపేక్షకై యిటుచేసిరి||

||భ

మించినకార్యమే మాయె-యెంతో-వంచన సేయుటలాయె

సంచులన్ని మీరే యెంచి రసీదు వ్రా

యించి సెలవు నిప్పించండి వేగమె||

||భ

రామదాసుని రప్పించు-అతి-వ్రేమతో మాకప్పగించు

స్వామియకా భద్రాద్రినదయుని కనుఁగొన

రామదాసునిగూడి రయమునఁ బోవలె||

||భ

\* ఈ... గుగుల నాశ్చర్యముగానున్నవే! రామ  
 విసిపించుకొనిపోవుటకు వచ్చి  
 'రా! సర్కారునకుఁజెల్లించ  
 దాసు చేతయంను బంధింపఁ

శ్రీరా—అవును. ఆనంగతిమాకుఁ దెలియును. ఇదిగో మేముపైకము తెచ్చినాము. ఇది మీరు గ్రహించి మాకు రక్షింపవ్రాసి యొసంగుఁడు. రామదాసుని యాలుబిడ్డలతనికై పరితపించుచు ఊమ మరసిరమ్మని చెప్ప నిట్లువచ్చితిమి. క్షణకాల మాలస్యమున కైనను మే మొర్వఁజాలము.

తానీ—మీ నివాసస్థల మేదియో తెలుపరేమి?

శ్రీరా—గోదావరీతీరముననున్న భద్రాచలమని చెప్పియుంటిమికదా?

తానీ—మీ రెవ్వరిసేవకులు? ఎవ్వరిపంపున నిట్లు వచ్చితిరి?

శ్రీరా—దానసేవకులము. రామదాసు పంపఁగ వచ్చితిమి.

తానీ—మీకుల మేది?

శ్రీరా—రఘు కులము.

తానీ—మీరిరువురు నేమగుదురు?

శ్రీరా—అన్నదమ్ములము. రామోజి లక్ష్మీజి నామంబుల నొప్పుచున్నాము.

తానీ—ఎన్ని తరములనుండి మీరు రామదాసుకొలుపు సేయుచున్నారు?

శ్రీరా—తాతముత్రాతలనుండియు.

తానీ—మీ కేమి జీతమిచ్చెదరు?

శ్రీరా—జీతముతో మాకుఁ బనిలేదు. ప్రసాదమే.

తానీ—మీ రెండుకువచ్చినారు?

శ్రీరా—రామదాసు చెల్లించవలసిన పైక మిద్దుటముండే చెప్పితిమికదా?

తానీ—ధనమంతయుఁ దెచ్చితిరా?

శ్రీరా—తెచ్చితిమి.

తానీ—రండు! ఈయాసనముల

శ్రీరా—అయ్యా! మేమిచ్చటఁ

తానీ—అట్లు వలికెదరేమి? (ఇంచుక యూరకుంఱి) పోనిండు. అటు  
లక్షలు దెచ్చితిరా?

శ్రీరా—అంతపైకము మేమిప్పుడొసంగఁగలమా? సగ మిచ్చెదము.

తానీ—సరే! తెచ్చినది యొసంగుడు. అపైన చిత్రము చూచెదరు  
గాక!

లక్ష్మ—పదివేలుమాత్రమే తెచ్చితిము.

తానీ—ఏమిది! నాతో హాస్యమాడుచుంటిరా?

శ్రీరా—మేము హాస్యమాడువారము కాము?

తానీ—మీదగ్గట నున్నపైక మిచ్చి మీరుకూడ బందిగమును బ్రవే  
శింపుడు.

శ్రీరా—మే మట్లు ప్రవేశించవారము కామని యెఱుఁగుము. నీపైక  
మంతయు నొసంగెదము. (క్రిందనున్న పైకముజూపి) ఇదిగో  
పైక మెంచుకొని వెంటనే మాకు రశీదు నిచ్చి పంపుము.

తానీ—ఈయర్థగాత్ర రశీదెట్లాసంగుదును?

శ్రీరా—ఉంగరము విడమందు నద్ది చేరుమాలుపై మోహరు జేసి  
యిమ్ము.

గా? -అంతతొందరయేల? ఉదయమునరాగూడదా?

కాదు. కాదు. ఈపని యిప్పుడే జరుగవలయును.

-(పైకము నెంచుకొని తనలో) ఆహా! ఇదియంతయుఁ జిత్రముగ  
చేరుమాలుపై రాఁజేప్పినవిధమునరశీదు వ్రాసి  
నో = గాఁగూడదో గో! రశీదు.

పోయెదము. (కొంచెమీచ  
నమగును.)

కన్ను తెఱచువంతలోనేమా  
సహాయితిని. నిశ్చయముగా



మృహానుభావులు రామలక్ష్మణులనుఁగకు సందియములేదు.  
నే నెంతయవివేకినైతిని. (ఎదుటఁజూచుచు) సతీమణీ! సతీమణీ!  
నిద్రించుచుంటివా?

(నిష్క్రమించును.)

[తేరవ్రాలును]



రంగము:—చెరసాల.

[రామదాసు ప్రవేశము.]

రామ—[శ్రీరాము నుద్దేశించి] హా! రామచంద్రా! నీవు కఠినాత్ముఁ  
డవని తెలియక నిన్ను సేవించి నేను మోసపోయితిని. కాకు  
న్నచో,

మ. చెఱనీరీతినిజికి- నీచరణరాజీవంబులే నాకును  
శరణంబంచుఁ దలంచెయుండఁగ గృహం రక్షింపరావైతి, వీ  
వరిబావంబును దీర్చినైతివి చెఱన్ బావంగలేవైతి వే  
కరణిన్ దీనులనేలఁజాలతివొ మున్ గహ్యణరామవ్రభూ!

నిన్నెండఱో భక్తులు సేవించి కృతార్థులైరని వింటిని. వారి నెట్లురక్షిం  
చితివో!

సీ. పన యింతయును లేని భవదీయఘనమంత్ర  
పశనంబు గిరిజ యేభంగిఁ జేసె?

ఆదిపరబ్రహ్మ మంచును నిన్ను న  
పురమేషి యేరీతిఁ బ్రస్తుతించె?

పరమద్రోహివి నిన్నుఁబతి బతితపావనుడని  
ప్రహ్లాదుఁడేమాడి- భక్తిఁగొలిచె!

పరసతీమణులను భంగపఱచునిన్ను  
భర్తగా నెటు రమ బడయఁగలిగె?

తే ఎంతవెదకిన నీయందు మంతయేవి  
 నట్లణము కానింపదు; నకలయునులు  
 దేవతలు నిన్ను దేవాదిదేవునిగను  
 దలచి నేమిచుచుండి రోదైవరాయ !

నిన్నుఁ గలనైన మఱువక నీనామస్మరణము చేసినందులకొకాంతయ్య  
 గనుణఁ జూపింపకపోయితివి కదా? ఇక నెనాక నిన్ను వేయ  
 దును? నా శ్రీగురి! నన్నికృప మిచ్చు కరుణఁజూపవేని, యీ  
 విషము గ్రోలి ప్రాణముల బాసి మఖంచెదను. (వివ్రుగిన్న  
 బల్లపైఁ బెట్టి) అయ్యో! పాపాణమునకంటెగతినమైన హృద  
 యమాగల నీవు నేను విషముత్రాగి చచ్చెదనన్న జాలిఁబూని  
 రక్షింపవచ్చెదవా? ఏమి నావెట్టి !

తే. గీ. నిండుచూలాలు అగ్రాంగి నిర్మలాత్మ  
 యైననీతామహాదేవి నడవి కంపి  
 నట్టి కఠినచిత్తునకు నాయందుఁ గరుణ  
 వచ్చునా! శేవలము వెఱ్ఱిభాంతి గాక.

తండ్రి! రఘునందనా! ఇదిగో నాకడసాని ప్రార్థన వినుము.

నీ. ప్రహ్లాదు నేల, స్తంభంబునం దుద్భవం  
 బై నట్టిమాట నత్యంబయేవి  
 కరినాథుఁ గావ మకరినాథునిపముకిఁ  
 జుక్రంబు పంపుట నత్యమేవి  
 పగవానితమ్మునిఁ బాలించి రాజగా  
 సల్పినవాక్యంబు నత్యమేవి  
 రక్షింపవేయన్న ప్రాపదీసతికి వ  
 త్రంబు లిచ్చిననుడి నత్యమేవి.

తే. గీ నేడు సంపూర్ణకృపను గాపాడి నన్నుఁ  
 జెరవిముక్తునిఁ జేయుచూ చేయుకున్నఁ  
 గల్లయంచు నీదుకథ జగంబునందుఁ  
 జాతిదను నుమ్మో! రఘుకులసార్యభామ!

దేవా! ఈమాటకూడ వినుము.

సీ, పక్షపాత మిదేల రక్షింపవా నన్ను  
 రక్షింపకున్న నీ రమణితోడు  
 చెల్లింపవా! సొమ్ము చెల్లింపలేకున్న  
 సాధ్య మింతల్లి కౌసల్యతోడు  
 చెఱఁ బాపవానాకుఁ జెఱబాపఁ గనకున్న  
 మిత్రమ్ముఁడైన సౌమిత్రితోడు  
 యేలవా! నిజభక్తు నేలరాకున్న గు  
 రుండు తాపసి ఎసిసుండుతోడు.

తే. గీ. వేయునేటికి నానలు బెట్టినాడ  
 నీవిధంబున నింక నన్నేలరమ్ము  
 రావదేని విషముఁగోలి సా)ణములకు  
 బాసి సుఖయింతు; శ్రీ)రామ! భవవిరామ!

తండ్రీ! నీవు రక్షించినను, రక్షింపకున్నను నిదియే సమయము. ఇంక నే  
 నీచెరయందుఁ గాలము గడపఁజాలను. ఎన్నిదినంబులున్నను  
 దేహికి మరణముద్రివమైయున్నది. శరీరపరిత్యాగఁ మొనర్చి  
 నీచరణనన్నిధికిఁ జేరెద. (తన్నుఁ ద్రోవించి)నకలేంద్రియములారా  
 మీరొక్కొంతయు నిటువటు సంచారముసలవక యుండుఁడు!  
 పదునాల్గుభువనంబులను గుఱియం దుంచుకొన్న మహాను  
 భావుని, శరణాగతరక్షణభిరుడుఁ బూనినతండ్రీని, నకలామరముని  
 జనవందితపదారవిందుని, లీలామాసపదేహుని—నన్ను రక్షిం

పుమని నాహృదయకమలకర్ణిక మధ్యంబున నిలిచి భక్తిం—  
 గొలిచి యమ్మహాత్ముడు రక్షింపకయున్నచో బ్రాణములు  
 విడిచి శాశ్వత సుఖంబులందెద.

(కన్నలు మూసికొనుచున్నాడు.)

(శ్రీరామలక్ష్మణులు ప్రవేశించుచున్నారు.)

శ్రీరా -- తమ్ముడా ! రామదాసును జూచితివా ! ఈపరమభక్తుడు  
 మననిమిత్తముకదా యిట్టిదురవస్థబొందుచున్నాడు-అదిగో !  
 గరళయతమైనపాత్ర. మనము రక్షింపకయున్నచో దానిం  
 ద్రావి ప్రాణముల బాయ నిశ్చయించి యేకాగ్రస్థితమాన  
 సుండైనన్ని స్మరించుచున్నాడు. ఇకనీతనిరక్షింపవలయును.  
 (నెమ్మదిగా పాత్రయందున్న విషమును నేలపై బారవేసి)  
 రామదాసా! లెమ్ము. లెమ్ము. నేను తానీమాను నీపై కమంతయు  
 నాకు ముట్టినది. ఇదిగో రసీగు. చేకొనుము. (రసీగు రామ  
 దాసుముందు బెట్టి తమ్మునితో) లక్ష్మణా! ఇక మన మరుగు  
 దము. రమ్ము.

(తమ్మునితో నిష్క్రమించుచు.)

రామ—(కన్నలు తెరిచిచూచి తనలో) ఏమిది! నేను తానీమాను. నీ  
 పై కము ముట్టినది. రసీదందుకొనుమను పలుకు వినవచ్చినవే!  
 ఎవరునుగనిపించలేమి; (ఎరుటనున్న పాత్రపసియుండుటఁజూచి)  
 ఇదియేమి! ఇందు గరళమేమైనది! (ప్రకటనున్న రసీగుఁగాంచి  
 ఇదిగో! (చదివి) పై కము ముట్టినట్లు తానీమా మొహరుగలిగిన  
 రసీదు. ఇదిమిగులవంతగనున్నది. ఈకార్యము నెవ్వరుచేసియుం  
 దురు! (అలోచించి) భగవంతుండగు శ్రీరామచంద్రమూర్తికన్న  
 నట్టి యమానుషకృత్యము లొనర్చుమహిమ మెవ్వరికి గలు  
 గును? స్వామీ! నిన్ను నేనెఱుంగలేకపోయితిని.

చ: “హరునకు నవ్వభిషణున కద్రజకుందిరుమంత్రనామమై.  
కరికి నహల్యకున్ ద్రుపదకన్యకు నార్తిహరించుచుట్టమై.  
వరగినయట్టి నీపతితపావననామము నాదు జిహ్వపై  
తరమున నుండఁజేయఁగదె దాశరథి! కరుణాపయోనిధి!

నీమహామహిమయు, మాయయు వర్ణించుటకు బ్రహ్మాండ్రాదులకై  
నఁ దరముకాదు.

కల్యాణి—రూపక తాళము.

ఏమయ్య రామ బ్ర - హ్మాండ్రాదులకు నైన-  
నీమాయ దెలియవశమా॥ ఏ॥

కామాది విచితగుణ - ధామ కువలయ దళ-  
శ్యామా ననుగన్నతండ్రి-రామా॥ ఏ॥

సుతుండనుచు దశరథుండు - హితుండనుచు సుగ్రీవుం  
డతిబలుండనుచు గవులు

క్షీతినాధుండనుచు భూపతులు కొలిచిరిగాని-  
పతిత పావనుండనుచు - మతిఁ దెలియ లేరై॥ ఏ॥

చెలికాండనుచు బొండ - వులు విరోధివనుచు  
నల జరాసంధాదులు కలవాండవని కుచేలుండు నెఱింగిరిగాని-

జలజాతుండని నిన్ను సేవింపలేరై॥ ఏ॥

నరుండని నరులు తమ - దొరవని యాదవులు  
వరుండనుచు గోపనతులు

కరివరద భద్రాద్రి - పురనిలయ రామదాస  
పరమాత్ముండని నిన్ను భావింపలేరై॥ ఏ॥

భటుండు—(రామదాసుని జూచి) క్యాణి! బొమ్మన్ సాబ్! దిల్లె  
భోత్ కుషీ గావుంది. తుచూరాహోత్ మే వుంది. అదియేమి  
మియ్యూ !

రామ— ఓయీ! సర్కారుకు నేనియ్యవలసిన పైకము ముట్టినట్లు గళిదు.

భటు—శ్యా శ్యా! పైకం-రశీద్-ఫే లక్షరూపాయ్ సర్కారుకు-తుం దియే-శ్యా- రశీద్-కైసీ ఆయే=తుం కబ్ దియే! నిండాహాళ్ళ ర్యం వుంది

రామ—నేను తానీమాగారి ణాసంగలేదు. నేనుకన్నమూసికొని భగ వద్దానము, జేసిణానుచుండగా—నేను తానీమానుసిపైకము ముట్టినది. ఇదిగో రశీదు; అనిచెప్పియుచ్చట దానిని పెట్టినారు.

భటు—అరే సర్కారు ఆయే శ్యా! ఇదర్—చెప్పవోయ్, మాకు నిద్దర్లో వుండామ్.

రామ—నేనును నాకన్నులతో, జూడలేదు.

భటు—నీకీ మంచిరోజ్ వచ్చింది. హల్లా నీయందు వుండాను.

రామ—ఓయీ! తెల్లవాట వచ్చుచున్నది. నన్ను స్నానమునకుఁదీసి కొని పోవునువా?

భటు—అచ్చా!ఆవ్. (తలుపుతీసి రామదాసుతో నిష్క్రమించును.)

రంగము:—తానీమా యంతఃపురము.

[తానీమా, భార్యయు పోవేళింతురు.]

భార్య—నాధా! మరల తొందరగా మేల్కొలిపితిరేమి? మరల నేదైన స్వప్నము వచ్చినదా యేమి! ఈరోజున మీకుస్వప్నముమీద స్వప్నము వచ్చుచున్నట్లున్నది.

తానీ—స్వప్నము కాదు అంతయు నిజమే.

కన్నడ—ఏకతాళము.

కలనిజమాయెనే - ఓ కలికిరోవినవే-కలనిజమాయెనే!

కల|| చూపునబాలులే - సాగసై నరాతులే.

రేపునరా రే యోరామామణినమ్ముమిది || కల ||  
 నామదిలోన నరులనగానరే నేమహిలోన నెఱుంగనివారే || కల ||

పురుషులుచూడఁగ పురాణపురుషులే  
 మర్యాద లేదె మహానుభావులే || కల ||

దానజవాసులే - జాతికబీరులే  
 వాసవవిసుతులే - వారిజనేత్రులే || కల ||

భద్రాద్రివాసులే - భవ్యయశోద్భవులే  
 భద్రాద్రి రామదాసపాలిత చిద్విలాసులే || కల ||

రమణీ! ఆవచ్చినది దేవాదిదేవుండగు శ్రీరామచంద్రమూర్తి యని యెఱుంగలేక పోయితిని. ద్వారతలమునఁ దలుపుగొట్టినపుడు సామాన్యులని తలంచుతిని. వారిచ్చినవైకముఁ గాంచి మోహ మందితి గాని, భువనరక్షణపరాయణుడగు రఘునందనుఁడు లక్ష్మణునితో నిట్లు వచ్చెనని భావించి కనకాసనమిచ్చిపూజింప నైతిని. పరమభక్తాగ్రేసరుడగు రామదాసుని రక్షింపఁదలఁచి వచ్చినయమ్మహానుభావుల పాదములపై బడిరక్షింపుండని వేఁడు కొననైతిని. (ఇంచుకయూరకుంఠి) ఇకనైనరామదాసునిచెఱ విముక్తునిఁజేసి నాయచరాధమును నహింపుమని వేఁడుకొందుఁ గాక.

(నిష్క్రమించును.)

రంగము—చెఱసాల.

(రామదాసు ప్రవేశము.)

రామ—(శ్రీరామునుద్దేశించి) రామచంద్రప్రభో! ఆర్థ రక్షణకలా క్రవీణుడవగు నీవు నాయెడలఁ గరుణించి యీమాయయొన ర్చితివి. నీమహామాయ గుర్తింపలేకపోయితిని కదా!

(తానీసా ప్రవేశించును)

తానీ—అరే! కోన్ రే!

భటు—(ప్రవేశించి) నర్కార్!

తానీ—జెల్ కా దర్వాజా జల్దీ ఖోలో; రామసేవక్ రామదాస్కు ఘోడ దేతా.

భటు—(తలుపు తీయును.)

తానీ—(భటునిజూచి) ఓ బేడి నికాక్ దేవ్!

భటు—(రామదాసు సంకెళ్ళు తీసి వేయును.)

తానీ—(రామదాసునిజూచి)

సారాష్ట్ర—ఆది.

రామదాసుగారూ రంఠీ - రసీదందుకొండి । ప్రేమమీర శ్రీరా  
 మలక్ష్మణులు - తామే ధనమంతయు చెప్పించిరి॥ రామ॥  
 ఎంతపుణ్యమతివో యీశ్రమ-నెటు సహించితివో! ఎంతవాడవని  
 యెఱుగకచేసితి-పంతముంచకుము పరమదయాళో రామ॥  
 తప్పలెన్నబోకు ఇకనీ-యశ్యదీరెమాకు కుప్పగోసి ధన॥ మప్ప  
 గింపకయె- తెప్పచాటునను జెప్పకపోయి॥ రామ  
 కాననైతిమున్ను ఇంతటి-ఘనుడవనుచునిన్ను మానచలముకృప  
 మదిలోనుంచి స-న్మానముగా నను మఱువకీ బ్రోవుము ॥ రా॥  
 తురకజాతిగనుక నేను-తుచ్చబుద్ధినై తినరహరిభక్తుడవని నినుదెలి  
 యక - పరిపరవిధముల బాధలపఱచితి॥ రామ॥  
 రామదాసువనుచు దెలియక-రవ్యజేసినాడ-ప్రేమభద్రగిరి ధాము  
 లైన శ్రీరామలక్ష్మణుల కేమి కటాక్షమొ॥ రామ॥

మ. అపరాధంబు లహర్నిశంబులు మదీయంబైనదుర్భుద్ధిచే  
 విపరీతంబుగఁ జేసినాడను భవద్విఖ్యాత కారుణ్యదృష్టి



పథంబందున నన్ను బెట్టి యిక రక్షింపంగ దే దేవ! నే  
నపవిత్రుండఁ బవిత్రుఁజేయుము మహాత్మా! రామదాసాభిధా.

రామదాసుగారూ! నేను మీమహిమ నెఱుంగలేక నజ్ఞానాభిలోఁ  
బడి మీమ్ముఁ జెఱఁబెట్టి మహాపాపముఁ గట్టుకొంటిని. మీరు  
నన్ను క్షమించవలయును.

రామ—తాసీషా! నీవెంతయు ధన్యుడవు. నన్నుఁ గన్నతండ్రి యగు  
రామచంద్రమూర్తిని గన్నులారఁ గాంచితివి. నీవు పూర్వభ  
వంబున మహాపుణ్యముఁ జేసికొనియుండుటం జేసి శ్రీమన్నా  
రాయణస్వరూపుం డగు రామభద్రుని దివ్యమంగళవిగ్రహసం  
దర్శన భాగ్యము లభించినది.

మ. కలవైనన గన శక్తులొదరుతే తదా కారంబు వీక్షింప, న  
న్నలినప్రోద్భవముఖ్య దేవతలకై నంగాని; త్వల్లోచనో  
త్పలసాఫల్యముఁ జెందఁ గాంచితివి గద్దదా)ము తాస్సేందుమం  
డలి; ధన్యుడవు నీవు భూతలములోనన్ మ్లేచ్ఛవంశాగ్రాణీ.

నీవుఁ గూడ మాదాశరణికి దాసుండనైనాడవు (ఇంచుకయూరకుంఠి)  
పాపమారూ! వైకముముట్టినదని నన్నురసీదు మనలపుచ్చు  
కొనుమని పలుకుచుంటి నే. ఇంతకుమున్ను మీరిటకువచ్చిరశీదు  
నొసంగి వెడలితిరి గదా!

తాసీ—(ఆశ్చర్యములో) ఏమీ! నేను నీకు రశీదు నొసంగియుంటినా?  
ఏది-ఏది!

రామ—(రశీదును చూపించుచు.)

తాసీ—(చూచి) ఆహా! ఏమియీవంత! ఇయ్యది నేను మహానుభావు  
లగు రామలక్ష్మణుల కొసంగినదే. ఇదియికొకటి కెట్లువచ్చినది!  
భగవన్నాయ వర్ణనాతీతము. (ఇంచుకయూరకుంఠి) రామదా  
సుగారూ! మీకటాక్షమున నేను శ్రీరాముని దర్శింపఁగంటిని.

రామ—భగవంతుడు నీయందుఁ గరుణించినాఁడు.

తానీ—

మ. అనఘా! నిన్నును రామనేవకునిఁగా నాత్మ విచారింపజే  
ఘనకారాగ్రహవాసుఁ జేసి యకటా! గారించినాఁడన్ మనం  
బున నాయెగ్గుల సైది రామునిపదంబుల్ నమ్మి భద్రాద్రియం  
దున నీవెప్పటిరీతినుండు మిఁక నంతోమంబు దీపింపఁగన్

నేటికి నీవు మహాభక్తుండవని తెలిసినది. నాయపరాధంబులన్నియు  
మఱచిపోమ్ము. శ్రీరామచంద్రుఁ డొసంగిన పైకము నీవు గై  
కొనుము.

రామ—పాదుషాగారూ! మీరు నాయెడలఁ జూపుచున్న వరమాను  
రాగమునకు సంతసించితిని. కాని, యొక్కసంగతిమాత్ర  
మున్నది.

మ. అనఘండౌ రఘురాముదివ్యచరణధ్యానంబుఁ గావించుచున్  
దినముల్ బుచ్చెడఁ గాక, యెలయిపుడర్థిన్ నాకు నుద్యోగమున్  
బొనఁ గూర్చంగఁడలంతుఁ య్యదియశంబున్ గూర్చునా! మోక్షమి  
చ్చున! యింకేటికి నాకు దీనిపనిసంకుఢాత్మ మ్లేచ్ఛాగ్రహి!

ఇక నాకట్టిసుఖములతోఁ బనిలేదు. నన్ను క్షమింపుఁడు. మీరిచ్చెడ  
నన్నపైకము శ్రీరాములకొఱకే వినియోగింపుఁడు.

తానీ—రామదాసుగారూ! మీరట్లుచెప్పవలదు. నన్ను మన్నించి  
మీరెప్పటివలెనే భద్రాచలమున తహశీల్ దారుగా నుంసి,  
యాస్వామికి గైంకర్యాదినతాకరంబులఁ జేయుచుండుఁడు.  
ఈపైకము మీరు గైకొనిభగవతాకర్యములకైవినియోగపఱ  
పుఁడు. ఇదియుంగాక, భద్రాచలము శ్రీరామునకు మాన్యము  
గా నొసంగినాఁడను, శ్రీరామానుగ్రహమునకుఁ బాత్రుండవై

భద్రాద్రి యందుండి సుఖించుము. రామదాసా! ఇంక నేమి  
కావలయును ?

రామ—ఇంక గావలసిన దేమున్నది!

మ. వర భద్రాచలవాసు దివ్యపదసేవాలోలులై మానవుల్  
స్థిర సౌఖ్యంబులఁ గాంచి, పాపమున వాసిం బాసి, సంసార భీ  
కర వారాసిఁ దరింతుగాక; నిజ భక్తక్షేణినిఁ రాఘవే  
శ్వరుఁ డశ్రాంతము బోచుఁగాక, కరుణావ్యాపార మేపారఁగఁ.

( తెర వ్రాలును. )

ఇది పంచమాంకము.

సర్వము సంపూర్ణము.

—

# అనుబంధములు.



## 1. వృద్ధబ్రాహ్మణుడు:

ఫీలు—త్రిశ్రగతి.

అనాధుడై తినే||

ననా||

అకట సుడివడి బడలి||

యనా||

వదరి బొడగనిన భిక్షు | మిమవా రొకరయినలేరె |

నాదరిద్రదశ బొడగని యాదరించవారు లే||

రనా||



## 2. దేవలంఘు & బ్రాహ్మణుడు:

బ్యాగ్—అది.

దేవ—ఇటులతగునె విప్రవర నీకునీ | వదురుబెదురు లేక కార్య మొనరుప ||ని||

బ్రాహ్మ—కటకటా నాదు గర్భగోళమా | కటజ్వలియి చుచునుండ శ్రీరం | నీతులనుపన్యసింప నేయిలోస్తు | నీతిమాలియుంటివా ఇటు కఠినమతి||

దేవ—హరహరా భగవదర్పితమే యిది | యామహాత్మునకు గానీయక నీ | వరమరనరయక భుజించినభగవ | దపచార మెటుభరియించెదమది ||ని||

## 3. తానీమా.

కల్యాణి—రూపక,

ఈరాజ్యభార ము | హీన కార్య || ఈ||

ధారుణీజనులకు హాని | దగులక||

భరింపగలయునటన్నను ||నీరా||

నయనశ్రవణములను గలిగి | నయగతిననయంబుగనుచు |  
 వినుచు చారులవార్తలరయుచు | ఘనతరముగ |  
 విమర్శనముగావించుచు ||నీ||

4 సుశీల.

నాదనామక్రియ—ఆది.

ప|| ఎటుభరియింతురా | యేగతిరా సుత |  
 అ|| ప|| కటకట నామది గాల్చుదుఃఖమునే|| నెటు||  
 చ|| పటుతరాయుర్ధనయశంబులతో | వర్ణితైదవని పలికినజ్యోస్యుల  
 పలుకులు నేటికనర్థంబులుగా | బరిణమించెనయ్యో నాహత  
 విధి ||యె||  
 కడుపారఁగ నినుఁగాంచి పెంచి యీ | కాలమునకు నిను గంగఁ  
 గలువఁగా | గడుదయావిహీనుండయి యావిధి | ఘనతరముగ  
 లిఖించెనె తనయా ||యె||

5. గోపన్న.

నాదనామక్రియ—ఆది.

నాదుఋణము తీరిపోయెనా | హః | హః | హః | హః | నేటికి ||నాదు||  
 ఆదయావిహీనుడగు విధియే | యరమరలరయక | చిటుతనిసీగతి |  
 నిర్దయామతిని | నినుగొనిపోయెన | నిన్నేవిధమున | మరతుమురా  
 సుత ||నా||

6. డైలాగ్.

హిం|| తోడి—యావకం.

సుశీ—టనాథా | మీదర్శన | మగుట మాకిఁకెపుడుగల్గునోకదా ||ట||

కుమారుడు—ఓతండ్రి | మీదర్శన | మగుట మాకింకెల్లడు గల్గున  
కదా॥

రామ—రమణి | రమా | రమణనికృప | యేనాడుగలుగునో  
యపు | డమరు మనము గాంచు భాగ్యముల్ | మదిలో నీ  
విలు చాల | నుదతీ చిం | తిలనేల | సకలజగద్విధామకుండ  
దశావతారములను దాల్చి | యఖిలకష్టములను గాంచె ॥

హుస్సే—జీ - చెలో

యాభూ—చలో - జావ్

బ్రాహ్మ—సకలభవనపాలనా | పౌ | సన్న రామగావరా | మారాష  
దాసువేగ మాణొసంగుమా | వం | దన | షా | య్యా  
మీకు ॥

సుశీ—ఓ నాధా॥

### 7. రామదాసు.

ఫీలు—ఆది.

వ॥ సీతా | రామస్వామి | నే | జేసిన పాపంబేమీ ॥సీ॥  
చ॥ ప్రేమతో | నవరత్నంబులుచెక్కిన | హేమకిరీటంబడిగితినా |  
శోమలమగు నీమెడలో పుష్పపుదామమునిమ్మని యడిగి  
తినా | కమలేక్షణ నినుసేవించుటకయి | ఘనముగరమ్మని  
పిలిచితిగానీ ॥ సీతా॥

### 8. రామదాసు.

మధ్యమావతి—ఆది.

మామవపట్టాభిరామా | జయ | మారుతిసన్నతనామా॥మా

తరవల్లవపద | కోదండరామ ఘన | శ్యామలవి గ్రహాబ్జనయన  
 ర కామా | రఘురామ | కల్యాణరామచంద్ర ||మా||  
 ఛత్రచామరకరధృత | భరతలక్ష్మణ | శత్రుఘ్న విభీషణనుగ్రీ  
 ఖాదిసేవిత | పాత్రదశరథపుత్ర | మణిరంగవల్ల్యలంకృతనవ  
 ంటపే | విచిత్రమణిమయ సింహాసనే | సీతయాసహనంస్థిత  
 త | పరమపవిత్ర | గురుగుహమిత్రవంశనవితృ | వంశసుధాం  
 ద్ర | మేనీసీపాల రామచంద్ర ||మా||



9. రామదాసు.

శ్రీరాగం—రూపకం.

భజభజమారుతినుతనామ | కోదండరామ ||భ||  
 అజరుద్రసురేశకిరీ | టాలంకృతమణిమంపిత | చరణకమల  
 శివిభాకర శ్రీకంఠోచన ||భ||  
 రణాభయశంఖచక్ర శార్ఙ్గదాలంకృతపద | శ్రీవత్సాంకాం  
 | సేవిత సనకసనందన ||భ||



10 కబీరు.

హిం|| తోడి—ఆది.

(25 వ పుటలో నిష్కర్మమిమంసపుకు పాదవలెను. )

రామభజనకోడియా కమలముఖ ||రా||

) లాకచౌరసే | ఫేరేఫిరకా | సుందరనరయా కమల  
 యే ||

) ఖాయూపీయా | సుఖసేసోయా | నహిజమానా కోయీ  
 యే ||రా||

(3) జోముఖనిసదిన రామనామకే । సోముఖకుచి  
కమల్ముఖ ॥రా॥

(4) కహతకబీరా । సునొభై సాధూ । అయావై సా7  
లముఖ ॥రా॥



### 1. రామదాసు.

బ్యాన్ — త్రిశ్రగతి.

మందరధర । మంగళకర । మంగళంబురా । మారస  
శ్రీరమేశ్రోవరా । దాసభరణ । దోషహరణదాసవేశన  
రా । కేశ్వరా । యోపరాత్పరా । శ్రీనివాస జగదీశా ।  
యకా । జగన్నాయకా॥

